

ಮುಂಗ್ಗುರ್ ಮಿಸಾಂವಾಚೊ

ಪ್ರಥಮ್ ವೀರ್

ಜಿಂಜಿಲೊ ಫ್ರಾನ್ಸಿಸ್ ಸಾವೆರ್ ಮಾಘೇಯಿ

4216
GOKON
319A

Donated by .
Suditha Maseenah
Kodivi .

ಮಂಗಳೂರ್ ಮಿಸಾಂವಾಚೊ
ಪ್ರಥಮ್ ವೀರ್

ಜೆ. ಸ. ಆಂಜೆಲೊ ಫ್ರಾನ್ಸಿಸ್ ಸಾವೆರ್ ಮಾಘೇಯಿ
(1844 - 1899)

4216
G → KON
SISA

*
* *

ಕರ್ನಾಟಕ ಜೆಜ್ಜಿತ್ ಪ್ರಾಂತಾಚಾ

ಆನಿ ಮಾಘೇಯಿ ಬಾಪ್ ಮಂಗಳೂರ್ ಆಯಿಲ್ಲಾ ದಿಸಾಚಾ

ಶತಮಾನಿಕ್ ಉತ್ಸವಾಚಾ ಉಗ್ಡಾಸಾಕ್

ಮಂಗಳೂರ್

31 ದಸೆಂಬರ್ 1978

ನೊಲ್: ದೇಡ್ ರುಸಯ್

ವ್ಹಡಿಲಾಂಚಾ ಅನುಮತೆನ್

4216
G-7KON
SLA

Published by: Karnataka Jesuit Centenary Publications


Available at: St Joseph's Seminary, Mangalore-575 002

Printed at : Codialbail Press, Mangalore-575 003



REV. FR. ANGELO MAFFEI, S. J.

ಜೆ. ಸ. ಅಂಜೆಲೊ ಮಾಫೇಯಿ




ಸುವಿಲೋ ಸಬ್

ಪ್ರವೀಣ್ ವಿದ್ವಾಂಸ್ ಆನಿ ಪ್ರಸಿದ್ಧ ಸುವಾರ್ತಾ ಪ್ರಚಾರಕ್, ಜೆ. ಸೆ. ಆಂಜೆಲೊ ಮಾಫೇಯಿ ಬಾಪ್ ಕೊಡ್ಯಾಳ್ಚೆ ಧರ್ಣಿರ್ ಪಯ್ಲೆ ಪಾವ್ಟಿಂ ಪಾಯ್ ದವರ್ನ್ ಆಂವ್ಡೊಂಚಾ ದಸೆಂಬರ್ 31 ತಾರಿಕೆರ್ ಶೆಂಬೊರ್ ವರ್ಸಾಂ ಸಂಪ್ತಾತ್. ದೆವಾಚಾ ಹ್ಯಾ ಚಾಕ್ರಾಕ್ ಮುಂಗ್ಳುಚೆ ಆಮಿ ವಿವಿಧ್ ರೀತಿಂನಿ ಋಣಿ ಜಾವ್ನಾಸಾಂವ್. ಹ್ಯಾ ಶತಕೋತ್ಸವಾ ವೆಳಿಂ, ಉಪ್ಕಾರಿ ಮನಾನ್ ತಾಚೊ ಉಗ್ಡಾಸ್ ಕರ್ನ್, ತಾಚಾ ಮಾನಾಕ್ ಹಿ ತಾಚಿ ಮಟ್ವಿ “ಜಿಣಿ” ಮೊಗಾನ್ ಅರ್ಪಿಲ್ಯಾ.

ಮಾಫೇಯಿ ಬಾಪ್ ಜಾಯ್ತ್ಯಾ ದೃಷ್ಟಿಂನಿ ಪ್ರಥಮ್ ಜಾವ್ನಾಸ್‌ಲ್ಲೊ. ಮುಂಗ್ಳುರ್ ಆಯಿಲ್ಲ್ಯಾ ಪ್ರಥಮ್ ನೋಪ್ ಜಣ್ ಜೆಜ್ಜಿತಾಂ ಪಯ್ಕಿ ತೊ ಎಕ್ಲೊ; ದಕ್ಷಿಣ್ ಕನ್ನಡಾಂತ್ ಎಕಾ ಮಾಂಡಾವಳಿ ಪ್ರಮಾಣೆ ಸುವಾರ್ತಾ ಪ್ರಚಾರಾ ಖಾತಿರ್ ವಾವುರ್‌ಲ್ಲಾಂ ಪಯ್ಕಿ ತೊಚ್ ಪಯ್ಲೊ; ಮುಂಗ್ಳುರ್ ಕೊಂಕ್ಣೆಚೆಂ ವ್ಯಾಕರಣ್ ಆನಿ ವಾಕ್ಯರಿ ಲಿಖುಂಕ್ ತೊ ಪ್ರಥಮ್; ಮುಂಗ್ಳುರ್ ದಿಯೆಸೆಜಿಂತ್ ವಾವುರ್‌ಲ್ಲಾಂ ಜೆಜ್ಜಿತ್ ಮಿಶನರಿಂ ಪಯ್ಕಿ ಮೊರೊಂಕ್‌ಯೊ ತೊಚ್ ಪ್ರಥಮ್.

ತಾಚೆ ಅಪೂರ್ವ್ ಗೂಂಡ್ ತಕ್ಲೆ, ಅಗಾಧ್ ವಿದ್ವತ್, ಖಿತ್ಕತಿ ಉರ್ಬಾ, ಅಸಾಧಾರಣ್ ತ್ಯಾಗ್, ಕಷ್ಟ್ ಆನಿ ಅನ್ವಾರ್ ಮ್ಹಣ್ ಪಳೆನಾಸ್ತಾಂ ಫುಡೆಂ ಸರ್ಚೆಂ ದೃಢ್ ಮನ್, ಆನಿ ಮುಖ್ಯ ಜಾವ್ನ್ ತಾಚೆ ಥಂಯ್ ಪರ್ಜಳ್‌ಲ್ಲೆ ವಿಶೇಸ್ ಧಾರ್ಮಿಕ್ ಗೂಣ್, ಹೆಂ ಸರ್ವ್ ಆಂಜೆಲೊ ಮಾಫೇಯಿಕ್ ಸರ್ವಯ್ ಕಾಳಾಕ್ ಏಕ್ ವರ್ತೊ ಸ್ಥಾನ್ ಆನಿ ಮಾನ್ ಫಾವೊ ಕರ್ತಾತ್. ಹಿ “ಜಿಣಿ” ವಾಚ್ಪ್ಯಾಂ ಥಂಯ್ ಆಮ್ಚಾ ಸೊಭಿತ್ ಸುಂದರ್ ಕೊಂಕ್ಣೆಚೊ ಮೋಗ್ ವಾಡಂವ್ಡಿ ಆನಿ ಭಾವಾರ್ಥಾಚೊ ದಿವೊ ಆನಿಕ್‌ಯೊ ಚಡ್ ಪ್ರಜಳಾನ್ ಜಳಂವ್ಡಿ.



ಪ್ರಸ್ತಾವನೆ

1878 ನವೆಂಬರ್ 27 ತಾರಿಕೆರ್ ನೇಪಲ್ಸ್ ಬಂದ್ರಾ ಥಾವ್ನ್ ಭಾಯ್ರ್ ಸರೋನ್, ದಸೆಂಬರ್ 31 ತಾರಿಕೆರ್ ಮೊ| ನಿಕೊಲಸ್ ಪಾಗಾನಿಚಾ ಮುಖೇ ಲ್ಪಣಾಖಾಲ್ ಮಂಗ್ಳುರ್ ಆಯಿಲ್ಲಾ ಜೆಜ್ಜಿತಾಂ ಪಯ್ಕಿ ಆಂಜೆಲೊ ಮಾಘೇಯಿ ಬಾಪ್ ಎಕ್ಲೊ. ಜೆಪ್ಪು ಸೆಮಿನರಿಂತ್ ವ್ಹಡಿಲ್, ನೊವಿಸ್ ಮಾಸ್ತರ್ ಆನಿ ಅಧ್ಯಾಪಕ್ ಜಾವ್ನ್; ರುಜಾಯ್ ಆನಿ ಮಿಲಾರ್ ಸಹಾಯಕ್ ಜಾವ್ನ್; ಸಾಂ ಲುವಿಸ್ ಕೊಲೆಜಿಂತ್ ಪ್ರೊಫೆಸರ್, ರೆಕ್ಟರ್ ಆನಿ ಪ್ರಿನ್ಸಿಪಾಲ್ ಜಾವ್ನ್; ಕೂಳೂರಾಂತ್ ಆನಿ ಉಳ್ಳಾಲಾಂತ್ ಮಿಸಾಂವಾಂ ದೀವ್ನ್; ಬಾಪ್ತಿಸ್ತೆ ಫೆತ್‌ಲ್ಲಾ ಆನಿ ನಾಂವಾ ತೆಕೆತ್ ಕ್ರಿಸ್ತಾಂವ್ ಮ್ಹಣ್ಣಾ ಲೊಕಾಕ್ ಸಮಡ್ತಿ ಥಂಯ್ ಪಾಟಿಂ ಹಾಡುನ್; ಕೊಂಕ್ಣಿ ವ್ಯಾಕರಣ್ ಆನಿ ವಾಕ್ಸರಿ ಬರವ್ನ್; ತುಳು, ಕನ್ನಡ, ಮಲ್ಯಾಳಮ್, ಸಂಸ್ಕೃತ್ ಗರ್ಜಿ ಪುರ್ತಿ ಶಿಕೊನ್; ಉಡ್ಪಿ, ಕಲ್ಯಾನ್ಪುರ್, ಕಾರ್ಕಳ್, ಮೇಲ್ಜಾತಿಚಾಂಕ್ ಸಮಡ್ತಿ ಥಂಯ್ ವೊಡುಂಕ್ ವಾವುರ್ನ್; ಘಾಟಾ-ಮುಳಾಂತ್ ನೆಲ್ಲಿಕುಂಜ ಸುಡ್ಕಾಡಾಂತ್ ವಾರ್ಯಾ-ವೊತಾಚಿ, ಹಿಂವಾ-ಪಾವ್ಸಾಚಿ, ಜಳಾರಿ-ಮುಸಾಂಚಿ, ಕಷ್ಟಾಂ-ಪಿಡೆಚಿ ಇಜಾ ಸೊಸುನ್; ಮಾಗ್ಣ್ಯಾ ಆನಿ ಪ್ರಾಯ್ಜಿತಾನ್ ಅಕ್ರಿಸ್ತಾಂವಾಂಚೆ ಪರ್ತವ್ಣೆ ಖಾತಿರ್ 1899 ಮೇ 31 ತಾರಿಕೆರ್ ದೊನ್ಬಾರಾಂ 1 ವೊರಾರ್ ಆಪ್ಲ್ಯಾ ಜೀವಾಚಿ ಬಲಿ ದೆವಾಕ್ ಅರ್ಪಿಲ್ಲೊ ವೀರ್ ತೊ—ಮಂಗ್ಳುರ್ ಮಿಸಾಂವಾಚಿ ಪಯ್ಲಿ ಕಾಣಿಕ್; ದೆವಾಕ್ ಪಯ್ಲೆಂ ಪುಲ್, ಪ್ರಥಮ್ ಫಳ್.

ಮಂಗ್ಳುರ್ ಮಿಸಾಂವಾಚಾ ಸುರ್ವಿಲ್ಯಾ ಪ್ರಖ್ಯಾತ್ ಜೆಜ್ಜಿತಾಂ ಪಯ್ಕಿ ಆಮ್ಚಾ ಹೊಗ್ಗಿಕೆಕ್ ಆನಿ ಕೃತಜ್ಞತೆಕ್ ಚಡ್ ಪಾತ್ರ್ ಜಾಲ್ಲೊ ದುಸ್ರೊ ನಾ, ಮ್ಹಣ್ಣಾ ಸಾಂ ಲುವಿಸ್ ಕೊಲೆಜಿಚಾ ಸುವರ್ಣೋತ್ಸವಾಚಾ ಸಂದರ್ಭಾರ್ ತಾಚೆ ಗುಣ್ ಗಾಯಿಲ್ಲೊ ಎಕ್ಲೊ ಬರಯ್ಣಾರ್.

ಜನನ್ ಆನಿ ಶಿಕಾಪ್

ತ್ರಂತಿನೊ ಶಹರಾ ಲಾಗ್ಸಾರ್ಚಾ, ಆಲ್ಫ್ರೆಸ್ ಪರ್ವತಾಂಚಾ ರೆಂದೆನಾ ಫಾಲ್ಕಾಂತ್ ಪಿನ್ಹೊಲೊ ಮ್ಹಳ್ಳೆಕಡೆ 1844 ನವೆಂಬರ್ 12 ತಾರಿಕೆರ್ ಆಂಜೆಲೊ ಮಾಘೇಯಿ ಜನ್ಮಾಲ್ಲೊ. ತ್ಯಾ ಭಾಗೆವಂತ್ ಗಾಂವ್ಚಾ ತೊಟಾಂ-

ಗುಡ್ಯಾಂ ಮಧೆಂ ಲ್ಹಾನ್ ಆಂಜೆಲೊ ವ್ಹಡ್ ಜಾಲೊ. 'ಭಾಗೆವಂತ್ ಗಾಂವ್'—ವ್ಹಯ್, ಕಿತ್ಯಾಕ್ ವಿಶೇಸ್ ಜಾವ್ನಾಸ್ಲಿ ಥಂಯ್ಚ್ಯಾ ಲೊಕಾಚಿ ಸಾದಿ ಭಕ್ತ್. ತಾಚೆಂ ಸುರ್ವಿಲೆಂ ಶಿಕಾಪ್ ಟ್ರೆಂಟ್ ಶಹರಾಂತ್ ಜಾಲ್ಲೆಂ. ಆಪ್ಲ್ಯಾ ಜೆರಾಲ್ ಶಿಕ್ಪಾಂತ್ ಉತ್ತೀಮ್ ಶ್ರೇಣಿಚೆರ್ ತೊ ಉತ್ತೀರ್ಣ್ ಜಾಲೊ. ತಾಚಾ ದೆಣ್ಯಾಂಚೊ ಉಜ್ವಾಡ್ ಕಳೆ ಪಂದಾ ಧಾಂಪುನ್ ದವರುಂಕ್ ನಹಿಂ, ಬಗಾರ್ ಪುಡೆಂ ಭಾರತಾಚಾ ಪಶ್ಚಿಮ್ ಕರಾವಳಿರ್ ಆಪ್ಲೊ ಪ್ರಜ್ವಲ್ ಪ್ರಕಾಸ್ ಫಾಂಕಂವ್ಕ್ ಆಸ್ಲೊ.

ದೇವ್ ತಾಚೆ ಸೇವೆಕ್ ಆಪ್ಣಾಕ್ ಆಪಯ್ತಾ ಮ್ಹಳ್ಳೆಂ ಸುಸ್ತಾತಚ್, ತೊ ಪವಿತ್ರ್ ಸಭೆಚಾ ವ್ಹಡಿಲಾಂ ಥಂಯ್ ಆಪ್ಣಾಕ್ ಅರ್ಪಿತಾ. ತಾಚೆ ಥಂಯ್ ಆಸ್ಚಿ ಉಂಚ್ಲ್ಯಾ ಶಿಕ್ಪಾಚೆ ಉರ್ಬಾ ಆನಿ ದೇವ್-ಆಪವ್ಣ್ಯಾಚಿಂ ಲಕ್ಷಣಾಂ ಸಮ್ಜೊನ್, ದಿಯೆಸೆಜಿಚಾ ಭಿಸ್ಪಾನ್ ತಾಕಾ ರೊಮಾಂತ್ಲ್ಯಾ ಗ್ರೆಗೋರಿಯನ್ ವಿಶ್ವವಿದ್ಯಾಲಯಾಕ್ ಧಾಡ್ಲೊ. ಥಂಯ್ಸರ್ ಶಿಕಾಪ್ ಸಂಪ್ತಚ್, 27 ವರ್ಸಾಂ ಪ್ರಾಯೆರ್ ತಾಕಾ ಯಾಜ್ಞಕಾಚಿ ಒಡ್ಡ್ ಮೆಳ್ಳಿ. ತಾಚಾ ಸ್ವಾಭಾವಿಕ್ ದೆಣ್ಯಾಂಚೊ ಆನಿ ದೃಢ್ ಮನಾಚಾ ಪ್ರಯತ್ನಾಚೊ ಫಳ್ ಜಾವ್ನ್ ಪಿ.ಎಚ್.ಡಿ. ಆನಿ ಡಿ.ಡಿ. ಸನದ್ಲೊ ತಾಣೆ ಜೊಡ್ಲೊ.

ಆಪನ್ಯಾ ಭಿತರ್ ಆಪನ್ನೆ

ಇತ್ಲ್ಯಾರ್ ಆನ್ಯೇಕ್ ಭಿತರ್ಲೊ ತಾಳೊ ತಾಕಾ ಆಯ್ಕಾತಾ. ಜೆಜುಚಾ ಸಭೆಂತ್ ರೆಲಿಜಿಯೊಸ್ ಜಾಂವ್ಚಾಕ್ ತಾಚೆಂ ಕಾಳಿಜ್ ಅತ್ರಗ್ತಾ. ಭಿಸ್ಪಾಕ್ ತಾಚೆರ್ ವರ್ತಿ ಪಾತ್ಯೆಣಿ ಆಸ್ಲಿ ತರ್ಯೊ, ತಾಚಾಚ್ ಅನುಮತೆನ್ ಮಾಘೇಯಿ ಬಾಪ್ ಒಡ್ಡ್ ಮೆಳ್ಳಲ್ಲ್ಯಾ ಥೊಡ್ಯಾಚ್ ತೆಂಪಾನ್, 1871 ಸಪ್ಟೆಂಬರ್ 26 ತಾರಿಕೆರ್, ಎಪ್ಪನ್ ಮ್ಹಳ್ಳೆಕಡೆ ಜೆಜ್ವಿತ್ ಮೆಳಾಂತ್ ರಿಗ್ತಾ. ತ್ಯಾ ತೆಂಪಾರ್ ಚಲೊನ್ ಆಸ್ಲಲ್ಲ್ಯಾ ಇಟೆಲಿಚಾ ಸ್ವಾತಂತ್ರ್ಯಾಚೆ ಲಡಾಯೆ ನಿಮ್ತಿಂ ವೆನಿಸ್ ಪ್ರಾಂತಾಚಾ ನೊವಿಸಾಂಚೆಂ ತರ್ಬೆತಿ-ಘರ್ ದುಸ್ರೆ ದುಸ್ರೆ ಕಡೆನ್ ಬದ್ಲಾಂಕ್ ಪಡ್ಲೆಂ. ತಾಂಚಾ ಜೀವಾಚೆ ಭದ್ರತೆ ಖಾತಿರ್ ನೊವಿಸಾಂಕ್ ಆಸ್ಚಿಯಾ, ಸ್ಪೇಯ್ನ್, ಫ್ರಾನ್ಸಾಕ್ ಧಾಡ್ಲೆ.

ದೋನ್ ವರ್ಸಾಂಚೆ ನೊವಿಶಿಯೆಟಿಚೆ ತರ್ಬೆತಿ ಸಂಪ್ತಚ್, ತೊ ಆಪ್ಲೊ ಪಯ್ಲೊ ಆಂಗವ್ಣೊ ಕರ್ತಾ. ಆಂಗವ್ಣೊ ಕರ್ತಾನಾ ನಾಂವ್ ಬದಲ್ಚಿ ಯಾ ದುಸ್ರೆಂ ನಾಂವ್ ಕಾಣ್ಣೆಂವ್ಚಿ ಜೆಜ್ವಿತಾಂ ಪಯ್ಕಿ ರಿವಾಜ್ ನಾ ಜಾಲ್ಯಾರ್ಯೊ,

ದೇವಾಚಾ ಪ್ರತ್ಯೇಕ್ ಪ್ರೇರಣಾನ್ ಮ್ಹಳ್ಳೆಬರಿ 'ಫ್ರಾನ್ಸಿಸ್ ಸಾವೆರ್' ಮ್ಹಳ್ಳೆಂ ಚಡಿತ್ ನಾಂವ್ ಕಾಣ್ಹಿತಾ. ಪುಡೆಂ ಮಿಶನರಿ ಜಾಂವ್ಚಾ ಚಿಂತ್ನಾಂಚೊ ಆನಿ ತಾಚಾ ಕಾಳ್ಜಾಚಾ ಅತ್ರಗಾಂಚೊ ಹೊ ಏಕ್ ಹಿಶಾರೊ ಮ್ಹಣ್ಣೆತ್.

ಉಪ್ರಾಂತಲ್ಯಾ ಪಾಂಚ್ ವರ್ಸಾಂನಿ ಮಾಘೆಯಿ ಬಾಪಾಕ್ ವಿವಿಧ್ ಕೊಲೆಜಿಂನಿ ಚರಿತ್ರಾ, ಗಣಿತ್, ತತ್ವ-ಶಾಸ್ತ್ರ ಆನಿ ದೇವ್-ಶಾಸ್ತ್ರ ಶಿಕಂವ್ಕ್ ಥಾಡ್ತಾತ್. ತೀನ್ ವರ್ಸಾಂ ಬ್ರೆಸ್ಸಾನೊನೆಚಾ ಪಾಳಾಂನೊ ಕೊಲೆಜಿಂತ್, ಥಂಯ್ ಥಾವ್ನ್ ಸ್ಕೂಲಾರಿ ಮ್ಹಳ್ಳೆಕಡೆ ಆನಿ 1878 ಇಸ್ಟೆಂತ್ ದಾಲ್ಮಾಶಿ ಯಾಚಾ ರೂರಾ ಮ್ಹಳ್ಳೆಕಡೆ ತೊ ಶಿಕಯ್ತಾ.

ತಿಸ್ರೆಂ ಆಪವ್ನ್

ತ್ಯಾಚ್ ವರ್ಸಾ (1878) ಪಾಪಾ ಲಿಯಾಂವ್ ತೆರಾವ್ಯಾನ್ ಮಂಘುಚೆಂ ಮಿಸಾಂವ್ (ಆತಾಂಚ್ಯೊ ಮಂಘುರ್ ಆನಿ ಕಲಿಕೊಟ್ ದಿಯೆಸೆಜಿ) ಕಾರ್ಪೊ ಲಿತಾಂ ಥಾವ್ನ್ ಜೆಜ್ವಿತಾಂಕ್ ವರ್ಗಾಯ್ಲೆಂ, ಆನಿ ಜೆಜ್ವಿತ್ ಸಭೆಚಾ ವೆನಿಸ್ ಪ್ರಾಂತಾನ್ ತೆಂ ಆಪ್ಲೆ ಸ್ವಾಧೀನ್ ಘೆತ್ಲೆಂ. ಹ್ಯಾ ಮಿಸಾಂವ್ ಗಾಂವಾಂತ್ ವಾವ್ರಂಕ್ ಪೊಡ್ಲಿ ಭೊಗ್ಲೊ ಮಾಘೆಯಿ ಬಾಪ್ ಹ್ಯಾ ಕಾಮಾಕ್ ಮುಖಾರ್ ಸರ್ತಾ.

1878 ನವೆಂಬರ್ 27 ತಾರಿಕೆರ್ ಜೆಜುಚಾ ಸಭೆಚಾ ತೆಗಾಂ ಪುರ್ವಿತಾಂ (ಆಂಜೆಲೊ ಮುತ್ತಿ, ಅಗೊಸ್ತುಸ್ ಮುಲ್ಲರ್, ಕ್ವಿಂತಿನೊ ಸಾನಿ) ಆನಿ ದೊಗಾಂ ಬ್ರದರಾಂ ಸಾಂಗಾತಾ ತೊಯಿ ನೇಪಲ್ಸ್ ಬಂದ್ರಾ ಥಾವ್ನ್ ತಾರ್ವಾರ್ ಪಯ್ಣ್ ಕರ್ನ್ ಬೊಂಬಯ್ ಪಾವ್ತಾ. ಥಂಯ್ಸರ್ ಜರ್ಮನ್ ಪ್ರಾಂತಾಚೆ ದೊಗ್ ಜೆಜ್ವಿತ್ ಯಾಜಕ್, ಒಟ್ಟೊ ಅರ್ಲ್ ಆನಿ ಅರ್ಬನ್ ಸ್ವಾಯ್ಸ್, ತಾಂಚಾ ಪಂಗಡಾಕ್ ಮೆಳ್ತಾತ್. ಆಟ್ಯೊ ಜಣ್ ಗೊಂಯಾಂಕ್ ಯೆತಾತ್. ಥಂಯ್ಸರ್ ಬೊಂಬಯ್ಲೊ ವಿಗಾರ್ ಜೆರಾಲ್ ಮೊ| ನಿಕೊಲಸ್ ಪಾಗಾನಿ ತಾಂಕಾಂ ಮೆಳ್ತಾ. ಮೊ| ಪಾಗಾನಿಕ್ ಮಂಘುಚೊ ವಿಗಾರ್ ಆಪೊಸ್ತಲಿಕ್ ಆನಿ ನವ್ಯಾ ಮಿಸಾಂವಾಚಾ ಜೆಜ್ವಿತಾಂಚೊ ವ್ಹಡಿಲ್ ಜಾವ್ನ್ ನಮಿಯಾರ್ಲೊ. ಗೊಂಯಾಂ ಬೊಮ್ ಜೆಜು ಇಗರ್ಜೆಂತ್ ಬಹಿರಂಗ್ ಮಾನಾಕ್ ಉಗ್ತಿ ದವರ್ಲಲ್ಯಾ ಸಾಂ ಫ್ರಾನ್ಸಿಸ್ ಸಾವೆರಾಚೆ ಕೂಡ್ಲಿಕ್ ಮಾನ್ ಕರ್ನ್, ತಾಣೆ ಕೆಲ್ಲೆಂ ಕಾಮ್ ಕರುಂಕ್ ಮಾಯ್-ಗಾಂವ್ ಸೊಡ್ನ್ ಆಯಿಲ್ಲಾ ಆಪ್ಣಾಚೆರ್ ಆನಿ ಆಪ್ಲ್ಯಾ ಕಾಮಾಚೆರ್ ದೇವಾಚೊ ಆಶೀರ್ವಾದ್ ಆನಿ ಸಾಂತಾಚೆ ಸಸಾಯ್


ಮಾಗೊನ್ ನೋವ್ ಜಣ್ ಗೊಂಯಾಂ ಸೊಡ್ತಾತ್ ಆನಿ 1878 ದಸೆಂಬರ್ 31 ತಾರಿಕೆರ್, ವರ್ಸಾಚಾ ನಿಮಾಣ್ಯಾ ದಿಸಾ, ಮುಂಗ್ಳುರ್ ಬಂದ್ರಾರ್ ದೆಂವ್ತಾತ್. ಲೋಕ್ ವರ್ತ್ಯೆ ಉಮೇದಿನ್ ತಾಂಕಾಂ ಸ್ವಾಗತ್ ದಿತಾ, ಆನಿ ಆಯಿಲ್ಲೆ ಜೆಜ್ವಿತ್ ಕಾಂಯ್ ಘಳಾಯ್ ನಾಸ್ತಾಂ ಆಪ್ಲೆಂ ಮಿಸಾಂವ್ ಆರಂಭ್ ಕರ್ತಾತ್.

ಮುಂಗ್ಳುರಾಂತ್

ಜೆಜ್ವಿತಾಂಚೆಂ ಪ್ರಥಮ್ ಘರ್ ಆನಿ ಮುಂಗ್ಳುರ್-ಮಲಬಾರ್ ಮಿಸಾಂವ್ ತಾಣೆ ಮುಂಗ್ಳುರ್ ಶಹರಾಂತ್ ಸ್ಥಾಪನ್ ಜಾಲೆಂ. ತ್ಯಾ ವೆಳಾರ್ ಮುಂಗ್ಳುರ್ ಶಹರ್ ಆತಾಂಚೆಬರಿ ವೃದ್ಧಿ ಜಾಂವ್ಕ್ ನಾತ್ಲೆಂ. ವಿದ್ಯುತ್ ಸರ್ಬರಾಯ್ ನಾತ್ಲಿ; ಫರಾನ್-ಫರ್ ಪೊಂಟಿ, ಚಿವಿಲ್ಲೆ, ದಿವೆ. ರೈಲ್ ಮಾರ್ಕೊಗ್ ನಾತ್ಲೊ; ಕಾರಾಂ ಬಸ್ಸಾಂ ನಾತ್ಲಿಂ. ಫೊಡ್ಯಾ-ಗಾಡಿಯೊ ಪೆಂಟಿ ಭಿತರ್ ಮಾತ್ರ್ ಏಕ್ ದೋನ್. ಧೂಳಿನ್ ಬರ್ಲೆಲೆ ಕಾಟ್ ರಸ್ತೆ. ಖಂಯ್ ವೆಚೆಂ ತರ್ ಪಾಯ್ ವಾಟೆನ್ ಚಮ್ಕಾಜಾಯ್ ಆಸ್ಲೆಂ. ಬೊಯ್ಲಾ-ಗಾಡಿ ಕರಿಜಾಯ್ ಆಸ್ಲಿ ವ ಚೊವ್ಗಾಂನಿ ವ್ಹಾಪೊಂವ್ಚೆಂ ಮಾಂಚೆಲ್ ಪಾಲ್ಚಿ. ಶಹರಾ ಭಾಯ್ಲ್ಯಾ ಮಿಸಾಂವ್ ತಾಣ್ಯಾಂಕ್ ಭೆಟ್ ದೀಂವ್ಕ್ ಮೊ! ಪಾಗಾನಿ ಬೊಯ್ಲಾ-ಗಾಡಿಯೆರ್ ವೆತಾಲೊ.

ಜೆಜ್ವಿತ್ ಯೆಂನ್ಚಾ ಆದಿಂ

ಕಾರ್ಮೆಲಿತ್ ಫ್ರಾದಿನಿ ಉಂಚ್ಲ್ಯಾ ಆನಿ ಲೌಕಿಕ್ ಶಿಕ್ವಾಕ್ ಗಮನ್ ದೀಂವ್ಕ್ ನಾತ್ಲೆಂ ತರ್ಯೊ, ಪ್ರಾಥಮಿಕ್ ಶಿಕ್ವಾಚಿ ಮಾಂಡಾವಳ್ ಕೆಲ್ಲಿ. ತಾಣಿಂ ಆನಿ ತಾಂಚೆ ಪುರ್ವಿಂ ಗೊಂಯ್ಚ್ಯಾ ಯಾಜಕಾಂನಿ ಲೋಕಾಕ್ ಭಾವಾ ಧಾಂತ್, ದೈವಿಕ್ ಶಿಕ್ವಾಂತ್, ಮರಿಯೆಚೆ ಭಕ್ತಿಂತ್ ಥಿರ್ ಕೆಲ್ಲಿಂ. ಆನಿ ಹಿ ಥಿರಾಸಾಣ್ ಅಟ್ರಾವ್ಯಾ ಶತಮಾನಾಂತ್ ಟಿಪ್ಪುಚೆ ಬಂಧಡೆ ವೆಳಾರ್ ಆನಿ ಎಕುಣೆ-ವಿಸಾವ್ಯಾ ಶತಮಾನಾಂತ್ ಪಾದ್ರವಾದೊ ಪ್ರೊಪಾಗಾಂದ ರಗ್ಚ್ಯಾಂಚಾ ವೆಳಾರ್ ಲೋಕಾನ್ ದಾಕಯ್ಲಿ. ಅಟ್ರಾವ್ಯಾ ಶತಮಾನಾಚೆ ಆಖ್ರೀಕ್ ಮುಂಗ್ಳುರಾಂತ್ ಚಡುಣೆ 20 ಹಜಾರ್ ಲೋಕ್ ಆಸ್ಲೊ. ತಾಂತ್ಲೆ ಅವಾಸ್ ಕ್ರಿಸ್ತಾಂವ್. ಅಸಲೊ ದಾವಾಸೊ ಭಾರತಾಚಾ ಖಂಚಾಯ್ ದುಸ್ರ್ಯಾ ಶಹರಾಂತ್ ಮೆಳೊಂಕ್ ಕಷ್ಟ್.



ಸಾಂ ಜುಜೆಜಿ ಸೆಮಿನರಿ, ಜೆಪ್ಪು

ಜೆಪ್ಪು ಸೆಮಿನರಿಚೆಂ ಪುನರ್-ಸ್ಥಾಪನ್ — ಮಾಘೇಯಿ ಬಾಪಾಚೊ ಸಾತ್

ಜೆಪ್ಪು ಸೆಮಿನರಿಂತ್ ಶಿಕ್ಷೆ ತರ್ನಾಟೆ ಮೊ। ಮೇರಿ ಎಫ್ರೆಮ್ ಸಲ್ವಾ ಉಪ್ರಾಂತ್ ಆಪಾಪ್ಲ್ಯಾ ಘರಾ ಗೆಲ್ಲೆ. ತಾಂಕಾಂ ಪಾಟಿಂ ಆಪವ್ನ್ ಚರಿತ್ರಾ, ಭೂಗೋಳ, ಗಣಿತ, ನೀತಿಶಾಸ್ತ್ರ, ದೇವ್-ಶಾಸ್ತ್ರ ಶಿಕಂದ್ಲೆಂ ಕಾಮ್ ಮಾಘೇಯಿ ಬಾಪಾಚಾ ವಾಂಟ್ಕಾಕ್ ಆಯ್ಲೆಂ. 1879 ಜೂನ್ 1 ತಾರಿಕೆರ್ ಥಾವ್ನ್ ಘರ್ಜೊ ವ್ಹಡಿಲ್ ಆನಿ ನೊವಿಸ್ ಮಾಸ್ವರ್ ಜಾವ್ನ್ ತಾಕಾಚ್ ಸಮಿಯಾಲೊ. ಮಿಲಾರ್ ಆನಿ ರುಜಾಯ್ ಇಗರ್ಜಾಂನಿ ಕುಮಕ್ ಕರುಂ ಕಯೊ ತಾಕಾ ಆಸ್ಲೆಂ. ವ್ಹಡ್ ವಿದ್ವಾಂಸ್ ತೊ. ಭಾಷೆಚೆಂ ವಿದ್ವತ್ ತಾಚೆಂ ವಿಶೇಸ್ ದೆಣೆ. ಖಂಚಾಯ್ ಭಾಷೆಚಾ ಸಬ್ದಾಂಚೆ ಪಟ್ಟಿ ಏಕ್ ಪಾವ್ಪಿಂ

ವಾಚ್ಛಾಸ್ತರ್ ಪುರೋ, ತಾಚೆ ಮಂತಿಂತ್ ಖಿಂಚೊನ್ ರಾವ್ತಾಲಿ. ತೆ ಸಬ್ಬ್ ವಿವಿಧ್ ಥೆರಾನ್ ಗುಂತುನ್ ಉಲಂವ್ಚಿ ವಿಚಿತ್ರ್ ಸಕತ್ ತಾಕಾ ಆಸ್ಲಿ. ಮಂಗ್ಳುರ್ ಯೇವ್ನ್ ಸೆ ಮಹಿನ್ಯಾಂ ಭಿತರ್ ಕೊಂಕ್ಣಿ ಭಾಸ್ ತೊ ಶಿಕ್ಲೊ ಆನಿ ಶಹರಾ ಭಾಯ್ಲ್ಯಾ ಕೊಪೆಲಾಂಕ್ ವಚೊನ್ ಲೊಕಾಕ್ ಕೊಂಕ್ಣಿ ಭಾಷೆನ್ ಸೆಮ್ನಾಂವ್ ಸಾಂಗ್ತಾಲೊ. ತೀನ್-ಚಾರ್ ಮಿನುಟಾಂ ಭಿತರ್ ಸೆಮ್ನಾಂವ್ ತಯಾರ್ ಕರ್ತಾಲೊ ಆನಿ ಪೂರ್ಬರ್ ಸುಧಾಳ್ ಉತ್ರಾಂನಿ ಉಲಯ್ತಾಲೊ.

ಮೊ! ಪಾಗಾನಿಚೊ ಕಾರ್ಯದರ್ಶಿ ಜಾವ್ನಾಸ್ಲಲ್ಯಾ ಆಂಜೆಲೊ ಮುತ್ತಿ ಬಾಪಾನ್ ಭೆಲಾಯ್ಕೆ ಖಾತಿರ್ ಇಟೆಲಿಕ್ ಗೆಲ್ಲಾ ವೆಳಾರ್ ಬರಯಿಲ್ಲಾ ಬುಕಾಂತ್* ಮಾಘೇಯಿ ಬಾಪಾನ್ ಕೊಳೂರ್ ಮಿಸಾಂವಾ ವಿಷ್ಯಾಂತ್ ಲಿಖ್ಲಿ ವರ್ದಿ ಆಠಾಪ್ಲ್ಯಾ. ತಿ ಅಸಿ ಆಸಾ: ಭಾರತಾಕ್ ಆಯಿಲ್ಲಾ ಇತ್ಲ್ಯಾ ಥೊಡ್ಯಾ ವೆಳಾ ಭಿತರ್ ಮಾಘೇಯಿ ಬಾಪಾನ್ ಕೊಂಕ್ಣಿನ್ ಸೆಮ್ನಾಂವ್ ಸಾಂಗ್ಚೆಂ ನಿಜಾಕ್ಯೊ ವಿಚಿತ್ರ್ಚ್ ಸಯ್. ದೆವಾನ್ ತಾಚಾ ಮಿಸಾಂವಾ ಚೆರ್ ಆಪ್ಲೆಂ ಬೆಸಾಂವ್ ಘಾಲಾಂ. ಕೊಳೂರ್ಚಿ ಇಗರ್ಜ್ ದಯ್ಯಾ ಸಾಮ್ನಾರ್ ಗುಡ್ಯಾ ಸುವಾತೆರ್ ಆಸಾ. ಗುಡ್ಯಾಚಾ ದೋನ್ ದೆಗಾಂನಿ ದಯ್ಯಾ ಆಸಾ. ಗುಡ್ಯಾ ಮೂಳಾಂತ್ ದೋಗಿ ಸಿಸ್ರಿ ಆಸಾತ್. ಥೊಡ್ಯಾ ದಿಸಾಂ ಆದಿಂ ಎಕ್ಲೆನ್ ಎಕಾ ಭುರ್ಗ್ಯಾಕ್ ಗಿಳೊಲ್ಲೊ.

ಕೊಳೂರ್

ಕೊಳೂರ್ಚಾ ಕೊಪೆಲಾಲಾಗಿಂ ಪಣ್ಗಲ್ ಪಡ್ಲಲ್ಯಾ ಎಕಾ ಪರ್ಕಟ್ ಗುಡ್ಸಲಾಂತ್ ಮಾಘೇಯಿ ಬಾಪ್ ರಾವ್ತಾಲೊ. ಗುಡ್ಸಲಾಚಾ ಪಾಕ್ಯಾಚೊ ಕೊಲು ಥೊಡೊ ಉಬೊನ್ ಗೆಲ್ಲೊ. ಭಿತರ್ ಉಜ್ವಾಡ್ ಘಾಂಕಾ ನಾತ್ಲೊ. ಪಾವ್ಸ್ ಧಾರಾಳ್ ಭಿತರ್ ಪಡ್ತಾಲೊ. ಹ್ಯಾ ಗುಡ್ಸಲಾಚಾ ಮುಡ್ಲಾಕ್ ಚಡುಣೆ 50 ಖಿದಮಾಂ ಭಿತರ್ ವಾರ್ಯಾ-ಪಾವ್ಸಾಚಾ ದೇವತೆಚೆಂ ಸಾಣ್ ಆಸ್ಲೆಂ. ಹಿಂದು ಲೋಕ್ ವಾರ್ಯಾ-ಪಾವ್ಸಾಚಾ ಅವ್ಹಡಾಂತ್ಲೆಂ ಆಪ್ಣಾಕ್ ರಾಕ್ಚೆ ಖಾತಿರ್ ಪಾವ್ಸಿಲೆ ದೀಸ್ ಆರಂಭ್ ಜಾಂವ್ಚಾ ವೆಳಾರ್ ಹಾಂಗಾಸರ್ ಯೇವ್ನ್ ಪೂಜಾ ಕರ್ತಾಲೊ ಆನಿ ಬೊಂಬೆಂ ಮೆರವಣಿಗೆನ್ ವ್ಹರ್ತಾಲೊ. ಮೆರವಣಿಗೆಚಾ ವೆಳಾರ್ ಕೊಂಬಾಂಚೊ, ಥೊಲಿಂಚೊ ಆನಿ

ಲೋಕಾಚಾ ಬೊಬೇಚೊ ಗಲಾಚೊ ವಿಶೇಸ್ ಆಸ್ತಾಲೊ. ಪಾಟಾಪಾಟ್ ತೀನ್ ರಾತಿಂ ಮರವಣಿಗ್ ಮಾಘೇಯಿ ಬಾಪ್ ರಾಂವ್ಚ್ಯಾ ಕೊಡ್ಲ್ಯಾ ದೆಗೆ ನಾಂಚ್ ವೆತಾಲಿ ಜಾಲ್ಲ್ಯಾನ್, ತೊ ಹಿ ಇಜಾ ಸೊಸ್ಣಿಕಾಯೆನ್ ಸೊಸ್ತಾಲೊ. ವರ್ತ್ಯಾ ಮಾಗ್ಣ್ಯಾ ಆನಿ ದಂಡವ್ಣೆಚೊ ಮನಿಸ್ ತೊ.

ತವಳ್ಳೊ ಥಂಯ್ಚೊ ಲೋಕ್ ನಾಂವಾ ಪುರ್ತೊ ಕ್ರಿಸ್ತಾಂವ್. ಯಾಜ ಕಾಂಚಿ ಭೆಟ್ ಅಪ್ರೊಪ್ ಜಾಲ್ಲೆ ವರ್ವಿಂ ಕ್ರಿಸ್ತಾಂವ್ ಆಚರಣಾ ಥಂಯ್ ಲೋಕಾಕ್ ಉರ್ಬಾ ನಾತ್ಲಿ. ದಿಸ್ಪಡ್ತ್ಯಾ ಜೀವನಾಂತ್ ತೆ ಭೊಂವಾರಿಂಚಾ ಅನ್ಭಾವಾಧ್ಯಾಂಬರಿಚ್ ಚೆಲ್ತಾಲೆ. ತಾಂಚ್ಯೊಚ್ ರಿವಾಜಿ ಪಾಳ್ತಾಲೆ. ಹ್ಯಾ ಜಣಾಂಕ್ ಕ್ರಿಸ್ತಾಂವ್ ಶಾಸ್ತ್ರಾಚಾ ನಿಯಮಾಂ ಪ್ರಮಾಣೆ ಜಿಯೆಸಂ ಕರ್ಚಾ ಆತ್ರೇಗಾನ್ ವ್ಹಡಿಲಾಂಚಾ ಅನುಮತೇನ್ ಮಂಗ್ಳುರ್ ಆಯಿಲ್ಲ್ಯಾ ಸಾಡೆ-ತೀನ್ ಮಹಿನ್ಯಾಂನಿ, 1879 ಎಪ್ರಿಲ್ 17 ತಾರಿಕೆರ್. ಎಕಾ ಜಣಾಕ್ ಸಾಂಗಾತಾ ಘೆವ್ನ್. ದರ್ಯಾ ವಾಟೆನ್, ದೋಣಿರ್, ಮಾಘೇಯಿ ಬಾಪ್ ಕೂಳೂರ್ ವೆತಾ. ತಾಚೆಂ ಬಿಡಾರ್ ಹಿಂದ್ವಾಂಚಾ ಸ್ಮಶಾನಾಲಾಗಿಂ ಆಸ್ಲೆ ವರ್ವಿಂ, ರಾತಿಕ್ ಕಾಪ್ಪನಾಯೆ ಮ್ಹಳ್ಳ್ಯಾ ಇರಾದ್ಯಾನ್ ದೋಗ್ ತರ್ನಾಟೆ ಥಂಯ್ ನಿದೋಂಕ್ ಯೆತ್ಲಾತ್. ಪುಣ್ ಬಿಡಾರಾಂತ್ ಸೆಕ್ಪಾಂಕ್ ಜಾಯ್ ಪುರ್ತೊ ಜಾಗೊ ನಾ ಮ್ಹಳ್ಳೆಂ ನೀಬ್ ಸಾಂಗೊನ್ ತೊ ತಾಂಕಾಂ ಪಾಟಿಂ ಧಾಡ್ತಾ.

ಮಿಸಾಚಿ ನ್ಹೆಸೊಣ್ ಆನಿ ಸಾಹೆತ್ ತಾಣೆ ವ್ಹೆಲ್ಲಿ. ದುಸ್ರೇ ಸಕಾಳಿಂ ಮಿಸಾ ಭೆಟವ್ನ್ ಆಪ್ಲೆಂ ಮಿಸಾಂವ್ ಕಾಮ್ ತೊ ಆರಂಭ್ ಕರ್ತಾ. ತಾಚಿ ಶಿಕೊಣ್ ಆಯ್ಕೊಂಕ್ ಥೊಡಿಂ ಭುರ್ಗಿಂ ಮಾತ್ರ್ ಯೆತಾತ್. ವ್ಹಡಾಂಕ್ ಜಾಗಂವ್ಕ್ ತೊ ಘರಾನ್-ಘರ್ ವೆತಾ ಆನಿ ಖುದ್ ಲೋಕಾಚಿ ಭೇಟ್ ಕರ್ತಾ. ಘರಾಂಚೆ ಭೇಟಿ ವರ್ವಿಂ ಲೋಕಾಕ್ ಸಂತೋಸ್ ಜಾತಾ. ಘರ್ಚೆ ಯೆಜ್ಮಾನಿ ತಾಕಾ ಮುಖ್ಲ್ಯಾ ಘರಾಕ್ ವಾಟ್ ದಾಕಯ್ತಾತ್. ತೊ ತಾಂಕಾಂ ಎಕೇಕ್ ಆರ್ಲುಕ್ ದಿತಾ. ಆನಿ ಪರ್ತುನ್ ಯೆತಾಂ ಮ್ಹಣ್ ಭಾಸಾಯ್ತಾ. ತರ್ಯೊ ಲೋಕ್ ಮಿಸಾಕ್, ಶಿಕೊಣೆಕ್ ಇಗರ್ಜೆಲಾಗಿಂ ಯೇನಾ. ಘರಾ ಗೆಲ್ಲ್ಯಾ ವೆಳಾರ್ ಮಾಘೇಯಿ ಬಾಪ್ ಚತ್ರಾಯೇನ್ ಭೊಂವ್ತಿಂ ದೀಪ್ ಲಾಯ್ತಾ ಜಾಲ್ಯಾರಯೊ. ಎಕ್ಕಾಯ್ ಘರಾಲಾಗಿಂ ದೆಂವ್ಚಾರಾಚೆ ಘಾತೊರ್ ಯಾ ಬೊಂಬಿಂ ತಾಕಾ ಪಳೆಂವ್ಕ್ ಮುಳಾನಾಂತ್. ತಾಂಚಿ ಅಲಕ್ಪಾ ದೆಖೊನ್ ತೊ ತಾಂಕಾಂ ದುರ್ಸಾತಾ ಆನಿ ದೇವ್ ಕಾರ್ಯಾಂಕ್ ತೆ ಇಗರ್ಜೆಕ್

ಸಮಾ ಯೆನಾ ಜಾತಿತ್ ಜಾಲ್ಯಾರ್, ಕೂಳೂರ್ ಸೊಡ್ನ್ ಆಪ್ಲ್ಯಾ ಉತ್ರಾಕ್ ಮಾನ್ ದಿಂವ್ಚೊ ಲೋಕ್ ಆಸ್ಚಾ ದುಸ್ರ್ಯಾ ಜಾಗ್ಯಾಂಕ್ ವೆತಾಂ ಮ್ಹಣ್ ಭೆಷ್ಪಾಯ್ತಾ.

ಫಿತಿಸ್ಪಣಾ ನಿರೋಧ್ ಝುಜ್

ಸ್ಪಿರಿತಾನ್ ಮತೀಂತ್ ಘಾಲ್ಲ್ಯಾ ಪ್ರಮಾಣೆ, ಬರ್ಯಾ ಗೊವ್ಚ್ಯಾ ಪರಿಂ ಪಯಸ್ ಸರ್‌ಲ್ಲ್ಯಾ ಶೆಳಿಯಾಂಕ್ ಪಾಟಿಂ ಹಾಡುಂಕ್, ಹಾತಿಂ ಖುರಿಸ್ ಘೆವ್ನ್ ಘರಾನ್-ಘರ್ ವೆತಾ; ತಾಂಚಾ ಘರಾಂನಿಂಚ್ ಎಕೇಕ್ ವೊರ್ ಘರ್ಚಾಂಕ್ ಸಮುದ್ದಿಚಿ ಶಿಕೊಣ್ ದಿತಾ. ತಾಣಿಂ ಕಿತೆಂ ಕರಿಜಾಯ್, ಕಿತೆಂ ಕರಿನಾಯೆ, ಕಸೆಂ ಜಿಯೆಜಾಯ್ ಮ್ಹಳ್ಳ್ಯಾ ವಿಷ್ಯಾಂತ್ ವಿವರ್ ದಿತಾ. ಹೆಂ ಕಾಮ್ ಬೋವ್ ಕಷ್ಟಾಂಚೆಂ. ಸ್ತ್ರೀಯಾಂಕ್ ಆನಿ ತರ್ನಾಟ್ಯಾ ಚೆಲಿಯಾಂಕ್ ಘರಾ ಭಾಯ್ರ್ ವೆಚಿ ಸವಯ್ ನಾತ್‌ಲ್ಲ್ಯಾನ್ ಆನಿ ಘರಾಂ ಪಯಸ್ ಪಯಸ್ ಆಸ್‌ಲ್ಲ್ಯಾನ್, ದೋನ್-ತೀನ್ ಘರ್ಚಾಂಕ್ ಏಕ್‌ಚ್‌ಕಡೆ ಶಿಕಂವ್ಕ್ ಜಾಲೆನ್ನಾ. ಖಿಂಚಾ ಘರಾಂತ್ ಪಿಡೆಸ್ತ್ ಆಸಾತ್ ಮ್ಹಣ್ ವಿಚಾರ್ತಾ ಆನಿ ಫಿತಿಸ್ಪಣಾ ಬದ್ಲಾಕ್ ಸಾಂತ್ ಇನಾಸಾಚ್ಯೆ ಆರ್ಲುಕೆನ್ ಬೆಂಜಾರ್ ಕೆಲ್ಲೆಂ ಉದಾಕ್ ಪಿಯೆಂವ್ಕ್ ಸಾಂಗ್ತಾ. ಖಿಂಚಾ ಘರಾ ದೆಂವ್ಚಾರಾಚಿ ಫಾತೊರ್ ವ ಬೊಂಬಿ ಆಸಾತ್‌ಗಿ ವಿಚಾರ್ತಾ. ಆಸ್ಲ್ಯಾರ್ ಬದ್ಲಾಕ್ ಆಂಕ್ವಾರ್ ಮರಿಯೆಚಿ ಸೊಭಿತ್ ಇಮಾಜ್ ಭಾಸಾಯ್ತಾ. ಘರ್ಚಾಂಕ್ ಬೆಸಾಂವ್ ದಿತಾ ಆನಿ ಮುಖ್ಲ್ಯಾ ಘರಾ ವೆತಾ. ತಾಕಾ ವಾಟ್ ದಾಕಂವ್ಕ್ ಆಯಿಲ್ಲ್ಯಾಂಕ್ ತಾಚಿ ಶಿಕೊಣ್ ದೊ-ದೋನ್ ಪಾವ್ಟಿಂ ಆಯ್ಕೊಂಕ್ ಮೆಳ್ತಾ. ಸಗ್ಳೊ ದೀಸ್ ಲೊಕಾ ಮಧೆಂ ಖರ್ಚುನ್, ಸಾಂಜೆಚಾ ಪಾಂಚ್ ವೊರಾರ್‌ಸೆಂ ಇಗರ್ಜೆಕ್ ಪಾಟಿಂ ಯೆತಾ. ಆನಿ ಸಾಡೆ-ಸ ವೊರಾಂ ಮ್ಹಣಾಸರ್ ಥಂಯ್ ದೊತೊರ್ನ್, ಶಿಕೊಣ್, ಸೆಮಾಂವ್ ಆಸ್ತಾ.

ಏಕ್ ಪಾವ್ಟಿಂ ಶಿಕೊಣ್ ವೆಳಾರ್ “ಹಾಂಗಾ ಶಿಕೊಣ್ ಆಯ್ಕಾತೆಲ್ಯಾಂ ಪಯ್ಕಿ ಏಕ್ ಜಣ್ ಹ್ಯಾ ಘಡ್ಯೆಯೊ ಮೊರೆತ್” ಮ್ಹಣ್ ಸಾಂಗ್ಲೆಂ. ಆನಿ ತಸೆಂಚ್ ಘಡ್ಲೆಂ. ಶಿಕೊಣೆಕ್ ಹಾಜರ್ ಆಸ್‌ಲ್ಲ್ಯಾಂ ಪಯ್ಕಿ ಎಕ್ಲೆ ತೀನ್ ವೊರಾಂ ಭಿತರ್ ಅವ್ಜಿತ್ ಮೆಲಿ. ಲೊಕಾಚಾ ಕಾಳ್ಜಾಂನಿ ಧಖೊ ಬಸ್ಲೊ ಆನಿ ಲೊಕಾನ್ ತಾಚಾ ಉತ್ರಾಂಕ್ ಮಾನ್ ದೀಂವ್ಕ್ ಸುರು ಕೆಲೆಂ.

ಇಗರ್ಜೆ ಲಾಗ್ನಾರ್ಚಾ ಚಾರ್ ಹಳ್ಳಾಂನಿ ಘರಾಂಚಿ ಭೆಟ್ ಕರ್ನ್

ಜಾಲಾ ಉಪ್ರಾಂತ್ ಮಾಫೇಯಿ ಬಾಪ್ ಸರ್ವ್ ಕ್ರಿಸ್ತಾಂವಾಂಕ್ ಇಗರ್ಜೆಕ್ ಆಪಯ್ತಾ ಆನಿ ಕುಮ್ನಾರಾಕ್ ತಯಾರ್ ಕರ್ತಾ. ಪವಿತ್ರ್ ಆತ್ಮ್ಯಾಚಿ ಕಂತಿಗ್ ಗಾಯ್ತಾತ್, ತಯಾರಾಯೆಚೆಂ ಮಾಗ್ಣಿಂ, ದೇವ್-ಭಿರಾಂತಿಚಾ ದುಖಿಚೆಂ ವಿಧಾನ್, ದೇವ್-ಮೊಗಾಚಾ ದುಖಿಚೆಂ ವಿಧಾನ್ ಶಿಕಯ್ತಾ. ಸಾಂಜೆಚೊ ವೇಳ್ ಚಡ್ ಉತ್ರೊನ್ ಗೆಲ್ಲ್ಯಾನ್ ಕುಮ್ನಾರಾಕ್ ದುಸ್ರ್ಯಾ ದಿಸಾ ಯೇಂವ್ಕ್ ಸಾಂಗೊನ್ ಲೊಕಾಕ್ ಘರಾ ಪಾಟಿಂ ಧಾಡ್ತಾ.

ತರ್ನಾಟಿ ದುಸ್ರ್ಯಾ ದಿಸಾ ಯೆತಿತ್‌ಗೀ ವ್ಹಳ್ಳೊ ದುಭಾವ್ ಆಸ್‌ಲ್ಲೊ. ಯೇನಾ ಜಾತಿತ್ ಜಾಲಾರ್ ಘರಾ ವಚೊನ್ ಥಂಯ್ಚ್ ತಾಂಚೆಂ ಕುಮ್ನಾರ್ ಆಯ್ಕೊಂಚಿ ಆಲೋಚನ್ ತಾಣೆ ಕೆಲ್ಲಿ. ಏಕ್ ತರ್ನಾಟಿ ಅಸೆಂ ಕರ್ಚೆಂ ಸಮಾ ವ್ಹಣ್ತಾಲಿ; ತರ್‌ಯೊ ಎಕಾ ಪ್ರಾಯ್ವಂತಾಕ್ ತೆಂ ಸಮಾ ದಿಸ್ಲೆಂನಾ. "ಪಾಪಾ ಸಾಯ್ಬಾನ್ ರೊಮಾ ಥಾವ್ನ್ ಎಕಾ ಪುರ್ವಿತಾಕ್ ಆಮ್ಚ್ ಮಧೆಂ ಧಾಡ್ಲಾ ಆಸ್ತಾಂ ಕುಮ್ನಾರಾಕ್ ಇಗರ್ಜೆಕ್ ಯೇಂವ್ಕ್ ಆಮ್ಚಾನ್ ನಜೊಗೀ?" ಜಾಯ್ತ್ ಸಾಯ್ಬಾನೊ, ಆಮಿ ಖಂಡಿತ್ ಯೆತಾಂವ್ "ವ್ಹಣಾಲೊ ತೊ ಆನಿ ತ್ಯೆಚ್ ಪರಿಂ ತೆ ಸಕ್ಕಡ್ ಆಯ್ಲೆ. ಎಪ್ರಿಲ್ 28 ಥಾವ್ನ್ ಮೇ 13 ತಾರಿಕ್ ವ್ಹಣಾ ಸರ್ 15 ದೀಸ್ ಕುಮ್ನಾರಾಂ ಆಯ್ಕೊಂಚಾಂತ್ ತಾಣೆ ಖರ್ಚಿಲೆ. ಆನಿ ಉಪ್ರಾಂತ್ ಪಯ್ಲ್ಯಾ ಕುಮ್ನಾರಾಚಿ ತಯಾರಾಯ್ ಚಲ್ಲಿ.

ತ್ಯಾ ವೆಳಾರ್ ವೀಸ್ ಪಂಜ್ವೀಸ್ ವರ್ಸಾಂ ಜಾಲಾ ಶಿವಾಯ್ ಪಯ್ಲೊ ಕುಮ್ನಾರ್ ದಿನಾತ್‌ಲ್ಲೆ ಜಾಲಾರ್‌ಯೊ ಮಾಫೇಯಿ ಬಾಪಾನ್ ಬಾರಾ ವರ್ಸಾಂ ಭರ್‌ಲ್ಲಾ ಸಕ್ಪಾಂಕ್ ಆನಿ ಧಾ ವರ್ಸಾಂಚಾ ಎಕ್ಲ್ಯಾಕ್ ಪಯ್ಲೊ ಕುಮ್ನಾರ್ ದಿಂವ್ಚಿ ವಿಲೆವಾರಿ ಕೆಲಿ. ಥೊಡೆ ಮಾತ್ ಕುಮ್ನಾರಾ ಥಾವ್ನ್ ಪಾಟಿಂ ಸರ್ಲೆ. ತೆಯೊ ಎಕಾ ಮಹಿನ್ಯಾ ಉಪ್ರಾಂತ್ ಮಾಫೇಯಿ ಬಾಪ್ ದುಸ್ರೆ ಪಾವ್ಟಿಂ ಥಂಯ್ ಗೆಲ್ಲ್ಯಾ ವೆಳಾರ್ ವರ್ಸಾಚೆ ಕಾಯ್ದೆ ಪಾಳುಂಕ್ ಪಾವ್ಲೆ.

ತ್ಯಾ ವರ್ಸಾ ಕೊಳೊರ್ ಫಿರ್ಗಜೆಚಾ ಪಾತ್ರೊನಾಚಾ. ಸಾಂತ್ ಆಂತೊ ನಿಚಾ ಪರ್ಬೆಕ್ ಮೊ! ಪಾಗಾನಿ ಹೆರ್ ದೊಗಾಂ ಯಾಜಕಾಂ ಸಾಂಗಾತಾ ಕೊಳೊರ್ ಗೆಲ್ಲೊ. ಮಿಸಾ ವೆಳಾರ್ ಶುಭ್-ವಾರ್ತಾ ವಾಚುನ್ ಜಾಲಾ ಉಪ್ರಾಂತ್ ಮಾಫೇಯಿ ಬಾಪಾನ್ ಸೆರ್ಮಾಂವಾಚಾ ವೆಳಾರ್ ಲೊಕಾನ್ ಆನಿ ಮುಖಾರ್ ಫಿತಿಸ್ಪಣಾಚ್ಯೊ ಚಾಲಿ ಸೊಡ್ಚಾ ವಿಷ್ಯಾಂತ್ ದೆವಾಕ್ ಭಾಸಾವ್ಣಿ ಕರಿಜಾಯ್ ವ್ಹಣ್ ಬೂದ್ ಸಾಂಗ್ಲಿ. ಹಿ ಭಾಸಾವ್ಣಿ ಆಂಗವ್ಣಿ ರುಪಾರ್ ಬರ್ಪಿಂ ಘಾಲ್ಚಿ ಲೊಕಾಚಾ ಮುಖೇಸ್ತಾಂನಿ ತಾಕಾ

ದಸ್ತುತ್ ಫಾಲಿ. ಅಸೆಂ ದೆವಾಚೆ ಮಜತೆಚೊ ಶಿಂಪೂರ್ ಲೊಕಾಚೆರ್ ದೆಂವೊನ್ ಕೂಳೂರ್ದೆಂ ಮಿಸಾಂವ್ ಸಂಪ್ಲೆಂ.

ಪ್ರತ್ಯೇಕ್ ಜಾವ್ನ್ ಕೂಳೂರ್ದಾ ಲೊಕಾಕ್ ಬರೆಪಣ್ ಕರ್ಚೆ ಖಾತಿರ್ ಚ್ ದೆವಾನ್ ಆಪ್ಣಾಕ್ ಇತ್ಲ್ಯಾ ಥೊಡ್ಯಾ ತೆಂಪಾ ಭಿತರ್ ಕೊಂಕ್ಣಿ ಉಲಂವ್ಚೆಂ ದೆಣೆ ದಿಲೆಂ ಜಾಯ್ಜಾಯ್ ಮ್ಹಣ್ತಾ ಮಾಘೇಯಿ ಬಾಪ್.

“ಮ್ಹಜೆ ಕೊಂಕ್ಣಿ ಸಂಪೂರ್ಣ್ ನಹಿಂ ತರ್ಯೊ, ದೋನ್-ತೀನ್ ಮಿನುಟಾಂಚಾ ವೆಳಾ ಭಿತರ್ ಹಾಂವ್ ಸೆಮಾಂವ್ ತಯಾರ್ ಕರ್ತಾಂ ಆನಿ ಪೊರ್ಭರ್ ಘುಸ್ಪಡ್ಪಾಸ್ತಾಂ ಸುಡಾಳ್ ಉಲಯ್ತಾಂ. ಭಾಸ್ ಸುಡಾಳ್ ಯೆಂವ್ಚಾ ಯಾಜಕಾಂಕ್ ಸಯ್ತ್ ಕುಮ್ಕರಿಂತ್ಲೆಂ ಕಾಮ್ ಕಷ್ಟಾಂಚೆಂ. ಹಾಂವ್ ಲೊಕಾಚೆಂ ಕುಮ್ಕಾರಾಂ ಆಡ್ಕಳಿವಿಣೆ ಆಯ್ಕಾತಾಂ. ಸುರ್ವರ್ ಲೊಕಾಚೊ ಸಹಕಾರ್ ನಾತ್‌ಲ್ಲೊ ಪಳೆವ್ನ್ ಕೂಳೂರ್ ಸೊಡ್ನ್ ವೆಚಿ ಆಲೋಚನ್ ತೀನ್ ಪಾವ್ಟಿಂ ಆಯಿಲ್ಲಿ. ಹಾಂವೆಂ ಘಳಾಯ್ ಕೆಲಿ, ಇಲ್ಲಿಂ ಮಾಗ್ಣೆ ಕೆಲೆಂ ಆನಿ ದಂಡವ್ಣಿ ಚಡಯ್ಲಿ. ಮಿಸಾಂವ್ ಕಾಮಾಂತ್ ಜಾಯ್ತಿ ವಾಂವ್ಚ್ಯಾ ಆಡ್ಕಳಿ, ಆಡ್ಕಣಿ ಆಸ್‌ಲ್ಲಿ ಜಾಲ್ಯಾರ್ಯೊ ಥಂಯ್ ಆಸ್ತಾನಾ ಭಿತರ್ಲೆಂ ವರ್ತೆಂ ಸಮಾಧಾನ್ ಆನಿ ವ್ಹಡ್ ಸಂತೋಸ್ ಮ್ಹಾಕಾ ಆಸ್‌ಲ್ಲೊ” ಮ್ಹಣ್ ತೊಚ್ ಬರಯ್ತಾ. ಲೊಕಾಕ್‌ಯೊ ತಾಚೆ ಥಂಯ್ ವರ್ತೊ ಮೋಗ್ ಆನಿ ಅಭಿಮಾನ್ ಆಸ್‌ಲ್ಲೊ. ಥೊಡೆ ಪಾವ್ಟಿಂ ತೊ ರಾಂವ್ಚಾ ಬಿಡಾರಾಲಾಗಿಂ ಯೇವ್ನ್ ತಾಕಾಚ್ ಪಳೆವ್ನ್ ತೆ ರಾವ್ತಾಲೆ. “ಹಾಂಗಾ ಕಿತ್ಯಾಕ್ ರಾವ್ಲ್ಯಾತ್? ಘರಾ ವಚಾ” ಮ್ಹಳ್ಳಾರ್, “ತುಮ್ಕಾಂ ಆಮ್ಚೊ ವ್ಹಡ್ ಹುಸ್ಕೊ ಆಸಾ, ದೆಕುನ್ ಹಾಂಗಾ ರಾವೊಂಕ್ ಆಮ್ಚೆಂ ಮನ್. ಅತ್ಮೆ ಬಚಾವ್ ಕರ್ಚೆಂ ಕಸೆಂ ಮ್ಹಣ್ ತುಮಿ ಶಿಕಯ್ಲೆಂ. ತುಮಿ ಹಾಂಗಾಚ್ ಕಾಯಾಮ್ ರಾವಾ. ನಾತ್ಲ್ಯಾರ್ ಆಮ್ಚೆಂ ಭುರ್ಗಿಂ ಪಾಡ್ ಜಾತಿತ್,” ಮ್ಹಣ್ ಜಾಪ್ ತಾಂಚಿ.

ಪಿಕ್ ಧಾರಾಳ್, ನಾನಾಡಿ ಉಣೆ

“ಲೋಕ್ ಮ್ಹಜೆ ಖಾತಿರ್ ಜಾಯ್ತಿ ಮ್ಹಿಸತ್ ಕಾಡ್ತಾಲೊ. ಸರ್ತೆನ್ ತೆ ದೂದ್, ತಾಂತಿಯಾಂ, ಕುಂಕ್ಡಾಂ ಧಾಡ್ತಾಲೆ; ಜೆವ್ಣಾಕ್ ಉಣೆ ಜಾಂವ್ಕ್ ಸೊಡಿನಾತ್‌ಲ್ಲೆ. ಜುಂತ್ ಚಲವ್ನ್ ಸಕ್ಪಾಂನಿ ಇಗರ್ಜೆಕ್ ಯೇಸೆಂ ಕರ್ತಾಲೆ. ಘರಾಂಕ್ ಭೆಟ್ ದೀಂವ್ಕ್ ವ ಪಿಡೆಸ್ತಾಂಕ್ ಸಾಕ್ರಾಮೆಂತ್ ದೀಂವ್ಕ್ ವೆಚಾ ವೆಳಾರ್, ವಾಟೆರ್ ವ್ಹಾಳ್ ಉತ್ರಾಂಕ್ ಆಸ್ಲಾರ್ ಮ್ಹಾಕಾ ಉಕಲ್ನ್

ಉತ್ರಯ್ಯಾಲೆ. ಲೋಕ್ ಮ್ಹಾಕಾ ವಿಶೇಸ್ ಮಾಂದ್ತಾಲೊ. ಹಾಂವ್ ಇಗರ್ಜಿ ಭಿತರ್ ರಿಗ್ತಾನಾ ವ ಭಾಯ್ರ್ ಪತಾನಾ ಬಸ್ಲೆ ಉಲೊನ್ ಉಬೆ ರಾವ್ತಾಲೆ. ಸಬಾರ್ ಮ್ಹಜೆಕಡೆ ಉಲಯ್ತಾನಾ ದಿಂಬಿ ಘಾಲ್ತಾಲೆ. ತಾಂಚೆಂ ರುಗ್ಗಿಂ ಪಂಚತ್ಗೆಕ್ ಮ್ಹಜೆಲಾಗಿಂ ಹಾಡ್ತಾಲೆ ಆನಿ ಮ್ಹಜೆಂ ಉತಾರ್ ಆಯ್ತಾಲೆ.”

“ಮ್ಹಾಕಾ ಕುಮಕ್ ಕರುಂಕ್ ಸಹಾಯಕ್ ಯಾಜಕ್ ಆಸ್ಲೊ ಜಾಲ್ಯಾರ್ ಆಮಿ ಹಳ್ಳ್ಯಾಂಕ್ ವಚೊನ್ ಜಾಯ್ತೆಂ ಬರೆಪಣ್ ಕರ್ಯೆತೆಂ. ಸಬಾರ್ ಆಮ್ಚೆ ಸಮುಡ್ತಿಕ್ ಮೆಳ್ತೆ. ಆತಾಂ ಆಮಿ ಆಸ್ಚೆ ಇತ್ಲೆ ಥೊಡೆ! ಕನ್ನಡ್ತರ್‌ಪಣಾ ವಿಷ್ಯಾಂತ್ ಚಿಂತ್ಲ್ಯಾ ಪಯ್ಲೆಂ ಕ್ರಿಸ್ತಾಂವಾಂಚಿ ಜತನ್ ಘೆಂವ್ಚೆಂಚ್ ಕಷ್ಟಾಂಚೆಂ ಜಾಲಾಂ” ಮ್ಹಣ್ತಾ ಮಾಘೇಯಿ ಬಾಪ್.

ಉಳ್ಳಾಲ್

ಮುಂಗ್ಳುರ್ಚಾ ತೆನ್ನಾಕ್ ಉಳ್ಳಾಲ್ ಆಸಾ. ಥಂಯ್ ಸಬಾರ್ ಹಜಾರ್ ಲೊಕಾಂ ಮಧೆಂ ದೋನ್ ಹಜಾರ್ ಕ್ರಿಸ್ತಾಂವ್ ಆಸ್ಲೆ. ಇತ್ಲ್ಯಾ ಲೊಕಾಚಿ ಜತನ್ ಘೆಂವ್ಕ್ ಎಕ್ಲೊಚ್ ಯಾಜಕ್ ಆಸ್ಲೆ ವರ್ವಿಂ ತಾಂಚೆಂ ಸಮುಡ್ತಿಚೆಂ ಶಿಕಾಪ್ ಬೋವ್ ವಯ್ಲ್ಯಾಭಾರ್ ಆನಿ ಸಮ್ಜೊಣ್ ಭಾರಿಚ್ ಉಣ್. ವರ್ಸಾ ಮಧೆಂ ಚಡಾವತ್ ಕಾಳ್ ಅತ್ಮಾಚೆ ಕಾಯ್ದೆ ಕರುಂಕ್ ತಾಂಕಾಂ ಸಂದ್ರಾಪ್ ಮೆಳಾನಾತ್‌ಲ್ಲೊ. ಆನಿ ಲೊಕಾಚಿ ಚಾಲ್-ಚಮ್ಕಣ್ ಭೂಂಪಾರಿಂಚಾ ಹಿಂದ್ವಾಂಬರಿಚ್. ಮಾಘೇಯಿ ಬಾಪಾಕ್ ಉಳ್ಳಾಲಾಂತ್ ಮಿಸಾಂವ್ ಸುರು ಕೆಲ್ಲಿ ಸುರ್ವರ್ ಕೂಳೂರ್ಚಾ ಬರಿಚ್ ಕಷ್ಟ್ ಆನಿ ಅಡ್ಕಳಿ ಮೆಳ್ತಾತ್. ಕ್ರಮೇಣ್ ಫಳ್ ಮೆಳ್ತಾ ಆನಿ ಲೊಕಾಕ್ ಬರೆಪಣ್ ಜಾತಾ.

ಉಳ್ಳಾಲ್ ಮಿಸಾಂವಾ ವಿಷ್ಯಾಂತ್ ಜೆ.ಸ. ಮುತ್ರಿ ಬಾಪ್ ಅಸೆಂ ಬರಯ್ತಾ: “ಮಾಘೇಯಿ ಬಾಪ್ ಗಾಂವ್ಚಾ ಲೊಕಾಚಿ ರಿವಾಜಿ ಪ್ರಮಾಣಿ ಪಾಯಾಂಕ್ ವ್ಹಾಣೋ ಘಾಲ್ತಾ. ಉದ್ಕಾಚೆ ವ್ಹಾಳ್ ಉತ್ರೊಂಕ್ ಸಸಾರ್ ಜಾಂವ್ಕ್ ಸಬಾರ್ ಪಾವ್ಟಿಂ ರಿತ್ಯಾ ಪಾಯಾಂನಿ ಚಲ್ತಾ. ಆನಿ ವಾಟೆರ್ ಮೆಳ್‌ಲ್ಲಾ ಹರ್ಯೆಕ್ಲ್ಯಾಕ್ ದೊತೊರ್ನ್ ಶಿಕಯ್ತಾ. ಅನ್ನೊಲ್ ಜಾಲ್ಲ್ಯಾ ವೆಳಾರ್ ಖಿಂಚಾಯ್ ಎಕಾ ಘರಾ ಲೊಕಾಕ್ ಎಕ್ಬಾಂಯ್ ಕರ್ನ್ ಸಾಕ್ರಾಮೆಂತ್ ದಿತಾ. ಉಳ್ಳಾಲ್ಚಾ ಮುಖ್ಯ ವಾಡ್ಯಾಚಾ ಕ್ರಿಸ್ತಾಂವಾಂಕ್ ಶಿಕವ್ಣ್ ದೀಂವ್ಕ್ ತೊ ಸಕ್ತಾ ಆನಿ ಲೋಕ್ ತಾಚೆ ಥಂಯ್ ಆಸ್ಚಿ ಉರ್ಬಾ ಪಳೆವ್ನ್ ದೆವಾ ಥಂಯ್ ಪರ್ತಾತಾ ಆನಿ ಸಾಕ್ರಾಮೆಂತ್ ಘೆತಾ.”

ಮಾಘೇಯಿ ಬಾಪಾ ಥಂಯ್ ಖಿರಿ ಮಿಶನರಿ ಉರ್ಬಾ ಉಮಾಳ್ತಾಲಿ. ಕ್ರಿಸ್ತಾಂವಾಂಕ್ ಆನಿ ಭೊಂವಾರಿಂಚಾ ಹಿಂದ್ವಾಂಕ್ ತಾಂಕ್ತಾ ತಿತ್ಲೆಂ ಬರೆಪಣ್ ತೊ ಕರ್ತಾಲೊ, ಅಶೆಂ ಮುಖಾರ್ ಯೇಂವ್ಕ್ ಆಸ್ಚಾ ಭಾವಾರ್ಥ್-ಪ್ರಚಾರಾಕ್ ಬುನ್ಯಾದ್ ತಾಣೆ ಫಾಲಿ ಆನಿ ವಾಟ್ ತಯಾರ್ ಕೆಲಿ. “ಖರೆಂಚ್ ದೆವಾಚೆಂ ರಾಜ್ ಲಾಗಿಂ ಆಸಾ” ಮ್ಹಣ್ ತಾಣೆ ಮ್ಹಣ್ಣೆತೆಂ.

ಕಥೊಲಿಕಾಂ-ಪ್ರೊತೆಸ್ತಾಂತಾಂ ಮಧೆಂ ದುಸ್ಮಾನ್ಕಾಯ್

ತ್ಯಾ ವೆಳಾರ್ ಮುಂಗ್ಳುರಾಂತ್ ಆನಿ ಹೆರೆಕಡೆನ್ಯೊ ವರ್ತಿ ಏಕ್ ಚೊಕ್ ಘಡ್ಲಿ; ಮ್ಹಣ್ಣೆ, ಕಥೊಲಿಕಾಂ ಆನಿ ಪ್ರೊತೆಸ್ತಾಂತಾಂ ಮಧೆಂ ಆಸ್ಲಿ ಆನಿ ಉಗ್ತಿ ಪಾಚಾರ್ಲಿ ದುಸ್ಮಾನ್ಕಾಯ್; ಎಕಾಮೆಕಾಚಾ ತಳ್ಕಾಂನಿ ಗರಿ ಫಾಲುಂಕ್ ಕೆಲ್ಲೆಂ ಪ್ರಯತ್ನ. ಹಾಚೆ ವರ್ವಿಂ ದೋನ್ಯೊ ಪಾಡ್ತಿಂಕ್ ಜಾಲ್ಲೆಂ ಬರೆಪಣ್ ಕಾಂಯ್ ನಾ. ಪಳೆತೆಲ್ಯಾ ಅಕ್ರಿಸ್ತಾಂವಾಂಕ್ ಸ್ಕಾಂದಲ್ ಆನಿ ಕ್ರಿಸ್ತಾಂವ್ ಸಮಡ್ತಿ ಥಂಯ್ ಅಗಾರವ್. ಕ್ರಿಸ್ತಾನ್ ಆಪ್ಲ್ಯಾ ಶಿಸಾ ಜುವಾಂವ್ಕಡೆ ಮ್ಹಳ್ಳಿಂ: “ಕೊಣ್ ತುಜೇ ವಿರೋಧ್ ನಾಂಗಿ, ತೊ ತುಜೇ ಪಾಡ್ತಿನಂಚ್ ಆಸಾ. ತಾಕಾ (ಮ್ಹಜೇ ನಾಂವಿಂ ಅಚರ್ಯಾಂ ಕರ್ತೆಲ್ಯಾಕ್) ಆಡಾಯ್ನಾಕಾ.” (ಲೂಕ್ 9: 50) ದೋನ್ಯೊ ಪಾಡ್ತಿ ದುಬ್ಳಾಂ ಮಧೆಂ ಜಾಯ್ತೆಂ ಆತ್ಮಿಕ್ ಆನಿ ಲೌಕಿಕ್ ಬರೆಪಣಾಂ ಕರ್ತಾಲೊ, ಎಕ್ವಟಾನ್ ವಾವುರ್ಲೊ ಜಾಲ್ಯಾರ್! ಪಾಪಾ ಜುವಾಂವ್ಕ್ ಕ್ರಿಸ್ತಾಂವಾಂಚಾ ಎಕ್ವಟಾಕ್ ಉಲೊ ದಿಲ್ಯಾ ಉಪ್ರಾಂತ್ ಹಿ ಚೊಕ್ ಸಕ್ಪಾಂಕ್ ಸಮ್ಜಾಲ್ಯಾ. ಹ್ಯಾ ವಿವಾದಾಂತ್ ಮಾಘೇಯಿ ಬಾಪಾಕ್ ಕಸೆಲೆಂಚ್ ದುಸೋಣ್ ಫಾವೊ ಜಾಯ್ನಾ. ತೊ ಆಪ್ಲೆಯಿತ್ಲ್ಯಾಕ್ ವಾವುರ್ಲಾ ಆನಿ ತೆಂಯೊ ಕಥೊಲಿಕಾಂ ಆನಿ ಹಿಂದ್ವಾಂ ಮಧೆಂ.

ಉಡ್ಪಿ

ಅಸೆಂ ಪಯ್ಲೆಂ ಕೊಳೂರಾಂತ್, ಉಪ್ರಾಂತ್ ಉಳ್ಳಾಲಾಂತ್ ತಾಣೆ ಮಿಸಾಂವ್ ದಿತಚ್ ತಾಕಾ ಕೊಲೆಜಿಂತ್ ತಾಚಾ ಸದಾಂಚಾ ಕಾಮಾಕ್ ಪಾಟಿಂ ಆಪಯ್ಲೊ. ಥಂಯ್ ಆಪ್ಲ್ಯಾ ಕಾಮಾ ಮಧೆಂ ಕನ್ನಡ ಆನಿ ತುಳು ಭಾಸೊ ತೊ ಶಿಕ್ಲೊ. ಹ್ಯಾ ವೆಳಾರ್ ತಾಚೆ ಮಿಸಾಂವ್ ಕಾಮಾಚೆ ಉರ್ಬಾ ಚಡ್ಲಿ ಶಿವಾಯ್ ಉಣಿ ಜಾಂವ್ಕ್ ನಾ. ಕಡೇಕ್ ಮೊ! ಪಾಗಾನಿಲಾಗಿಂ ಪರಾತುನ್.

ಹಳ್ಳಿಂತ್ ಮಿಸಾಂವ್ ತಾಣೆ ಸ್ಥಾಪನ್ ಕರುಂಕ್ ತಾಣೆ ಕಬ್ಲಾತ್ ಘೆತ್ಲಿ. ಆಪ್ಲ್ಯಾ ವ್ಹಡಿಲಾಂಕಡೆ ಉಲವ್ನ್ ಕರ್ನ್ 1882 ಮೇಯಾಚಾ ಪಯ್ಲೆ ತಾರಿಕೆರ್ ಮಾಂಚೆಲಾರ್ (ಚೊವ್ಗಾಂನಿ ವ್ಹಾವೊಂವ್ಚಿ ಪಾಲ್ಕಿ) ಮುಂಗ್ಳುರ್ ಥಾವ್ನ್ ಉಡ್ವಾಕ್ ಗೆಲೊ. ಉಡ್ವಾಂತ್ ಸುರ್ ಮಾರ್ಚಾ ದಿವ್ರಾಂಚೆ ಜಾತ್ ಕ್ರಿಸ್ತಾಂವ್ ಸಮುಡ್ತಿಕ್ ಮೆಳ್ಳೊ ಭರ್ವಸೊ ಆಸ್ಲೊ. (ಪ್ರೊತೆಸ್ಟಾಂ ತಾಂನಿ ಕನ್ವೆರ್ಟೆರ್ ಕೆಲ್ಲಿ ಚಡಾವತ್ ದಿವ್ರಾಂಚೆ.)

ಉಡ್ವಿ (ಉಡ್ವಾ) ತ್ಯಾ ತೆಂಪಾರ್ ಬ್ರಾಹ್ಮಣಾಂಚೆಂ ಮುಖ್ಯ ಶಹರ್. ಶ್ರೀ ಕೃಷ್ಣಾಚೆಂ ನಾಂವಾಡ್ತಿಕ್ ದೀವ್ನ್ ವ ಮತ್ ಥಂಯ್ ಆಸ್ಲೊ. ಕೊಡಿಯಾಳ್ಚೊ ಮತ್ ಸೊಡ್ಲ್ಯಾರ್ ದಕ್ಷಿಣ್ ಕನ್ನಡಾಂತ್ ಹೊಚ್ ಮುಖ್ಯ ಮತ್. ಮಠಾಂನಿ ಆಸ್ಚೆ ಆಟ್ ಸೊಮ್ಗ್ ಘ್ ಸರ್ತೆನ್ ಕೃಷ್ಣಾ ಮಠಾಚೆಂ ಆಡಳ್ತೆಂ ಪಳೆತಾಲೆ. ಲೋಕ್ ತುಳು, ಕನ್ನಡ ಆನಿ ಕೊಂಕ್ಣಿ ಭಾಸೊ ಉಲಯ್ತಾಲೊ.

ಮಾಘೇಯಿ ಬಾಪ್ ವೆಚಾ ವೆಳಾರ್ ಉಡ್ವಿಂತ್ ಚಡುಣೆ 15 ಹಜಾರ್ ಲೋಕ್ ಆಸ್ಲೊ. ತಾಂಚೆ ಪಯ್ಕಿ ಚಡುಣೆ 200 ಜಣ್ ಮಿಶಿನಾಂಚೆ. ತಾಂಕಾಂ ಇಗರ್ಜ್, ಇಸ್ಕೂಲ್ ಆನಿ ಲುಗಾಟ್ ಪೊಳ್ಚೆಂ ಮಾಗಾ-ಸಾಲ್ ಆಸ್ಲೆಂ. ಕಥೊಲಿಕಾಂಚೆಂ ಥೊಡಿಂ ಕುಟ್ಮಾಂ ಮುಂಗ್ಳುರ್ ಥಾವ್ನ್ ಗೆಲ್ಲಿಂ ತಸಲಿಂ ಥಂಯ್ ಆಸ್ಲಿಂ. ತಾಣಿಯೊ ಏಕ್ ಕೊಪೆಲ್ ಆನಿ ಪಾದ್ರ್ಯಾಬಾಕ್ ರಾವೊಂಕ್ ಘರ್ ಬಾಂಧ್ಲೆಂ. ಕಲ್ಯಾನ್ಪುರ್ಚೊ ವಿಗಾರ್ ತಾಂಚೆ ಜತನ್ ಘೆತಾಲೊ.

ಉಡ್ವಿ ಗೆಲ್ಲೊಚ್ ತಹಶಿಲ್ದಾರಾಕ್ ಆನಿ ಪೊಲಿಸ್ ಇನ್ಸ್ಪೆಕ್ಟರಾಕ್ ಸಾಂಗಾತಾ ಘೆವ್ನ್ ಮಾಘೇಯಿ ಬಾಪ್ ಕೃಷ್ಣಾ ಮಠಾಕ್ ಭೆಟ್ ದಿತಾ. ದಿವ್ನ್ ಭೊಂವ್ತಣಿಂಚೆಂ ಬಾಂಧ್ವಾಂ ದೆಖ್ತಾ. ಗೊರ್ವಾಂಚೊ ಗೊಟೊ, ತಾಂದ್ಯಾ-ಮುಡ್ಯಾಂಚೆಂ ಗೊದಾಮ್, ವ್ಹಡ್ಲೊ ತೇರ್. ದೀವ್ನ್ ಭಾಯ್ಲ್ಯಾನ್ ಪಳವ್ಯೆತಾ ಶಿವಾಯ್, ಗರ್ಭಗುಡ್ಯೆ ಭಿತರ್ ವಚೊಂಕ್ ಹೆರಾಂಕ್ ಜಾಯ್ನಾ. ಗರ್ಭಗುಡಿಚೆಂ ರುಪ್ಯಾಚೆಂ ಬಾಗಿಲ್ ಸೊಮ್ಗ್ ಘ್ ಪೂಜಾ ಕರುಂಕ್ ವೆತಾನಾ ಮಾತ್ ಉಗ್ತಿಂ ಕರ್ತಾತ್. ಗರ್ಭಗುಡ್ಯೆ ಭಿತರ್ಲಿ ಕೃಷ್ಣಾಚಿ ಭಾಂಗಾರಾಚಿ ಮೂರ್ತಿ ಆನಿ ಭೊಂವಾರಿಂಚೆ ಭಾಂಗಾರಾಚೆ ದಿವೆ ಜನಲಾಂತ್ಲ್ಯಾನ್ ಪಳೆವ್ನ್ ಮಾಘೇಯಿ ವಿಸ್ಮಿತ್ ಜಾತಾ.

ತ್ಯಾಚ್ ಸಾಂಜೆರ್ ಥಂಯ್ಚ್ ಪಟ್ಕೀಲಾಕ್ ಆನಿ ಉಗ್ರಾಣ್ಯಾಕ್ ಆಪವ್ನ್ ತಾಂಚೆಕಡೆ ಉಲಯ್ತಾ:

- “ತುಮಿ ಕಿತೆಂ ಕರ್ತಾತ್?”
- “ಆಮಿ ನ್ಹಾತಾಂವ್, ಮಾಗ್ತಾಂವ್, ಜೆವ್ತಾಂವ್.”
- “ತುಮಿ ಕೊಣಾಕಡೆ ಮಾಗ್ತಾತ್?”
- “ದೇವಾಕಡೆ.”
- “ತುಮ್ಜೊ ದೇವ್ ಕೊಣ್?”
- “ರಾಮ, ಕೃಷ್ಣ, ವಿಷ್ಣು.”
- “ತೊ ದೇವ್ ಖಿಯರ್ ಆಸಾ?”
- “ಆಮಿ ನೆಣಾಂವ್.”
- “ತೊ ಕೊಣ್?”
- “ಆಮಿ ನೆಣಾಂವ್.”
- “ತುಮಿ ಕಿತೆಂ ಮಾಗ್ತಾತ್?”
- “ಆಮಿ ಮಾಗ್ಣಿಂ ವ್ಹಣ್ತಾಂವ್.”
- “ಕಸಲಿಂ ಮಾಗ್ಣಿಂ?”
- “ಮಾಗ್ಣಿಂ ವ್ಹಳ್ಳಾರ್ ಮಂತ್ರಾಂ.”
- “ಹ್ಯಾ ಮಾಗ್ಣ್ಯಾಂನಿ ತುಮಿ ಕಿತೆಂ ವಿಚಾರ್ತಾತ್?”
- “ಮಾಲ್ಘಡ್ಯಾಂನಿ ಶಿಕಯಿಲ್ಲೆಂ.”

ಕಲ್ಯಾಣ್ಪುರ್

ಹ್ಯಾ ವಯ್ಲ್ಯಾ ಜಾಪಿಂ ವರ್ವಿಂ ಕಸಲೆಂಚ್ ಉತ್ತೇಜನ್ ಮೆಳಾನಾತ್‌ಲ್ಲೆ ನಿವ್ತಿಂ, ದುಸ್ರ್ಯಾಚ್ ದಿಸಾ ಮಾಘೇಯಿ ಬಾಪ್ ಉಡ್ಪಿ ಸೊಡ್ನ್ ಕಲ್ಯಾಣ್ಪುರ್ ವೆತಾ. ಕಲ್ಯಾಣ್ಪುರ್ ಕಾಯಾಮ್ ಪಾದ್ರಿ ಆಸ್‌ಲ್ಲೊ ತರ್‌ಯೊ, ಇಗರ್ಜೆಚೆಂ ಆನಿ ಘರಾಚೆಂ ಬಾಂಧಾಪ್ ಜಾತಾಲೆಂ ತಿತ್ಲೆಂಚ್. ಮಾಘೇಯಿ ಬಾಪಾಕ್ ಸಾಕ್ರೆಸ್ತಿಂತ್ ರಾವಾಜಾಯ್ ಪಡ್ಲೆಂ. ಸಾಕ್ರೆಸ್ತಿಕ್ ಪಾಕೆಯೊ ನಾತ್‌ಲ್ಲೆಂ. ಜನೆಲಾಂ ಬಾಗ್ಲಾಯೊ ನಾತ್‌ಲ್ಲೆಂ.

ಅಕ್ರಿಸ್ತಾಂವ್ ಲೊಕಾಕ್ ತಾಚೊ ಇರಾದೊ ಕಳ್‌ಲ್ಲೊಚ್ ಕಸಲಿಚ್ ಜಾಪ್ ದೀನಾಸೆಂ ನಿಬಾಂ ಸಾಂಗೊನ್ ತಾಕಾ ಚುಕಯ್ತಾಲೆ. ಏಕ್ ದೀಸ್ ತಾಕಾ ತೆಗಾಂಚಿ ಭೆಟ್ ಜಾಲಿ. ತಾಂಚೆಕಡೆ ಕ್ರಿಸ್ತಾಂವ್ ಸಮುಡ್ತಿಕ್ ಮೆಳ್ಚ್ಯಾ ವಿಷ್ಯಾಂತ್ ಉಲಯ್ತಾನಾ ಎಕ್ಲೊ ವ್ಹಣ್ತಾ: “ಆಮಿ ಕ್ರಿಸ್ತಾಂವ್ ಜಾಲ್ಲ್ಯಾ ಖಿರಿತ್ ಆಮ್ಕಾಂ ಮೋಕ್ನ್ ನಾ ವ್ಹಣ್ ಬಾಪ್ ಸಾಂಗ್ತಾ. ಹೆಂ ಸತ್ ನಹಿಂ.

ಆಮಿ ಆಮ್ಬಾಚ್ ಸಮದ್ವಿಂತ್ ಮೋಕ್ಸ್ ಜೊಡ್ಡೆತ್.” ದುಸ್ರೊ ಆಪ್ಲಿ ಸಮಡ್ತ್ ವಿರಿ ನಹಿಂ, ದೆಂವ್ಚಾರ್ಪಣಾಚಿ; ಆನಿ ದೆಕುನ್ ಸಾಂಡಿಜಾಯ್ ತಸಲಿ ವ್ಹಣ್ತಾ. ತಿಸ್ರೊ. ಆಪುಣ್ ಮ್ಹಾತಾರೊ. ಮೋರ್ಚಾ ವೆಳಾರ್ ವಿರಿ ಸಮಡ್ತ್ ಆಚರಣ್ ಕರ್ಚಿ ಮಜ್ಬಿ ವ್ಹಣ್ತಾ. ಪುಣ್ ತೆಗ್‌ಯೊ ಜಣ್ ಕುಟ್ಮಾಚಾಂಕಡೆ ವಿಚಾರುನ್ ಬಾಯ್ಲಾಂಚಿ ಕಬ್ಲಾತ್ ಘೆಂವ್ಕ್ ಚಾರ್ ದಿಸಾಂಚೊ ಮಾಯ್ಲೊ ಮಾಗ್ತಾತ್. ಮಾಘೇಯಿ ಬಾಪ್ ಒಪ್ತಾ. ತೆಂ ತಾಂಚೆಂ ನೀಬ್ ಮಾತ್, ತೆ ಪರ್ತುನ್ ಯೆಂವ್ಚೆನಾಂತ್ ವ್ಹಣ್ ತೊ ಜಾಣಾಸ್‌ಲ್ಲೊ ಆನಿ ತೆ ಯೆಂವ್ಚೆಯೊ ನಾಂತ್.

ಶಿರ್ವಾಂ

ಥಂಯ್ ಧಾವ್ನ್ ಎಕಾ ಶೆಳೆಲ್ಲಾ ಕ್ರಿಸ್ತಾಂವಾಕ್ ಸಾಂಗಾತಾ ಘೆವ್ನ್ ಶಿರ್ವಾಂ ವೆತಾ. ಸಮದ್ವಿ ಧಾವ್ನ್ ಪಯ್ಸ್ ಆಸ್‌ಲ್ಲಾ ಹಾಕಾ ದೊತೊರ್ನ್ ಶಿಕವ್ನ್, ಬೂದ್ ಸಾಂಗೊನ್ ಪಾಟಿಂ ಪರ್ತಿತಾ. ಆನಿ ತಾಣೆ ಸಮದ್ವಿಚೆ ಕಾಯ್ ಪಾಳಿಸೆಂ ಕರ್ತಾ. ಶಿರ್ವಾಂ ಆಸ್ತಾನಾ ಎಕ್ಲೊ ಬೊಣ್ಣ್ಯಾಂಚೊ ಆಪ್ಣಾ ಆನಿ ಭಾವಾ ಮಧೆಂ ಉಬ್ಜಾಲ್ಲೆ ಆಸ್ತಿಚೆ ರಗ್ಣೆ ತಿಸುಂಕ್ ಮಾಘೇಯಿ ಬಾಪಾಚೆ ಕುಮಕ್ ವಿಚಾರ್ತಾ. ಮಾಘೇಯಿ ಬಾಪ್ ಹ್ಯಾ ಸಂದರ್ಭಾಚೊ ಬರೊ ಪ್ರಯೋಗ್ ಕರ್ತಾ, ಆನಿ ತರ್ನಾಟ್ಯಾಕ್ ಕ್ರಿಸ್ತಾಂವ್ ಶಾಸ್ತ್ರಾ ವಿಷ್ಯಾಂತ್ ಸಾಂಗ್ತಾ. ತರ್ನಾಟೊ ಪಯ್ಲೆಂ ಸಮಾಧಾನೇನ್ ಆಯ್ಕಾತಾ, ಉಪ್ರಾಂತ್ ಜಾತಿಚ್ಯೊ ಅಡ್ಣ್ಯೊ ಹಾಡ್ತಾ. ಜಾತಿಚಾ ಚಾಲಿಂ ಪಯ್ಕಿ ಪಾತಕ್ ನಹಿಂ ಆಸ್‌ಲ್ಲೆಂ ಕಸಲೆಂಚ್ ತಾಣೆ ಸಾಂಡ್ಚಿ ಗರ್ಜ್ ನಾ ವ್ಹಣ್ ಮಾಘೇಯಿ ಬಾಪ್ ಧಯ್ರ್ ದಿತಾ ತರ್‌ಯೊ, ತರ್ನಾಟೊ ಭಿಯಾನ್ ಕಾಂಪ್ತಾ, ಸಗ್ಳೊಚ್ ಘಾಮೆತಾ, ಪಾಯಾಂಕ್ ಪಡ್ತಾ, ಜಾತಿಚೆ ಆಪ್ಣಾಕ್ ಜಿವೆಶಿಂಚ್ ಮಾರ್ತಿತ್ ವ್ಹಣ್ತಾ; ಸಟ್ವ್ ಕರ್ನ್ ಉರ್ತಾ, ಆನಿ ಪಾಟ್ ಕರ್ನ್ ಚೆಲ್ತಚ್ ರಾವ್ತಾ. ಆಪಯ್ಲ್ಯಾರ್‌ಯೊ ಘುಂವೊನ್ ಪರ್ಯಾಂತ್ ಪಳೆನಾ. ಬಾವ್ಡ್ಯಾಕ್ ಆಸ್ತಿಚಾ ವಿವಾದಾಚೆ ವಿಸರ್ಚ್ ಪಡ್ತಾ.

ಪರ್ತುನ್ ಕಲ್ಯಾನ್ಪುರ್

ಮಾಘೇಯಿ ಕಲ್ಯಾನ್ಪುರಾಕ್ ಪಾಟಿಂ ವೆತಾ. ಥಂಯ್ ಕ್ರಿಸ್ತಾಂವ್ ಜಾಂವ್ಕ್ ಮನ್ ಆಸಾ ವ್ಹಣ್ಣಾ ಎಕ್ಲಾಕ್ ತಾಚೆ ಸರ್ಶಿಂ ಹಾಡ್ತಾತ್.

ತಾಚೆಲಾಗಿಂ ಸಮಡ್ಲಿ ವಿಷ್ಯಾಂತ್ ಉಲಂವ್ಕ್ ಸುರು ಕೆಲ್ಲ್ಯಾ ವೆಳಾರ್ ತೊ ಸಗ್ಳೊಚ್ ಕಾಳೊ ಜಾತಾ, ಘಾಮೆತಾ, ಆನ್ಯೇಕ್ ಪಾವ್ಲಿಂ ಯೆತಾಂ ಮ್ಹಣೊನ್ ಚೆಲ್ತಚ್ ರಾವ್ತಾ. ಪರ್ತುನ್ ಯೇನಾ. ಕೊಣೆಂಗೀ ನಕ್ಲಾಂ ಕರುಂಕ್ ಕೆಲ್ಲಿ ಮುಂಡಾವಳ್ ಹಿ. ಆಪ್ಲೆಂ ಪ್ರಯತನ್ ನಿರ್ಫಳ್ ಜಾಲ್ಲೆಂ ಪಳೆವ್ನ್ ಮಾಘೇಯಿ ಹಾತಾಂತ್ ಖುರಿಸ್ ಆನಿ ಆಂಕ್ವಾರ್ ಮರಿಯೆಚೆಂ ಪಿಂತುರ್ ಘೆವ್ನ್ ಹಳ್ಳ್ಯಾಂನಿ ವಚೊನ್ ಲೊಕಾಕ್ ಪ್ರಸಂಗ್ ದಿಂವ್ಚಿ ಆಲೋಚನ್ ಕರ್ತಾ. ಮೇಲ್ಜಾತಿಚಾ ಎಕ್ಲಾಕ್ ಸಮಡ್ಲಿ ಶಿಕಂವ್ಕ್ ವಿಗಾರ್ ಸೂಚನ್ ದಿತಾ. ತೆಂಯೊ ಫಳಾಧಿಕ್ ಜಾಯ್ನಾ. ವೇಳ್ ಪಾಡ್ ಕರಿನಾ ಜಾಂವ್ಚಾಕ್ ಮಾಘೇಯಿ ತುಳು ವಾಕ್ಸರಿಚೆಂ ಕಾಮ್ ಕರ್ತಾ. ಮುಂಗ್ಕುರ್ ಆಸ್ತಾನಾ ಕೊಂಕ್ಣಿ ವಾಕ್ಸರಿ ಆನಿ ವ್ಯಾಕರಣಾಚೆಂ ಕಾಮ್ ತಾಣೆ ಕೆಲ್ಲಿಂ. ಹೆ ದೋನ್ಯೊ ಬೂಕ್ ಛಾಪುಂಕ್ ಮದ್ರಾಸ್ ಸರ್ಕಾರ್ ಮುಂಡಾವಳ್ ಕರ್ತಾಲೊ. ಹೆರ್ ರಾಟಾ ವಳಿಂ ಮಧೆಂಯೊ ಅಸಲೆಂ ಕಷ್ಟಾಂಚೆಂ ಕಾಮ್ ಕರುಂಕ್ ತೊ ಸಕ್ತಾಲೊ.

ಕಲ್ಯಾನ್ಪುರ್ ಆಲ್ಬರ್ಟ್ ಬಾಪಾ ಸಾಂಗಾತಾ ತೊ ರಾವ್ಲಲ್ಲ್ಯಾ ಸಂಬಂಧಿಂ ಏಕ್ ಕಾಣಿ ಆಸಾ: ಆಲ್ಬರ್ಟ್ ಬಾಪ್ (ತವಳ್ ಪಾದ್ರೊವಾದೊ ಅಧೀನ್ ಆಸ್ತಾ) ಮಿಲಾಗ್ರ್ ಇಗರ್ಜೆಕ್ ಫಿರ್ಗಜ್ ಫೆಸ್ತಾಕ್ ಮ್ಹಣ್ ಗೆಲ್ಲೊ. ಮಾಘೇಯಿ ಫೆಸ್ತಾಕ್ ವಚೊಂಕ್ ನಾತ್ಲೊ. ದೊನ್ವಾರಾಂ ಜೆವ್ತಾನಾ ತೊ ಚಾಮು ದೋರಾಲಾಗಿಂ ಆಸೆಂಚ್ ಕಾಂಯ್ ಉಲವ್ನ್ ಆಸ್ಲೊ. ತೊ ಚಾಮು ದೋರ್ ಬೆಪ್ಪಾ ಮ್ಹಳ್ಯಾರ್ ಬೆಪ್ಪಾ. ಪಾದ್ರ್ಯಾಬಾಚೊ ಪೆಟೊ ಪಳೆಂವ್ಕ್ ದಿಸಾನಾತ್ಲಲ್ಲ್ಯಾನ್, “ಪೆಟೊ ಖಿಯ್ ಗೆಲಾ?” ವಿಚಾರ್ಲೆಂ ಮಾಘೇಯ್ಸ್.

“ತೊ ಫೆಸ್ತಾಕ್ ಗೆಲಾ,” ಜಾಪ್ ದಿಲಿ ಚಾಮುದೋರಾನ್.

“ಆಜ್ ಫೆಸ್ತಾ ಮ್ಹಣ್ ತಾಕಾ ಕಸೆಂ ಕಳ್ಳೆಂ?” ವಿಚಾರಿ ಮಾಘೇಯಿ.

“ತಾಕಾ ನಾಳಿ ಆಯ್ಕಾಲ್ಯೊ,” ಮ್ಹಣಾಲೊ ಚಾಮುದೋರ್.

ಮಾಘೇಯಿ ಬಾಪಾಕ್ ಪೊಟ್‌ಭರ್ ಹಾಸೊ ಆಯ್ಲೊ. ಹಿ ಖಬಾರ್ ಕಲ್ಯಾನ್ಪುರಾಂತ್ ಎಕ್ಲಾಕ್ ಧಾವ್ನ್ ಎಕ್ಲಾಕ್ ವಿಸ್ತಾರ್ಲಿ, ಆನಿ ಸುಮಾರ್ ತೇಂಪ್ ಪರ್ಯಾಂತ್ ಆಯ್ಕೊಂಕ್ ಮೆಳ್ತಾಲಿ. ಖಿಂಚೊಯ್ ಪೆಟೊ ಪಳೆಂವ್ಕ್ ದಿಸಾನಾತ್ಲಲ್ಲ್ಯಾ ವೆಳಾರ್, “ತೊ ಫಿರ್ಗಜ್ ಫೆಸ್ತಾಕ್ ಗೆಲಾ” ಮ್ಹಣ್ಚೆಂ ಆಸ್ಲೆಂ ಲೊಕಾನ್.

ತೀನ್ ಕಾಮಾಂ ತಾಚೆ ಮುಖಾರ್ ಆಸ್ಲಿಂ: 1) ಖಾರ್ವಿ (ಮೋಗೋರ್) ಲೊಕಾ ಮಧೆಂ ವಾವುರ್ಚೆಂ, 2) ಮಾನೆಬೈಲ್

ತೊಟಾಕ್ ವಚೊನ್ ಆಳಾಂಕ್ ಕ್ರಿಸ್ತಾ ಧಂಯ್ ಹಾಡುಂಕ್ ಪಳೆಂವ್ಚೆಂ.
3) ಘಾಟಾ ಮೂಳಾಂತ್ ನಾರಾವಿ ವಚೊನ್ ಮಿಶನರಿ ಕಾಮ್ ಕರ್ಚೆಂ.

ಮಾನೆಬೈಲ್

ಸರಿಸುಮಾರ್ ಮೇ ಮಹಿನ್ಯಾಚೆ ಆಖ್ರೀಕ್ ಮಾನೆಬೈಲ್ ತೊಟಾಕ್ ತೊ ವೆತಾ ಆನಿ ಶ್ರೀ ಜೋಕಿಮ್ ಆಳ್ವಾಚಾ ಬಂಗ್ಲಾಂತ್ ರಾವ್ತಾ. “ತಾಣೆ ಖಿಂಚಾಯ್ ಅಕ್ರಿಸ್ತಾಂವಾಕ್ ಬಾಪ್ತಿಜ್ಮ್ ದಿಲ್ಲೊ ಹಾಂವೆಂ ಪಳೆಂವ್ಕ್ ನಾ” ಮ್ಹಣ್ ಬರಯ್ತಾ ಆಪ್ಲ್ಯಾ ಭುರ್ಗ್ಯಾಪಣಾರ್ ಮಾಘೇಯ್ಕ್ ಪಳೆವ್ನ್ ವಳ್ಕಾಲ್ಲೊ ಎಕ್ಲೊ ಯಾಜಕ್ (ಕಾರ್ಕಳ್ಳೊ). “ನಾರಾವಿ ಯೆಂವ್ಚಾ ಆದಿಂ ತೊ ಮಾನಿಪುರ್ (ಮಾನೆಬೈಲ್?)ಚಾ ಧನ್ವಂತ್ ಆನಿ ಪ್ರಭಾವ್‌ಶಾಲಿ ಪಟೇಲ್ ಶ್ರೀ ಜೋಕಿಮ್ ಆಳ್ವಾಚಾ ಘರಾ ರಾವ್ಲೊ. ಪಟೇಲಾ ಮುಖಾಂತ್ ಖಾರ್ವಿ ಲೊಕಾಚೊ ಜಮೊ ಸಲಿಸಾಯೆನ್ ಎಕ್ವಾಂಯ್ ಕರುಂಕ್ ತಾಕಾ ಸಾಧ್ಯ್ ಜಾಲೆಂ. ಕೊತ್ ಆನಿ ಸ್ಕೋಲ್ ಘಾಲ್ನ್, ಹಾತಿಂ ಕ್ರಿಸ್ತಿಫಿಕ್ಸ್ ಘೆವ್ನ್, ತಾಂಚಾ ಮಧೆಗಾತ್ ಬಸೊನ್, ಸಮುಡ್ತಿಚಾ ಮುಖ್ಯ ಸತಾಂ ವಿಷ್ಯಾಂತ್ ತಾಣೆ ಸೆರ್ಮಾಂವ್ ಸಾಂಗ್ಲೊ. ತಾಂಚೆಂ ಮನ್ ಕಸೆಂಗಿ ಮ್ಹಣ್ ವಿಚಾರ್ ಲ್ಲಾಕ್, ಧೊಡ್ಯಾ ಕಾಳಾ ಉಪ್ರಾಂತ್ ಜಾಪ್ ದಿತಾಂವ್ ಮ್ಹಣಾಲೆ ತೆ.*”

ಶ್ರೀ ಆಳ್ವಾಚಾ ಬೊಟ್ಟೆರಾಚೆ ಬಾಯ್ಲೆಕ್ ಆನಿ ಭುರ್ಗ್ಯಾಕ್ ತಾಣೆ ದೊತೊರ್ನ್ ಶಿಕಯ್ಲಿ. ಮಾನೆಬೈಲ್ ತೊಟಾಂತ್ ತುಳು ವಾಕ್ಸರಿಚೆಂ ಕಾಮ್ ಪುಡೆಂ ಚಲಯ್ಲೆಂ. ತ್ಯಾಚ್ ವೆಳಾರ್ ರಾತಿಕ್ ಲಾಗ್ಸಾರ್ ಹಿಂದ್ವಾಂಚೆಂ ಕೊಲ್ ಜಾತಾಲೆಂ. ತಾಚೊ ಆವಾಜ್ ಆನಿ ಗಲಾಟೊ ವಿಶೇಸ್. ಪಾವ್ಲಾಳೆ ದೀಸ್ ಸುರು ಜಾಲೆ, ಆನಿ ಪಾವ್ಲಾ ಸಾಂಗಾತಾ ಉಬ್ಜಿ ವಾಳಯ್ ಆನಿ ಪಿಸೊಳಿಂ ಉಲ್ಲಿಂ ಆನಿ ದಿವ್ಯಾಕ್ ವೆಡೊ ಮಾರ್ತಾಲಿಂ. ಪಾಕೆಂ ಪೊಂವ್ತಾಲೆಂ, ಕೂಡಾಂತ್ ಉದಾಕ್ ಭರ್ತಾಲೆಂ. ದೆವಾನ್ ಆಪ್ಣಾಕ್ ವಿಂಚ್‌ಲ್ಲೆಂ ಕಾಮ್ ದುಸ್ರೆಂಚ್ ಮ್ಹಣ್ ಮಾಘೇಯಿ ಸಮ್ಜಾಲೊ ಆನಿ ಪಾಟಿಂ ಗೆಲೊ.

ಕಾರ್ಕಳ್

ಹ್ಯಾ ವೆಳಾರ್ ನಾರಾವಿಂತ್ ಧಂಯ್ಚ್ಯಾ ಲೊಕಾ ಖಾತಿರ್ ಕಾರ್ಕಳ್ಚ್ಯಾ ವಿಗಾರಾನ್ ಬಾಂಧಯಿಲ್ಲೆಂ ಲ್ಹಾನ್‌ಸೆಂ ಕೊಪೆಲ್ ಆನಿ ಘರ್ ಆಸ್‌ಲ್ಲೆಂ.

* Gleanings from the Calicut Jesuit Mission, No. 12, p 370

ಪಾವ್ಲಾಚಾ ಭರಾಕ್ ಸಾಂ ಪೆದ್ರು ಆನಿ ಪಾವ್ಲಾಚಾ ಫೆಸ್ತಾ ದಿಸಾ (ಜೂನ್ 29), ಮಾಫೇಯಿ ಬಾಪ್ ಮಾನೆಬೈಲ್ ತೊಟಾಂತ್ ಥಾವ್ನ್ ನಾರಾವಿಕ್ ಭಾಯ್ರ್ ಸರ್ತಾ ಆನಿ ಮಾಟೆರ್ ಭಿಜೊನ್ ಮುದೊ ಜಾತಾ. ಥೊಡೆ ದೀಸ್ ಕಾರ್ಕಳ್ ರಾವ್ತಾ ಆನಿ ಆಪ್ಲ್ಯಾ ತುಳು-ಇಂಗ್ಲಿಷ್ ವಾಕ್ಸರಿಚೆಂ ಕಾಮ್ ಮುಂದರ್ಸಿತಾ.

“ಕೊಡಿಯಾಳ್ ಯೇವ್ನ್ ಥೊಡ್ಯಾ ತೆಂಪಾ ಉಪ್ರಾಂತ್, ನಾರಾವಿ ವೆಚಾ ಪುಡೆಂ ತೊ ಕಾರ್ಕಳ್ ಆಯಿಲ್ಲೊ,” ಬರಯ್ತಾ ವಯ್ರ್ ಸಾಂಗ್ಲೊ ಯಾಜಕ್. “ಧಂಯ್ ತಾಚಿ ಪ್ರಾಯ್ಜಿ ತಾಚಿ ಜೆಣಿ, ವ್ಹಡಾ ಭಕ್ತಿನ್ ತಾಣೆ ಬಲಿದಾನ್ ಭೆಟಂವ್ಚಿ ರೀತ್, ‘ಮಾಗ್ಲ್ಯಾಂತ್ ತಾಣೆ ಖರ್ಚಿಲ್ಲೊ ವೇಳ್, ಇತ್ಯಾದಿ ಪಳೆವ್ನ್, ತವಳ್ ತವಳ್ ತಾಚೆಂ ಮೊಸ್ ‘ರಜಾರ್ ಕರುಂಕ್’ ಯೆಂವ್ಚೆ ಆಮಿ ಬೋವ್ ವಿಸ್ಮಿತ್ ಜಾತಾಲ್ಯಾಂವ್. ಅಪ್ರೊಪ್ ಏಕ್ ಪಾವ್ಲಿಂ ತೊ ಆಮೆಚ್ಲಾಗಿಂ ಕೊಂಕ್ಣೆನ್ ಉಲಂವ್ಚೆಂ ಆಯ್ಕೊಂಚೆಂ ಮ್ಹಳ್ಯಾರ್ ಆಮ್ಕಾಂ ಭಾರಿ ಖುಶಿ. ಯುರೊಪಿ ಎಕ್ಲೊ ಎಕಾ ನಮೂನ್ಯಾನ್ ಕೊಂಕ್ಣೆ ಉಚ್ಚಾರ್ ಕರ್ಚೆಂ ತೆಂ ಆಯ್ಕೊಂಕ್ ಆಮ್ಕಾಂ ವಿಚಿತ್ರ್ ದಿಸ್ತಾಲೆಂ.

“ಅಕ್ರಿಸ್ತಾಂವಾಂಚೆ ಪರ್ತವ್ಣೆ ಪಾಸುನ್ ತೊ ನಾರೊಲ್ (ನಾರಾವಿ) ಗೆಲಾ ಮ್ಹಣ್ ಆಮಿ ಆಯ್ಕಾಲೆಂ. ತಾಚೊ ಅರ್ಥ್ ಮಾತ್ರ್ ಆಮಿ ತವಳ್ ಸೆಣಾಸ್ಲಲ್ಯಾಂವ್. ಕೆದಾಳಾಯ್ ಏಕ್ ಪಾವ್ಲಿಂ ನಾರಾವಿ ಥಾವ್ನ್ ತೊ ಯೆತಾನಾ ಆಮಿ ಪಳೆತಾಲ್ಯಾಂವ್. ಪಯ್ಲೆ ಪಾವ್ಲಿಂ ಪ್ಲಾಣೊ ಘಾಲ್ನ್ ಉಬ್ಜಾಲ್ಲ್ಯಾ ಪೊಡಾಂಕ್ ಲುಗಾಟ್ ವ ಕಾಪುಸ್ ರೆಬ್ಡಾವ್ನ್ ಆಯಿಲ್ಲ್ಯಾ ತಾಕಾ ಆಮಿ ಪಳೆಲೆಂಚ್, ತೊ ಸಾಂತ್ ಮ್ಹಣ್ ಆಮಿ ಲೆಕ್ಲೆಂ. ತವಳ್ ಥಾವ್ನ್ ಆಮಿ ತಾಕಾ ಸೊಕ್ಲೊ ಥರಾನ್ ದೆಖೊಂಕ್ ಸುರು ಕೆಲೆಂ.

“ಕಾರ್ಕಳ್ ಪಾದ್ರ್ಯಾಚಾಚಾ ಘರಾ ಸಯ್ರ್ಯಾಂಕ್ ರಾವೊಂಕ್ ಚಡಿತ್ ಕೊಡ್ ನಾತ್ಲಲ್ಯಾ ವರ್ವಿಂ, ಮಾಫೇಯಿ ಬಾಪ್ ಮಾಳ್ಕಾರ್ ಆಸ್ಲಲ್ಯಾ ಎಕಾ ಲ್ಹಾನ್ಯಾ ಕುಡಾಂತ್ ರಾವ್ತಾಲೊ. ತ್ಯಾ ಕುಡಾಂತ್ ‘ಖಿಜಾನಾಚಿ ಪೇಟ್’ ಮ್ಹಳ್ಳಿ ವ್ಹಡ್ ಏಕ್ ಪೇಟ್ ಆಸ್ಲಿ. ತೊ ಕೆದಾಳಾಯಿಂ ಹ್ಯಾ ಕುಡಾಚೆಂ ದಾರ್ ಧಾಂಪುನ್ಂಚ್ ದವರ್ತಾಲೊ. ಪುಣ್ ಬಾಗ್ಲಾಚಾ ಪೊಳ್ಳಾಕ್ ಏಕ್ ಲ್ಹಾನ್ ಬುರಾಕ್ ಆಸ್ಲೊ ಮ್ಹಣ್ ತಾಕಾ ಕಳಿತ್ ನಾತ್ಲೆಂ. ತೊ ಕಿತೆಂ ಕರ್ತಾ ಮ್ಹಣ್ ಸಮ್ಜೊಂಕ್ ಆಮಿ ತ್ಯಾ ಬುರಾಕಾಂತ್ಲ್ಯಾನ್ ತಿಳ್ಚೆಂ ಆಸ್ಲೆಂ. ಏಕ್ ಪಾವ್ಲಿಂ ತೊ ಧರ್ಬರ್ ಸರ್ಪಡ್ತಾಲೊ; ಆನ್ಯೇಕ್ ಪಾವ್ಲಿಂ

ತೊ ಖಿಟ್ಟಾರ್ ಆಡ್ ಪಡೊನ್, ಹಾತ್ ಆನಿ ದೊಳೆ ಸರ್ಗಾಕ್ ಉಬಾರ್ತಾಲೊ; ಆನ್ಯೇಕ್ ಪಾವ್ವಿಂ ಹಾತಿಂ ಕ್ರಿಸ್ತಿಕ್ಸ್ ಘೆವ್ನ್ ದುಃಖಾಂ ಗಳಯ್ತಾಲೊ. ಏಕ್ ದೀಸ್ ವಾಚ್ತಾಲೊ, ಆನ್ಯೇಕ್ ದೀಸ್ ಬರಯ್ತಾಲೊ, ಇತ್ಯಾದಿ. ಆಮಿ ಹೆಂ ಖುದ್ ದೊಳ್ಯಾಂನಿ ಪಳೆಲೆಂ. ತೊ ಕನ್ನಡ ಆನಿ ತುಳು ಶಿಕ್ತಾಲೊ ಮ್ಹಣ್ ಆಮಿ ಆಯ್ಕಾಲೊ.

“ತೊ ಕೊಲೆಜಿಚೊ ರೆಕ್ಟರ್ ಜಾವ್ನಾಸ್ತಾನಾ ಹಾಂವ್ ಸೆಮಿನರಿ ಥಾವ್ನ್ ತಾಕಾ ಏಕ್ ಪಾವ್ವಿಂ ಪಳೆಂವ್ಕ್ ಮ್ಹಣ್ ಗೆಲ್ಲಾ ಸಂದರ್ಭಾರ್, ತ್ಯಾ ಲ್ಹಾನ್ ಕೂಡಾ ವಿಷ್ಯಾಂತ್ ಆನಿ ಆಮಿ ಬುರಾಕಾಂತ್ಲ್ಯಾನ್ ತಿಳ್‌ಲ್ಲಾ ವಿಷ್ಯಾಂತ್ ತಾಚೆಕಡೆ ಸಾಂಗ್‌ಲ್ಲಾಕ್ ತೊ ಲಜೊ.

“ಏಕ್ ದೀಸ್, ಮಾಘೇಯಿ ಬಾಪಾಕ್ ಮದ್ರಾಸ್ತ್ಯಾ ಗವರ್ನರ್ ಗ್ರಾಂಟ್ ಡೆಫ್ ಹಾಚೆ ಥಾವ್ನ್ ಏಕ್ ಪತ್ರ ಆಯ್ಲಾಂ ಮ್ಹಣ್ ಆಮಿ ಆಯ್ಕಾಲೆಂ. ಕಾರ್ಕಳ್ ಜೈನಾಂಚಾ ದಿವ್ಪಾಂಕ್ ಭೆಟ್ ದಿಲ್ಲೊ ಪಯ್ಲೊ ಗವರ್ನರ್ ತೊ. ಪತ್ರಾಂತ್ ಆಟಾಪ್ಲೆಲೆಂ ವೆಗ್ಗಿಂ ಸೆಕ್ಪಾಂಕ್ ಕಳಿತ್ ಜಾಲೆಂ. ಮಾಘೇಯ್ನ್ ಬರಯ್ಲೆಲೆಂ ಕೊಂಕ್ಣಿ ವ್ಯಾಕರಣ್ ಆನಿ ವಾಕ್ಸರಿ ಸರ್ಕಾರಾಚಾ ಖರ್ಚಾರ್ ಛಾಪ್ತೆಲೆ ಮ್ಹಣ್ ಕಳವ್ನ್ ಗವರ್ನರಾನ್ ಮಾಘೇಯಿಚೊ ಉಪ್ಕಾರ್ ಬಾವುಡ್‌ಲೊ.”

ನಿಮಾಣ್ಯೊ ಆಂಗವ್ಣ್ಯೊ

ಜುಲಾಯ್ ಮಹಿನ್ಯಾಂತ್ ನಾರಾವಿ ವೆಚಿ ತಯಾರಾಯ್ ಕರ್ತಾನಾ ಮಂಗ್ಳುರ್ ಥಾವ್ನ್ ಆಪವ್ಣೆ ಯೆತಾ. ತಾಚ್ಯೊ ನಿಮಾಣ್ಯೊ ಆಂಗವ್ಣ್ಯೊ ಕರುಂಕ್ ರೊಮಾ ಥಾವ್ನ್ ಅನುಮತಿ ಆಯಿಲ್ಲೆ ವರ್ವಿಂ ತಾಣೆ ಮಂಗ್ಳುರ್ ಯೇವ್ನ್ ರೆತಿರ್ ಕರಿಜಾಯ್ ಮ್ಹಣ್ ಜಾಲೆಂ. ಅಸೆಂ ಮಿಶನರಿ ವಾವ್ರಾಂತ್ ಜಾರ್ ಮಹಿನೆ ಖರ್ಚುನ್, ವಿವಿಧ್ ಅನ್ವೋಗ್ ಜೋಡ್ನ್, ಆಗೋಸ್ಟ್ 4 ತಾರಿಕೆರ್ ತೊ ಮಂಗ್ಳುರ್ ಪಾಟಿಂ ವೆತಾ. ಅತ್ಯಾಚಿ ತಯಾರಾಯ್ ಕರ್ನ್, 1882 ಆಗೋಸ್ಟ್ 15 ತಾರಿಕೆರ್, ಸಾಯ್ಬಿಣಿಕ್ ಸರ್ಗಾರ್ ಘೆತ್‌ಲ್ಲಾ ಫೆಸ್ತಾ ದಿಸಾ, ಕಂಕ್ನಾಡಿ ಭಿತರ್ಲ್ಯಾ ಮಾದ್ರಿಂಚಾ ಇಗರ್ಜೆಂತ್ ಆಪ್ಣ್ಯೊ ನಿಮಾಣ್ಯೊ ಆಂಗವ್ಣ್ಯೊ ಕರ್ತಾ.

ಛಾಪ್ಯಾಕ್ ಧಾಡುಂಕ್ ಆಸ್‌ಲ್ಲಾ ಕೊಂಕ್ಣಿ ವಾಕ್ಸರಿ ಆನಿ ವ್ಯಾಕರಣಾಚಾ

ಕಾಮಾ ನಿಮ್ಮಿಂ ನವೆಂಬರ್ ಮಹಿನೊ ಪರ್ಯಾಂತ ತಾಣೆ ಮುಂಗ್ಕುರ್ಚ್ ರಾವಾಜಾಯ್ ಪಡ್ತಾ.

ನಾರಾವಿ

ಉಪ್ರಾಂತ ಚೊವ್ಗಾಂನಿ ವ್ಹಾವೊಂವ್ಚಾ ಮಾಂಚೆಲಾರ್ ಬಸೊನ್, ಮಾಘೇಯಿ ಬಾಪ್ ಉಡ್ಚಿ ವೆತಾ. ವ್ಹಾವೊಯ್ತೆಲೆ ಪದಾಂ ಮ್ಹಣಾತ್ತ್ ಧಾಂವ್ಚಾ ವೇಗಾನ್ ವಾಟೆರ್ ಮುಸುಲ್ಮಾನಾಂಚಾ ಮೊಹರಮ್ ಮೆರವಣಿ ಗೆಕ್ ಆದಾಳ್ತಾತ್. ಮಾಘೇಯಿ ಗೊರೊ ಜಾಲ್ಲ್ಯಾನ್ ಮುಸ್ಲಿಮ್ ವೊಗೆ ರಾವ್ಲೆ. ನಾತ್ಲ್ಯಾರ್ ಖಣ್ಯೆಂತ ಲೊಟುನ್ ಘಾಲ್ತೆ. ನವೆಂಬರ್ 26 ತಾರಿ ಕೆರ್ ತೊ ಕಾರ್ಕಳ್ ಪಾವ್ತಾ. ರಿತ್ಯಾ ಪಾಯಾಂನಿ ಚಲೊಂಕ್ ಸವಯ್ ಕರ್ಚೆ ಖಾತಿರ್ ಕಾರ್ಕಳ್ ಧಾವ್ನ್ ನಾರಾವಿ ಪರ್ಯಾಂತ ಪ್ರಾಯ್ಚಿತ್ತಾಚೆಂ ಪರ್ಯ್ ಕರ್ತಾ. ವಾಟೆರ್ ರಾವೊನ್ ಪಾಯಾಂಕ್ ವಕಾತ್ ಕರುಂಕ್ ಪಡ್ತಾ. 1882 ನವೆಂಬರ್ 30 ತಾರಿಕೆರ್ ನಾರಾವಿ ಪಾವ್ತಾ.

ಮುಂಗ್ಕುರ್ ಧಾವ್ನ್ 36 ಮಯ್ಲಾಂ ಪರ್ಯ್ ಕುದ್ರೆಮುಖಾ ಮೂಳಾಂತ್ ಆಸ್ಚೆಂ ನಾರಾವಿ (ನಾರೋಲ್) ತ್ಯಾ ಕಾಳಾರ್ ಸಂಪೂರ್ಣ್ ರಾನ್ ಸುವಾತ್; ಭೊಂವ್ತಣಿ ನ್ಹಂಯೊಂ ಆಸ್ಲೆಲೆ ವರ್ವಿಂ ಪಾವ್ಲಾಳ್ಕಾ ದಿಸಾಂನಿ ಆಶಾರ್-ಪಾಶಾರ್ ಜುಂವ್ಕ್ ವಾಟ್‌ಚ್ ನಾತ್ಲಿ. ಥಂಯ್ಸರ್ ಕನ್ನಡ ಉಲಂವ್ಚೆ ಥೊಡೆ ಜಣ್ ವಸ್ತಿ ಕರ್ನ್ ಆಸ್ಲೆ. ಹ್ಯಾ ಲೊಕಾಕ್ ಮೊಸಾಕ್ ಆನಿ ಆತ್ಮಿಕ್ ಕಾರ್ಯಾಂಕ್ ಕಾರ್ಕಳ್ ಇಗರ್ಜೆಕ್ ಯೇಂವ್ಕ್ ಜಾಯ್ನಾತ್‌ಲ್ಲ್ಯಾನ್ ಥಂಯ್ಸರ್‌ಚ್ ಸಾಂತ ಆಂತೋನಿಚಾ ಮಾನಾಕ್ ಏಕ್ ಕೊಪೆಲ್ ಬಾಂಧ್‌ಲ್ಲೆಂ. ಆನಿ ವರ್ಸಾಕ್ ಏಕ್ ಪಾವ್ಲಿಂ, ಫೆಸ್ತಾ ವೆಳಾರ್, ಕಾರ್ಕಳ್ಕೊ ವಿಗಾರ್ ಯೇವ್ನ್ ತಾಂಚ್ಯೊ ಆತ್ಮಿಕ್ ಗರ್ಜೊ ತಿಸಿತಾಲೊ, ಆನಿ ಕಾಯ್ದೊ ವಸೂಲ್ ಕರ್ತಾಲೊ. ಕೊಪೆಲ್ ಬೋವ್‌ಚ್ ಸಾದೆಂ. ಶೆಣ್ ಕಾಡ್‌ಲ್ಲಿ ಧರ್ಣ್, ಮಾತಿಯೆಚ್ಯೊ ವೊಣದಿ, ಕೊಲ್ವಾಚೆಂ ಪಾಕೆಂ. ತ್ಯಾ ಸುವಾತೆರ್, ತ್ಯಾ ಲೊಕಾಕ್, ತ್ಯಾ ತೆಂಪಾರ್ ತೆಂ ಕೊಪೆಲ್ ಬರೆಂಚ್ ಮ್ಹಣ್ಯೆತ್. ಪುಣ್ ಪಾದ್ರಿಚೆಂ ಘರ್ ವೊತಾ-ಪಾವ್ಲಾಕ್ ಗೊರ್ವಾಂಕ್ ರಾವೊಂಕ್ ಯೋಗ್ಯ್ ಜಾಲ್ಲೆಂ ಗುಡ್ಸಲ್ ಮ್ಹಣ್ತಾ ತೆಂ ಪಳೆಯಿಲ್ಲೊ ಎಕ್ಲೊ. ಹಾಂಗಾಸರ್ ಅಕ್ರಿಸ್ತಾಂವಾಂ ಮಧೆಂ ಸಿಂಪಡ್ಲೆಲೆ 200 ಕ್ರಿಸ್ತಾಂವ್ ಆಸ್ಲೆ.

ನಾರಾವಿಂತ್ ಮಾಘೇಯಿ ಜಿಣಿ ಬೋವ್ ಚಡ್ ಕಷ್ಟಾಂಚಿ. ದೆಂವ್ಚಾರ್

ಆಪ್ಲೆ ಪಾಡ್ಲಿನ್ ವೊಗೊ ರಾವೊಂಕ್ ನಾ. ಪಾಯಾಂಕ್ ಜಾಲ್ಲೆ ವ್ಹಾಣಾಂಚೆ
 ಪೊಡ್ ಥಾಂಬೊಂಕ್ ನಾತ್ಲೆ. ಉಳ್ಳಾಲ್ ಮಿಸಾಂವಾಚಾ ವೆಳಾರಯೊ ತೆ
 ಆಸ್ಲೆ. ರಾಂದ್ವಾಕ್ ಜಣ್ ನಾತ್ಲೊ. ತೆಂ ಪಳೆವ್ನ್ ಲಾಗ್ಗಿಲ್ಯಾ ಎಕಾ
 ಕ್ರಿಸ್ತಾಂವಾನ್ ಆಪ್ಲ್ಯಾ ಪುತಾಕ್ ಧಾಡ್ಲೊ. ತೊ ಭುರ್ಗೊ ಥೊಂಟೊ
 ಆನಿ ಬೆಪ್ಪಾ. ವ್ಹಡಿಲಾನ್ ಮುಂಗ್ಕುರ್ ಥಾವ್ನ್ ಪೇಟೇಂತ್ ಫಾಲ್ನ್ ಧಾಡ್ಲೆ
 ಥೊಡೆ ಉಂಡೆ ಏಕ್ ಮುಹಿನೊಭರ್ ಉಡ್ವಿಂತ್ ಎಕಾ ಆಂಗ್ಲಿ ಉರ್ಲೆ.
 ಥಂಯ್ಸರ್ ಆಂಗ್ಲಿಂತ್ಲ್ಯಾ ತೆಲಾಚೊ ಆನಿ ಹೆರ್ ವಸ್ತುಂಚೊ ಪರ್ಮಳ್
 ಉಂಡ್ಯಾಂಕ್ ಬರೊ ವೊಡ್ಲೊ. ನಾರಾವಿಂತ್ ಮೆಳ್ಳೆಂ ಜೆವಾಣ್ ಪೆಜ್ (ಶಿತ್),
 ಮೊಟ್ ಮಿಸಾಂಗ್ ಆನಿ ಸುಕೆ ಮಾಸ್ಕಿ. ಮಾಫೇಯಿ ಬಾಪ್ ನಾರಾವಿಂತ್
 ಎಕ್ಸುರೊ ಉರ್ಲೊ. ಉಲಂವ್ಕ್ ಕರುಂಕ್ ತಾಚೊ ಸಮಾಸಮಾಚೆ ಕೊಣ್‌ಯೊ
 ನಾತ್ಲೆ.

ತ್ಯಾ ವರ್ಸಾಚೆಂ ನತಾಲ್ ತಾಕಾ ಖಿಂತಿಚೆಂ ಜಾಂವ್ಕ್ ಪಾವ್ಲೆಂ. ಕುಡಿಚೆ
 ಕಷ್ಟ್, ದುಬ್ಳಿಕಾಯ್ ಕೆಲ್ಲಿಯೊ ಸೊಸುಂಕ್ ತೊ ತಯಾರ್. ಪಾಯಾಂಚಾ
 ದುಖಿ ವರ್ವಿಂ ಕೂಡಾಂತೊ ಭಾಯ್ರ್ ವಚೊಂಕ್ ತೊ ಸಕಾನಾ ಜಾಲೊ.
 ತೆಗಾಂ ರಾಯಾಂಚಾ ಫೆಸ್ತಾ (ಜನೆರ್ 6) ವೆಳಾರ್ ತಾಚೆಂ ರುವಾಂ ಚಿಕ್ಕೆ
 ಗೂಣ್ ಜಾಲಿಂ, ಆನಿ ತೊ ಪಿಡೆಸ್ತಾಂಕ್ ಘರಾಂನಿ ಕುಮ್ಗಾರ್ ವ್ಹರ್ನ್ ಗೆಲೊ.
 ಪಾಟಿಂ ಯೆತಾನಾ ವಾಟೆರ್ ಮೆಳ್ಳಲ್ಲ್ಯಾ ಮೆಳ್ಳಲ್ಲ್ಯಾಂಕಡೆ ಸಮುಡ್ತಿ ವಿಷ್ಯಾಂತ್
 ಉಲಯಿತ್ತ್ ಆಯೊ. ಗುಡ್ಯಾರ್ ಕರಾಡ್ ಲುಂವ್ತಲ್ಯಾಂಲಾಗಿಂ ಉಲಯಿಲ್ಲ್ಯಾ
 ವೆಳಾರ್, “ಆಮ್ಕಾಂ ಆಮ್ಚೆ ದೇವ್ ಆಸಾತ್, ತೆಚ್ಚ್ ಪುರೊ” ಮ್ಹಳ್ಳಿ ಜಾಪ್
 ಮೆಳ್ತಾ. ಅಸೆಂ ಉಲವ್ನ್ ಆಸ್ತಾಂ ದುಸ್ರೊ ಎಕ್ಲೊ ಥಂಯ್ ಆಯೊ.
 ತಾಚೆಕಡೆ ವಿಚಾರ್ಲೆಲ್ಯಾಕ್, “ನಾ” ಮ್ಹಣ್ ಜಾಪ್ ಮೆಳ್ಳಿ. ಮುಖಾರ್
 ವೆತಾಂ ಏಕ್ ದುದ್ಕಾರ್ ತಾಚೆ ಶಿಕೊಣ್ ಚೇತ್ ದೀವ್ನ್ ಆಯ್ಕಾತಾ:
 “ತುಮಿ ಸಾಂಗ್ಚೆಂ ಸಮಾ, ಏಕ್‌ಚ್ ದೇವ್ ಆಸಾ. ಆಮಿ ನೀಜ್ ಶಾಸ್ತಿರ್
 ಆಧಾರಿಜಾಯ್” ಮ್ಹಣ್ತಾ. ಹೆರ್ ಸಬಾರ್ ದುಸ್ರಿಂ ದುಸ್ರಿಂ ನಿಬಾಂ
 ದಿತಾತ್. ನಾರಾವಿ ಪೇಂಟೇಂತ್ ಸಬಾರ್ ಜಣ್ ತಾಕಾ ಆಯ್ಕಾಲೆ ತರ್‌ಯೊ,
 ಕ್ರಿಸ್ತಾಂವ್ ಜಾತಾತ್ಲಿ ಮ್ಹಣ್ ವಿಚಾರ್ಲೆಲ್ಯಾಕ್ ಪಾಟ್ ಕರ್ನ್ ಚಲ್ತಚ್
 ರಾವ್ಲೆ. ಥೊಡೆ ಮ್ಹಣ್ತಾಲೆ: “ತುಮಿ ಸಾಂಗ್ಚೆಂ ಸಮಾ. ತರ್‌ಯೊ ಆಮ್ಚಾ
 ತಕ್ಲಾಂನಿ ತೆಂ ರಿಗಾನಾ.”

ಜಾತಿಚೊ ಜಾಲಿ ಆಧಾರುಂಕ್ ಆಡ್ಕಳ್ ನಾ, ಕುಟ್ಮಾ ಥಾವ್ನ್ ಮಗ್ಲೆ

ಸರ್ಜಿ ಗರ್ಜ್ ನಾ, ಶೆಂಡಿ ಕಾಪ್ಪಿ ನಾಕಾ, ಮುದ್ದೊ ಆಸುಂದಿತ್.... ಇತ್ಯಾದಿ ವಿವರಣ್ ತೊ ದಿತಾ. ಪುಣ್ ವ್ಯರ್ಥ್. ತಾಚಾ ಪಾಯಾಂಚಿಂ ರುವಾಂ ಚಡ್ ಜಾತಾತ್. ಆಂಗಾಕ್ ನಂಜಿ ಚಡ್ತಾ. ತವಳ್ ತವಳ್ ಮತ್ ಚುಕ್ತಾ. ಅಸೆಂ ಆಪ್ಣಾಕ್ ಎದೊಳ್ ಘಡೊಂಕ್ ನಾ ಮ್ಹಣ್ ತೊ ವ್ಹಡಿ ಲಾಂಕ್ ಬರಯ್ತಾ. ಮಂಗ್ಳುರ್ ಧಾವ್ನ್ ತಕ್ಷಣ್ ವ್ಹಡಿಲಾಚಿ ಜಾಪ್ ಯೆತಾ: “ನಾರಾವಿ ಸೊಡ್, ಕಾರ್ಕಳ್ ವಚ್, ಪಾಯಾಂಕ್ ವಕಾತ್ ಕರ್.”

ಮಾಂಚಿಲಾಚಿ ವಿಲೆವಾರಿ ನಾತ್ಲೆ ವರ್ವಿಂ ಜನರಾಚೆ 20 ತಾರಿಕೆರ್ ಭಾಯ್ರ್ ಸರ್ತಾ, ಆನಿ ಚಲೊನ್‌ಚ್ ಕಾರ್ಕಳ್ ವೆತಾ. ಸೀದಾ ವೆಚಾ ಬದ್ಲಾಕ್ ಪಿಡೆಸ್ತಾಂಕ್ ಸಾಕ್ರಾಮೆಂತ್ ದೀಂವ್ಕ್ ಆಡ್ ವಾಟೊ ಧರ್ತಾ. ಅಸೆಂ ಮೊರ್ನಾಚೆ ತಣಿರ್ ಮ್ಹಳ್ಳ್ಯಾಬರಿ ಕಾರ್ಕಳ್ ಪಾವ್ತಾ. ವಕ್ತಾ ವರ್ವಿಂ ಥೊಡೆಂ ಬರಪಣ್ ಭೊಗ್ತಾ ಆನಿ ಜನರ್ 30 ತಾರಿಕೆರ್ ಫಿರ್ಗಜ್ ಘೆಸ್ತಾ ದಿಸಾ ಅಕ್ರಿಸ್ತಾಂವಾಂಕ್ ಸೆಮರ್ನಾಂವ್ ಸಾಂಗ್ತಾ, ಚಡಾವತ್ ಜಣ್ ಸಾಂತೆಂತ್ ಭೊಂವೊಂಕ್ ಆಯಿಲ್ಲೆ ತರ್ಯೊ, ಥೊಡೆ ತಾಚಿ ಶಿಕೊಣ್ ಆಯ್ಕಾತಾತ್.

“ಉಪ್ರಾಂತ್ ಆಮಿ ಮಾಘೇಯಿ ಬಾಪಾಕ್ ಪಳೆಲ್ಲೊ ಜನರಾಂತ್ ಕಾರ್ಕಳ್ ಘೆಸ್ತಾ ದಿಸಾ,” ಸಾಕ್ಸ್ ದಿತಾ ಪಯ್ಲೆಂ ಸಾಂಗ್ಲೊ ಕಾರ್ಕಳ್ಚೊ ಯಾಜಕ್. “ಲಿತುರ್ಜಿಕ್ ಕಾರ್ಯೆಂ ಸಂಪ್ತಚ್, ಸಾಂ ಲೊರೆಸಾಕ್ ಆಂಗವ್ಣಿ ಫಾರಿಕ್ ಕರುಂಕ್ ಮ್ಹಣ್ ಆಯಿಲ್ಲೊ ಹಿಂದು ಲೋಕ್ ಇಗರ್ಜೆಂತ್ ವೊಂದಾಲ್ಲೊ. ತಾಂಕಾಂ ಮಾಘೇಯಿ ಬಾಪಾನ್ ಕುಮ್ಗಾರಾಚಾ ಗ್ರಾದಿಕಡೆ ಧಾವ್ನ್ ತುಳು ಭಾಷೆನ್ ಸೆಮರ್ನಾಂವ್ ಸಾಂಗ್ಲೊ! ಆಮ್ಕಾಂ ಅಜಾಪ್!! ಆಮ್ಚೆಂ ಗಮನ್ ತಾಣೆ ಸಾಂಗ್ಲಲ್ಲ್ಯಾ ಸಂಗಿಂ ಪ್ರಾಸ್ ಚಡ್, ತಾಣೆ ಉಲಂವ್ಚೆ ಭಾಷೆಚೆರ್ ಆಸ್ಲೆಂ.”

ಕೇರಾ

ಭಲಾಯ್ಕಿ ಸುಧಾರ್ಲಿ ಪಳೆವ್ನ್, ವ್ಹಡಿಲ್ ಮಾಘೇಯಿಕ್ ಕಾರ್ಕಳ್‌ಚ್ ರಾವ್, ನಾತ್ಲ್ಯಾರ್ ಮಂಗ್ಳುರಾಕ್ ಯೇ, ಮ್ಹಣ್ ಬರಯ್ತಾ. ಕೇರಾ ಮ್ಹಳ್ಳೆಕಡೆ ಮಿಸಾಂವ್ ಸುರು ಕರ್ಚಿ ಆಲೋಚನ್ ತಾಣೆ ಕೆಲ್ಲಿ. ಕೇರಾ ಪಳೆವ್ನೆಯೊ ತೊ ಆಯಿಲ್ಲೊ. ವ್ಹಡಿಲಾಕಡೆ ಉಲಂವ್ಕ್ ತೊ ಮಂಗ್ಳು ರಾಕ್ ಯೆತಾ. ಮೂಲ್ಕಿಲಾಗಿಂ ಪಾವ್ತಾನಾ ಅವ್ಕಡ್ ಘಡ್ತಾ. ಗಿಮೆ

ದೀಸ್, ಕರಿಣ್ ವೊತ್. ಗಾಡಿಯೆಗಾರ್ ರೈಮತಾ, ಪಾಡೆ ತಾನೇನ್ ವಿಶ್ ತಾತ್, ವಾಟೆರ್ ವ್ಹಾಳಾಂತ್ ಉದಾಕ್ ಪಳೆವ್ನ್ ಪಾಡೆ ವಾಟ್ ಸೊಡ್ನ್ ವ್ಹಾಳಾಕ್ ದೆಂವ್ತಾತ್. ವಾಟ್ ದೆಂವ್ಣಿ ಜಾಲ್ಲ್ಯಾನ್ ಗಾಡಿ ಗುಂಡಿ ಉದಾಕ್ ದೆಂವ್ತಾ. ಮಾಫೇಯಿ ಉದಾಂತ್ ಪಡೊನ್ ಭಿಜ್ತಾ. ಪುನ್ಯಾಕ್ ಕೊಣಾಯ್ಕಿ ಜಕಮ್ ಜಾಂವ್ಕ್ ನಾ.

ಥಂಯ್ ಧಾವ್ನ್ ಮೂಲ್ಕಿ ಪರ್ಯಾಂತ್ ಖರ್ಕಟ್ಯಾ ವೊತಾಂತ್ಲ್ಯಾನ್ ಚಲೊನ್ಂಚ್ ವೆತಾ. ವೊತಾಕ್ ತಾಚೆಂ ಭಿಜ್ಲೆಂ ವಸ್ತುರ್ ಸಾಪ್ ಸುಕ್ತಾ. ಫೆಬ್ರವರಿಚಾ 19 ತಾರಿಕೆರ್ ತೊ ಮುಂಗ್ಕುರ್ ಪಾವ್ತಾ ಆನಿ 27 ತಾರಿಕೆರ್ ಪಾಟಿಂ ಕೇರಾಕ್ ವೆತಾ. ರಾವೊಂಕ್ ಲ್ಹಾನ್ಯೆಂ ಘರ್ ಬಾಂಧುಂಕ್ ಧರ್ನ್ ಸಮಾ ಕರ್ತಾನಾ ಮೂಯಾಂಚಿ ರೊಳ್ನ್ ಕಾತರ್ತಾ. ರಾವೊಂಕ್ ಜಾಯ್ನಾ. ರಾತಿಕ್ ನಿದೊಂಕ್ ರೂಕಾಂಕ್ ಫಳಿಂ ಬಾಂಧುನ್ ತಾಂತುಂ ನಿದ್ತಾ. ಪಾಂಗ್ರುಂಕ್ ಕಾಂಬ್ಲಿ ನಾತ್ಲ್ಯಾನ್ ಹಿಂವಾನ್ ಆಂಕುಡ್ತಾ. ಥಂಡ್ ವಾರೆಂ ಚುಕಂವ್ಕ್ ಕರಾಡ್ ಆಂಗಾರ್ ಘಾಲ್ತಾ, ಜಾಲ್ಯಾರ್‌ಯಿ ಉಪ್ಕರ್ನಾ.

ಅಕ್ರಿಸ್ತಾಂವಾಂಕ್ ಕುಮಕ್ ಕರ್ನ್, ಉಪ್ಕರ್ ಕರ್ನ್, ತಾಂಕಾಂ ಸಮಡ್ತಿ ಥಂಯ್ ವೊಡ್ಚಿ ಆಲೋಚನ್ ಮಾಫೇಯಿಚಿ. ಸೈತಾನಾಚಾ ಉಪದ್ರಾಂ ವರ್ವಿಂ ಥೊಂಟೊ ಜಾಲ್ಲ್ಯೊ ಎಕ್ಲೊ ವ್ಹಣ್ತಾ: “ಆಮ್ಕಾಂ ಉಪದ್ರಾ ದೀಂವ್ಕ್, ಕಷ್ಟುಂಕ್, ಜೀವ್ ಕಾಡುಂಕ್ ಮಾತ್, ಸೈತಾನಾಕ್ ತಾಂಕ್ತಾ.” ಸೈತಾನ್ ಆಪ್ಲೆ ಪಾಡ್ತಿನ್ ವೊಗೊ ರಾವಾನಾ. ಆಪ್ಲೊ ದಲಾಲಿ ಜಾವ್ನ್ ಎಕಾ ಜೈನಾಂಚಾಕ್ ಮುಖಾರ್ ಘಾಲ್ತಾ. ಹೊ ಆಸ್ತಿವಂತ್ ಜಾಲ್ಲ್ಯಾನ್ ಭೊಂವಾರಿಂಚೊ ಲೋಕ್ ತಾಕಾ ಭಿಯೆತಾ. ಹೊ ಜೈನಾಂಚೊ ಮಾಫೇ ಯಿಚೆಂ ನಾಂವ್ ಪಾಡ್ ಕರುಂಕ್ ಆನಿ ಲೊಕಾನ್ ತಾಚೆಲಾಗಿಂ ವಚಾನಾಸೆಂ ಕರುಂಕ್ ಪೆಚಾಡ್ತಾ. “ಮಾಫೇಯಿಚಿ ದುಬ್ಳಿಕಾಯ್ ದೆಖೊನ್ ಥೊಡೆ ಕಾಂಠಾಳ್ತಾತ್.” “ಗೌರವಾಚೊ ವ ಮಹಂತ್ ಹೊ ಜಾಲ್ಲ್ಯೊ ಜಾಲ್ಯಾರ್ ಅಸೊ ಆಸ್ತೊನಾ. ಗಾಡಿ, ಘೊಡೆ, ಜಣ್, ಸಾಮಾನ್ ಆಸ್ತೊ ಆಸ್ಲೊ. ಹೊ ಬಹುಶಃ ವ್ಹಡಿಲಾಂನಿ ಪಂಗ್ಡಾಂತ್ಲೊ ಭಾಯ್ರ್ ಘಾಲ್ಲ್ಯೊ; ಆಮ್ಚೆ ಮಧೆಂ ದೀಸ್ ಕಾಡುಂಕ್ ಪಳೆತಾ” ವ್ಹಣ್ ಕೆಂಡ್ತಾತ್. ಏಕ್ ಬೊಂಬ್ಬಾ ಘಾತೊರ್ ಉಸ್ತುನ್ ಪಡ್ಲ್ಯಾ ವೆಳಾರ್, ಜೈನಾಂಚೊ ತಾಕಾ ಅಪ್ರಾಧಿ ಕರ್ತಾ ಆನಿ ಕಲೆಕ್ಟರಾಕ್ ದೊರ್ ದಿತಾಂ ವ್ಹಣ್ ಭೆಷ್ಪಾಯ್ತಾ. ಲೊಕಾನ್ ತಾಕಾ ಕಸಲೆಂಚ್ ದೀಂವ್ಕ್ ನಜೊ ವ್ಹಣ್ ತಾಕೆದ್ ದಿತಾ. ಜೈನಾಚಾ

ಭಿಯಾನಾ ಕೊಣ್ಣಂಚ್ ತಾಕಾ ದೂದ್ ವಿಕುಂಕ್ ವ ವಾಟ್ ದಾಕಂವ್ಕ್ ಸಯ್ನ್ ಯೇನಾಂತ್. ಕ್ರಿಸ್ತಾಂವ್ ಸಯ್ನ್ ತಾಚೆ ಧಾವ್ನ್ ಪಯ್ಸ್ ಸರ್ತಾತ್. ತಾಚೊ ಉಪದೇಶಿ (ಕಾತೆಕಿಸ್ತ್) ಅಕ್ರಿಸ್ತಾಂವಾಂಕ್ ದೊತೊರ್ನ್ ಶಿಕಂವ್ಕ್ ವೆತಾನಾ ವಾಟೆ-ದೆಗೆಚಾ ಬೊಲ್ಯಾಂತ್ ಧಾವ್ನ್ ಲಾಂಬ್ ದೀಗ್, ದಡ್ಡಂಗ್ ಮನಿಸ್ ಎಕ್ಲೊ ಉಬೊ ರಾವ್ತಾ ಆನಿ ತಾಚಿ ವಾಟ್ ಆಡಾಯ್ತಾ. ಹೆಂ ದೆಖ್‌ಲ್ಲೊ ಉಪದೇಶಿ ಭಿಯಾನಾ ಥರ್ಥರ್ತಾ ಆನಿ ಪಾಟ್ ಫಾಲ್ನ್ ಧಾಂವೊನ್ ಯೆತಾ ಆನಿ ಮಾಘೇಯಿಕ್ ಕಳಯ್ತಾ. ಕೇರಾಚಾ ಅಟ್ಟಿಂಗ್ ರಾನಾಂತ್ ತಾಕಾ ಎಕ್ಲ್ಯಾ ಎಕ್ಸುರ್ಯಾಕ್ ಪಾವ್ಸಾಳ್ಯಾ ದಿಸಾಂಕ್ ಜಾಯ್ ಪಡ್ಚಿ ವೊರ್ವಿ ಎಕ್ವಾಂಯ್ ಕರುಂಕ್ ಕಷ್ಟ್ ಮಾರ್ತಾತ್. ಮಾಘೇಯಿ ಹೆಂ ಸರ್ವ್ ಆಪ್ಲ್ಯಾ ಪ್ಲಡಿಲಾಂಕ್ ತಿಳ್ವಿತಾ ಆನಿ ತಾಂತುಂ ದೆಂವ್ಚಾರಾಚೊ ಹಾತ್ ರೂಪ್ ರೂಪ್ ದಿಸ್ತಾ ಮ್ಹಣ್ತಾ.

ಹ್ಯಾಚ್ ವೆಳಾರ್ ಇಟೆಲಿಂತ್ ತಾಚೆ ವಿಷ್ಯಾಂತ್ ಆನಿ ತಾಚಾ 'ನಿರ್ಫಳ್' ಮಿಸಾಂವಾ ವಿಷ್ಯಾಂತ್ ಖಬೊರ್ ಜಾತಾತ್. ತಾಚೊ ಮಂಗ್ಳುಚೊ ಪ್ಲಡಿಲ್ ಇಟೆಲಿಂತ್ಲ್ಯಾ ಪ್ರೊವಿನ್ಸಿಯಲ್ ಬಾಪಾಕ್ ಬರಯ್ತಾ: “ಮಾಘೇಯಿ ಬಾಪಾನ್ ಎದೊಳ್ ಪರ್ಯಾಂತ್ ಏಕ್‌ಯೊ ಅಕ್ರಿಸ್ತಾಂವಾಕ್ ಕನ್ವೆಡ್ತಿರ್ ಕರುಂಕ್ ನಾ, ದೆಕುನ್ ತಾಚೆಂ ಕಾಮ್ ನಿರ್ಫಳ್ ಮ್ಹಣೊಂಕ್ ಜಾಯ್ನಾ. ಹಿಂದು ಶಾಸ್ತ್ರಾಂತ್ ರೊಂಬೊನ್ ಗೆಲ್ಲ್ಯಾಂಕ್ ಕನ್ವೆಡ್ತಿರ್ ಕರುಂಕ್ ಅಧಿಕ್ ಸೊಸ್ಲಿಕಾಯ್, ವರ್ತೆ ಕಷ್ಟ್ ಆನಿ ಮಸ್ತ್ ದೀಸ್ ಲಾಗ್ತಾತ್....” “ಗೆಲ್ಲೆ ಗೆಲ್ಲೆಕಡೆನ್ ಸಿಂಪೊನ್ ಆಸ್ಚಾ ಕ್ರಿಸ್ತಾಂವಾಂಚಿ ತಾಣೆ ಸೇವಾ ಕೆಲ್ಯಾ. ಪಿಡೆಸ್ತಾಂಕ್ ತಾಂಚಾ ತಾಂಚಾ ಘರಾಂನಿ ಸಾಕ್ರಾಮೆಂತ್ ಮೆಳಾಸೆಂ ಕೆಲಾಂ. ಸೆರ್ವಾಂವ್ ಸಾಂಗ್ಲ್ಯಾತ್, ಶಿಕೊಣ್ ದಿಲ್ಯಾ, ದೊತೊರ್ನ್ ಶಿಕಯ್ಲ್ಯಾ. ಹಾಚೆ ಪ್ರಾಸ್ ವರ್ತೆಂ ತಾಣೆ ಕರುಂಕ್ ನಾ ಜಾಲ್ಯಾರ್, ತಾಕಾ ತಾಂಕೊಂಕ್ ನಾ ದೆಕುನ್....” (ಜೆ. ಬಿ. ರೊಸ್ಸಿ, ಜುಲಾಯ್ 1889)

ಎಪ್ರಿಲಾಚೆ ಸುರ್ವೆರ್, ಕೇರಾ ಸೊಡುಂಕ್ ತಾಕಾ ತಾಕೆದ್ ಯೆತಾ. ಆನಿ ಎಪ್ರಿಲ್ 11 ತಾರಿಕೆರ್ ತೊ ಉಡ್ಚಿ ಪಾವ್ತಾ. ಕೇರಾ ಧಾವ್ನ್ ಉಡ್ಚಿ ವೆತಾನಾ ವಾಟೆರ್ ಗಾಡಿ ದೆಂವ್ಚಿ ದೆಂವ್ತಾನಾ ತಾಚ್ಯೊ ವಸ್ತು ಎಕೇಕ್‌ಚ್ ಸಕಯ್ಸ್ ಪಡ್ತಾತ್ ಆನಿ ಸಿಂಪಡ್ತಾತ್. ‘ತಾಕಾ ಹೆಂ ಕಳಿತ್ ನಾತ್‌ಲ್ಲೆಂ. ರಾತಿಚೊ ವೇಳ್ ಜಾಲ್ಲ್ಯಾನ್ ತಾಚೆ ಬ್ರೇವಿಯರಿ ಭಾಯ್ರ್ ಪಡ್ತಾ. ಉಡ್ಚಿ ಪಾವ್‌ಲ್ಲೊಚ್ ವರ್ತೆ ಉರ್ಬೆನ್ ತೊ ವಾವುರ್ತಾ; ಇತ್ಲ್ಯಾ ದಿಸಾಂಚಾ

ಕಾಮಾಂತ್ ಮೆಳ್‌ಲೊ ಅನ್ನೋಗ್ ಉಪಯೋಗ್ತಾ. ಥೊಡ್ಯಾಚ್ ದಿಸಾಂ ಭಿತರ್ ಮೇಲ್ಜಾತಿಚಾ 15 ತರ್ನಾಟ್ಯಾಂಕ್ ಎಕ್ವಾಯ್ ಕರ್ನ್ ದೊತೊನ್ ಶಿಕಯ್ತಾ. ಆಸೆಂ ತಾಣೆ ಕಷ್ಟಾನ್ ವೊಂಪ್‌ಲ್ಲೆಂ ಬಿಂ ಕಿರ್ಲೊನ್ ಆಂಕ್ರಿ ದಿತಾನಾ ತಿ ಕಿಮ್ಮುನ್ ಉಡಂವ್ಕ್ ದೆಂವ್ಚಾರ್ ಆಯ್ತೊ ಜಾತಾ.

ಕಣ್ಣೂರ್

ಕೆನನೂರ್ (ಕಣ್ಣೂರ್) ಮಿಸಾಂವಾಂತ್ ವಾವುರ್ಚೊ ಜೋಸೆಫ್ ದಿ ಮಾರ್ಕೊ ಬಾಪ್ ದೊಳ್ಳಾ ದುಖಿಕ್ ಚಿಕಿತ್ಸೆಕ್ ಮಾಯ್-ಗಾಂವಾ ಇಟೆಲಿಕ್ ವಚೊಂಕ್ ಆಸ್‌ಲ್ಲೆ ವರ್ವಿಂ ತಾಚಾ ಜಾಗ್ಯಾರ್ ಮಾಘೇಯಿಕ್ ಧಾಡ್ತಾತ್. ಉಡ್ವಿಂತ್ ತಾಣೆ ತಯಾರ್ ಕೆಲ್ಲ್ಯಾ ಉಮೇದ್ವಾರಿಂಕ್ ಕಲ್ಯಾನ್ಪುರ್ಚಾ ವಿಗಾರಾ ತಾಚೆನ್ ದಿತಾತ್. ಮಾಘೇಯಿನ್ ಘೆತ್‌ಲ್ಲೆ ತಿಲ್ಲಿ ಮ್ಹಿನತ್ ಘಂವ್ಕ್ ಹ್ಯಾ ವಿಗಾರಾಕ್ ಪಾವ್ ನಾತ್‌ಲ್ಲಾನ್, 15 ಜಣಾಂಚೆಂ ಶಾಸ್ತ್ರಿಕ್ ಶಿಕಾಪ್ ಬಂಧ್ ಪಡ್ತಾ, ಆನಿ ಮಾಘೇಯಿಚಿ ವಾಂವ್ಕ್ ನಿರ್ಫಳ್ ಜಾತಾ.

ವ್ಹಡಿಲಾಂಚೆ ಖುಶೆಕ್ ಖಾಲ್ ಜಾವ್ನ್ ಮಾಘೇಯಿ 1883 ಎಪ್ರಿಲ್ 19 ತಾರಿಕೆರ್ ಕೆನನೂರ್ ವತಾ ಆನಿ ದುಸ್ರ್ಯಾ ದಿಸಾ ದಿ ಮಾರ್ಕೊ ಬಾಪ್ ನೇಪಲ್ಸಾಕ್ ಆಪ್ಲ್ಯಾ ಮಾಯ್-ಗಾಂವಾಕ್ ವತಾ. ತೊ ಪಾಟಿಂ ಯೇನಾ, ಆನಿ ಆಸೆಂ ಮಾಘೇಯಿ ಕೆನನೂರಾಂತ್ ಉರ್ತಾ. ಉಡ್ವಿಂತ್ ಆಪ್ಲೆ ಆರಂಭ್ ಕೆಲ್ಲೆಂ ಮಿಸಾಂವ್ ಬಂಧ್ ಪಡ್‌ಲ್ಲೆಂ ಪಳೆವ್ನ್ ಮಾಘೇಯಿಕ್ ಜಾಲ್ಲಿ ಖಿಂತ್ ತಾಕಾಚ್ ಕಳಿತ್. ದೆಂವ್ಚಾರಾಚೆ ಅಧೀನ್ ಆಸ್ಚ್ಯಾ ಆತ್ಮ್ಯಾಂಕ್ ದೆವಾ ಥಂಯ್ ಪರ್ತುನ್ ದೈವಿಕ್ ದೆಣ್ಯಾಂಚೆಂ ದಿವ್‌ಂ ಉಗ್ತೆಂ ಕರ್ಚಾ ಉಮೇದಿನ್ ಜಳ್ಳಾ ಕಾಳ್ಜಾಚೆ ಅತ್ರೇಗ್ ಕಾಲ್ವಾರಿಚೆರ್ ಆತ್ಮ್ಯಾಂ ಖಾತಿರ್ ಫಾರಿಕ್ ಕೆಲ್ಲೆಂ ಮೊಲ್ ಜಾಣಾ ಜಾಲ್ಲ್ಯಾ ಶ್ರೇಷ್ಠ ಮಿಶನರಿಕ್ ಮಾತ್ರ್ ಕಳಿತ್. ಹರ್ಯೆಕ್ ಮುಟ್ ತುಕುನ್ ಚತ್ರಾಯೇನ್ ಕಾಡುಂಕ್ ಪಡ್ತಾ. ದೆಖ್ತೆಲೆ ಜೊಕ್ ಆರ್ಥ್ ಬಾಂಧ್ತಾತ್, ಆಡ್ ಯೆತಾತ್, ವಿರೋಧ್‌ಪಣ್ ದಾಕಯ್ತಾತ್. ಖೆಳ್ಕುಳಾಂ ಕರ್ತಾತ್, ಸಬಾರ್ ಪಾವ್ಲಿಂ ಆಡಾಯ್ತಾತ್ ಪರ್ಯಾಂತ್.

ವಿದ್ಯಾ-ಸಾಲಾಂನಿ ವಾವುರ್ಚೆಂ ಗರ್ಜೆಚೆಂ. ತಸೆಂಚ್ ಫಿರ್ಗಜಾಂನಿ ಕರ್ಚೆಂ ಮಣಿಯಾರ್ಪಣ್. ದೆವಾಚೆಂ ರಾಜ್ ವಾಡಾಜಾಯ್ ಜಾಲ್ಯಾರ್, ಕ್ರಿಸ್ತಾಚಿ ವಳಕ್ ಹಿಂಡಾ ಭಾಯ್ಲ್ಯಾ ಶೆಳಿಯಾಂಕ್ ಮುಳಾಜಾಯ್ ಜಾಲ್ಯಾರ್, ಅಕ್ರಿಸ್ತಾಂವಾಂ ಮಧೆಂ ವಾವುರ್ಚೆಂ ಅಧಿಕ್ ಗರ್ಜೆಚೆಂ.

ಹಾಚೆ ವರ್ವಿಂ ಮಾತ್ರಿ ಅನ್ಭಾವಾರ್ಥಪಣಾಚಾ ಕಾಳೊಕಾಂತ್ಲೆ ಸತಾಚಾ ಉಜ್ವಾಡಾಕ್ ಯೆತಿತ್.

ಮಾಘೇಯಿ 5 ವರ್ಸಾಂ ಕೆನನೂರ್ ವಿಗಾರ್ ಆನಿ ಸೈನಿಕಾಂಚೊ ಚಾಪ್ಲೇನ್ ಜಾವ್ನ್ ಖರ್ಚಿತಾ. ಭಾಗೆವಂತ್ ತ್ರಿಂದಾದಿಚಾ ಇಗರ್ಜೆಚಾ ಕೊಪೆಲ್ಮಾರಾಚಿ ಧರ್ಣ್ ಸಮಾ ಕರಯ್ತಾ ಆನಿ ರುಕಾಚಿ ವ್ಹಡ್ಲಿ ಆಲ್ತಾರ್ ಬಾಂಧಯ್ತಾ. ಉಪ್ರಾಂತ್ 1888 ಜನೆರಾಂತ್ ಚರಿತ್ರೆಚೊ ಅಧ್ಯಾಪಕ್ ಜಾವ್ನ್ ಸಾಂ ಲುವಿಸ್ ಕೊಲೆಜಿಕ್ ತಾಕಾ ಧಾಡ್ತಾತ್.

1891 ಎಪ್ರಿಲಾಂತ್ ಬೊಂಬಯ್ ಮಿಸಾಂಪಾಚಾ ಫಾದರ್ ಕೇಂಪ್ ಹಾಕಾ ಪಾಟಿಂ ಆಪಯಿಲ್ಲ್ಯಾ ವೆಳಾರ್ ಮಾಘೇಯಿಕ್ ಕೊಲೆಜಿಚೊ ಪ್ರಿನ್ಸಿಪಾಲ್ (1891-1896) ಕರ್ತಾತ್. ಆನಿ ಥೊಡ್ಯಾಚ್ ಮಹಿನ್ಯಾಂನಿ ತಾಣೆ ಸಾಂಗಾ ತಾಚ್ ರೆಕ್ಪರ್ಪಣಾಚಾ ಮೊಜ್ಯಾಕ್ಯೊ ಖಾಂದ್ ಮಾರಿಜಾಯ್ ಪಡ್ತಾ. ಮಾಘೇಯಿಚಾ ಜಿಣ್ಯೆಚೊ ಆನ್ಯೇಕ್ ಅವಸ್ಥರ್ ಸುರು ಜಾತಾ.

ಸಾಂ ಲುವಿಸ್ ಕೊಲೆಜ್, ಮಂಗ್ಳೂರ್

ಕೊಲೆಜಿಂತ್ಲ್ಯಾ ತಾಚಾ ಕಾಮಾ ವಿಷ್ಯಾಂತ್ ತಾಚೊ ವಿದ್ಯಾರ್ಥಿ, ಶ್ರೀ ಪಿ. ವಾಸ್ ಬಿ.ಎ., ಅಸೆಂ ಬರಯ್ತಾ:*

ಮರಣಾಚಾ ಥೊಡ್ಯಾ ತೆಂಪಾ ಆದಿಂ ಪರ್ಯಾಂತ್ ತೊ ರೆಕ್ಪರ್ ಜಾವ್ನಾಸ್ಲೊ. ಹ್ಯಾ ಮಟ್ವ್ಯಾ ಕಾಳಾ ಭಿತರ್ ಪಯ್ಲೆಂಚಾ ಪ್ರಾಸ್ ಜಾಯ್ತ್ಯಾ ಮಾಂಟ್ಯಾಂನಿ ಚಡ್ ಜಣಾಂಚೊ ಸಂಪರ್ಕ್ ತಾಕಾ ಜಾಲೊ. ಆನಿ ಕೊಡಿಯಾಳ್ವಾ ಕಥೊಲಿಕ್ ಸಮಾಜಿಚಾ ಶೈಕ್ಷಣಿಕ್ ಆನಿ ನೈತಿಕ್ ಹಿತಾ ಖಾತಿರ್ ಥೊಡೆ ಬೋವ್ ಮುಖ್ಯ ಆನಿ ಕಷ್ಟಾಂಚೆ ಸಮಸ್ಯೆ ತಾಣೆ ಪರಿಹಾರ್ ಕರಿಜಾಯ್ ಪಡ್ಲೆ.

ತಾಚೆಂ ಘನ್ ಆನಿ ಭಾರಾಧಿಕ್ ನಡ್ತೆಂ ತಾಣೆ ಹಾತಿಂ ಘೆತ್ಲಲ್ಲ್ಯಾ ಹರ್ಯೆಕಾ ಕಾಮಾಂತ್ ದಿಸೊನ್ ಯೆತಾ. ಕರಿಣ್ ರೆಗ್ರೆಚೊ ಆನಿ ಶಿಸ್ಟ್ ಸಾಂಬಾಳ್ಚೊ ಆನಿ ಹೆರಾಂನಿಯೊ ತಸೆಂಚ್ ಕರಿಜಾಯ್ ಮ್ಹಣ್ ಆಶೆಂವ್ಚೊ ಮನಿಸ್ ಜಾಲ್ಲೆ ವರ್ವಿಂ ಭುರ್ಗ್ಯಾಂಕಡೆ ತಾಕಾ ಸಳಾವಳ್ ಜಾಯ್ನಾ. ಸಾಸ್ಣಾಚಾ

* Reminiscences of Fr Maffei S. J.,

The Mangalore Magazine, Easter 1900, p 257-260

ನೀತಿದಾರಾ ಮುಖಾರ್ ಆಪ್ಲೆ ಕೆಲ್ಲ್ಯಾ ಹರ್ಯೆಕ್ ಚಿಲ್ಲರ್ ಕರ್ನೆಕ್ ಪರ್ಯಾಂತ್
ಆಪ್ಲೆ ಜವಾಬ್ದಾರಿ ಮ್ಹಣ್ ಸ್ಪಷ್ಟ್ ಸಮ್ಜಾಲ್ಲ್ಯಾ ಮಾಫೇಯಿಕ್, ಕಥೊಲಿಕ್
ಯುವಕಾಂಚಾ ಸಗ್ಳ್ಯಾ ಎಕೆ ಸಂತತಿಕ್ ತರ್ಜೆತ್ ದಿಂವ್ಚೊ ಎದೊ ಪ್ಲಡ್
ವಿದ್ಯಾ-ಸಂಸ್ಥೊ ತಾಚೆ ತಾಬೆನ್ ಆನಿ ಜತನೆಖಾಲ್ ದಿಲ್ಲ್ಯಾ ವೆಳಾರ್ ತೆಂ
ತಾಕಾ ಬೋವ್ ಭರಾಚೆಂ ಮೊಜೆಂ ಮ್ಹಣ್ ಭೊಗ್ಚೆಂ ಸಹಜ್.



ಸಾಂ ಲುವಿಸ್ ಕೊಲೆಜ್

ವೆಳಾಚೆ ಏಕ್‌ಚ್ ಏಕ್ ಘಡಿ ತೊ ಪಾಡ್ ಕರಿನಾತ್‌ಲ್ಲೊ. ಕ್ಲಾಸಿಕ್
ತಡವ್ ಕರ್ನ್ ರೇವ್ನ್ ಶಿಕ್ವಾ ಚುಕಂವ್ಕ್ ನಿಬಾಂ ಸಾಂಗ್ಲ್ಯಾ ಭುರ್ಗ್ಯಾಂಕ್
ತೊ ಉಗ್ಡಾಸ್ ಕರ್ತಾಲೊ: “ಗರ್ಜೆವಿಣೆ ಉಲಯಿಲ್ಲ್ಯಾ ಹರ್ಯೆಕಾ
ಉತ್ರಾಚೆಂ ಲೇಖ್ ದೆವಾಕ್ ದೀಂವ್ಕ್ ಆಸಾ ತರ್, ತುಮಿ ಸಾಂಗ್ಲ್ಯಾ ಫಟಿ
ವಿಷ್ಯಾಂತ್ ಕೆತೆಂ?” ತೊ ಉಣ್ಯಾ ಉಲವ್ಣ್ಯಾಚೊ, ದೃಢ್ ಸ್ವಭಾವಾಚೊ.
ತಾಚೆ ಮತಿಚೆಂ ಚಿಂತ್ಲ್ಯಾ ಆನಿ ಕಾಳ್ಜಾಚೆ ಘುಟ್ ತೊಂಡಾಂತ್ ಧಾವ್ನ್
ಯೇನಾತ್‌ಲ್ಲೆ.

ಪ್ಲಡಾ ಜೊಗಾಸಾಣೆನ್ ತೊ ಮೇಲ್ವಿಚಾರ್ ಪಳೆತಾಲೊ, ಹರ್ಯೆಕ್
ಲ್ಹಾನ್ ಸಂಗತ್ ಪರ್ಯಾಂತ್ ತಾಚಾ ಭದ್ರ್ ಹಾತಾಖಾಲ್ ಶಾಬಿತಾಯೆನ್
ಚೆಲ್ತಾಲಿ. ಹಾಳ್ವಾಯೆನ್ ಆನಿ ಮಿಶಾಲಾಯೆನ್ ವಾರ್ಯಾರ್ ಫಾಲ್ಸ್ ಮ್ಹಳ್ಳ್ಯಾ
ಬರಿ ಚೆಲ್ಲ್ಯಾ ವಿದ್ಯಾರ್ಥಿಂಕ್ ತಾಚೆಂ ನಡ್ತೆಂ ಪಸಂದ್ ಜಾಂವ್ಕ್ ನಾ. ಪುಣ್
ಶಿಕ್ವಾಚೆರ್ ಮನ್ ದೀವ್ನ್ ಚೆಲ್ಲ್ಯಾ ಶೃದ್ಧಾವಂತ್ ವಿದ್ಯಾರ್ಥಿಂಕ್ ತಸೆಂ
ಭೊಗುಂಕ್ ನಾ. ಘನಾಚಾ ತಾಚಾ ಆಡಳ್ತ್ಯಾಕ್ ಆನ್ಯೇಕ್ ಗೂಂಡ್ ಕಾರಣ್‌ಯೊ
ಆಸ್‌ಲ್ಲೆಂ. ಕಸೆಂ ತಾಣೆ ಪಾಳ್‌ಲ್ಲಿ ಸ್ವಯಮ್-ಶಿಸ್ತ್ ಆನಿ ಆತ್ಮಸಂಯಮ್

ತಾಕಾ ಬೋವ್ ಬರ್ಯಾಕ್ ಪಡ್ಲೆಂಗಿ, ತಸೆಂಚ್ ತಾಚಾ ವಿದ್ಯಾರ್ಥಿಂಕ್ಯೊ ತಾಂಚಾ ಪುಡ್ಲ್ಯಾ ಜಿಣ್ಯೆಚಿಂ ತುಫಾನಾಂ ಧಯ್ರಾನ್ ಆನಿ ಶಾಂತ್ ರೀತಿನ್ ಮೆಳೊಂಕ್ ತಸೆಲಿ ಜಿಣಿ ಬೋವ್ ಉಪ್ಕರ್ತೆಲಿ ಮ್ಹಳ್ಳೆಂ ತಾಕಾ ಖಚಿತ್ ಜಾಲೆಂ. ಸ ವರ್ಸಾಂ ಪ್ರಿನ್ಸಿಪಾಲ್ ಜಾವ್ನಾಸ್ತಾನಾ ತ್ಯಾ ಹುದ್ದಾಚಿ ವಜಾಣಾನ್ ತಾಕಾ ದಾಂಬುನ್ ಧರ್‌ಲ್ಲಾಬರಿ ಜಾತಾಲೆಂ.

ಆಪ್ಣಾಚೆ ತಾಬೆನ್ ದಿಲ್ಲಾ ಹರ್ಯೆಕಾ ವಿದ್ಯಾರ್ಥಿಚಾ ಬರೆಪಣಾ ವಿಷ್ಯಾಂತ್ ತೊ ಹುಸ್ಕೊ ದಾಕಯ್ತಾಲೊ. ಚಡಾವತ್ ಜಾವ್ನ್ ಫಾವೊತೊ ಪ್ರತಿಫಳ್ ಮೆಳಾನಾತ್‌ಲ್ಲೊ ತರ್‌ಯೊ, ತರ್ನಾಟ್ಯಾಂಕ್ ಸಾರ್ಕೆ ಪಾಟೆನ್ ಚಲಂವ್ಚಾ ನೀರಸ್ ಕಾಮಾಂತ್ ತೊ ಕೆದಿಂಕ್‌ಚ್ ಪುರಾಸಾಣ್ ದಾಕಯ್ತಾತ್‌ಲ್ಲೊ ತೆಂ ಪಳೆತಾನಾ ಆಮ್ಕಾಂ ವಿಚಿತ್ರ್ ದಿಸ್ತಾ.

ತಾಕಾ 1895 ಇಸ್ಟೆಂತ್ ಮದ್ರಾಸ್ ವಿಶ್ವವಿದ್ಯಾಲಯಾಚಾ ಅಧಿಕಾರ್ ಮಂಡಳಿಚೊ ಸಾಂದೊ (Fellow) ಕರ್ತಾತ್. ನಮಿಯಾರ್‌ಲ್ಲಾ ತವಳ್ ಥಾವ್ನ್ ಅಧಿಕಾರ್ ಮಂಡಳಿಚೆ ಜಮಾತೇಂಕ್ ತೊ ಖಳಾನಾಸ್ತಾನಾ ಹಾಜರ್ ಜಾತಾಲೊ. ಹ್ಯಾ ನವ್ಯಾ ಸಾಂದ್ಯಾಚಿಂ ಅಪೂರ್ವ್ ದೆಣಿಂ ಆನಿ ಗೂಂಡ್ ವಿದ್ವತ್ ವಳ್ಕೊಂಕ್ ವಿಶ್ವವಿದ್ಯಾಲಯಾಕ್‌ಯೊ ಚಡ್ ವೇಳ್ ಲಾಗೊಂಕ್ ನಾ. ಎಕಾ ವರ್ಸಾ ಭಿತರ್ ತಾಕಾ ವಿಶ್ವವಿದ್ಯಾಲಯಾನ್ ಬಿ.ಎ. ಆನಿ ಎಮ್.ಎ. ಪರೀಕ್ಷೆಂಕ್ ಚರಿತ್ರೆಚೊ ಪರೀಕ್ಷಕ್ ಆನಿ ಉಪ್ರಾಂತ್ ಚರಿತ್ರ್, ಲ್ಯಾಟಿನ್, ಗ್ರೀಕ್ ಆನಿ ಜರ್ಮನ್ ಭಾಸಾಂಚಾ ಶಿಕ್ಷಾ ಸಮಿತಿ (Board of Studies)ಚೊ ಸಾಂದೊ ಮ್ಹಣ್ ನಮಿಯಾಲೊ.* ವಿಶ್ವವಿದ್ಯಾಲಯಾಚಾ ಕಾಮಾ ಸಂಬಂಧಿಂ ಸಬಾರ್ ಪಾವ್ಚಿಂ ತಾಕಾ ಮದ್ರಾಸ್ ವಚೊಂಕ್ ಪಡ್ತಾಲೆಂ. ಜಾಯ್ತ್ಯಾ ಪ್ರಭಾವ್‌ಶಾಲಿ ಮನ್ಶಾಂಚಿ ಪರಿಚಯ್ ತಾಕಾ ಜಾಲಿ. ಥೊಡ್ಯಾಚ್ ತೆಂಪಾನ್ ತಾಚಾ ಸಾಮರ್ಥಿ ಆನಿ ಕಾಮಾ ವಿಷ್ಯಾಂತ್ ಬರೀ ಅಭಿಪ್ರಾಯ್ ಆಸ್‌ಲ್ಲೆ ಸಬಾರ್ ಜಣ್ ಈಷ್ಟ್ ತಾಕಾ ಮೆಳ್ಳೆ. ತೊ ಮೊರ್ತಾನಾ ಮದ್ರಾಸ್ ಅಧಿಪತ್ಯಾಂತ್ ಶಿಕ್ಷಾ ಸಂಬಂಧಿಂ ಹುದ್ದಾರ್ ಆಸೊನ್ ತಾಕಾ ನೆಣಾಸ್‌ಲ್ಲೊ ಕೊಣ್‌ಯೊ ನಾತ್‌ಲ್ಲೊ ಮ್ಹಣ್‌ತ್.

* ಹ್ಯಾ ದಿಸಾಂನಿ ಪರೀಕ್ಷಕ್ ಆನಿ ಅಧಿಕಾರ್ ಮಂಡಳಿಚೊ ಸಾಂದೊ ಜಾಂವ್ಚೆಂ ಮ್ಹಳ್ಳಾರ್ ಸದಾಂಚೆಂ ಜಾವ್ನ್ ಗೆಲಾಂ. ಪುಣ್ ತವಳ್ ತಾಕಾ ಹ್ಯಾ ಹುದ್ದಾಕ್ ನಮ್ಕಾರ್‌ಲ್ಲಾ ವೆಳಾರ್ ಕೊಲೆಜಿಕ್ ವರ್ತೊ ಮಾನ್ ಮ್ಹಣ್ ಲೆಕ್ತಾಲೆ. ತಾಚೆ ಪಯ್ಲೆಂ ಹೊ ಮಾನ್ ಸಾಂ ಲುವಿಸ್ ಕೊಲೆಜಿಚಾ ಸಂಸ್ಥಾಪಕ್ ಜೆ.ಸ. ಜೊಸ್ ವಿಲ್ಲಿ ಬಾಪಾಕ್ ಮೆಳ್‌ಲ್ಲೊ.

ವಿಶ್ವವಿದ್ಯಾಲಯಾಚಾರ್ಯ ಸನದ್ ವಾಂಟ್ಜಾ ವಾರ್ಷಿಕೋತ್ಸವಾಕ್ ಮುನ್ನ ತೋ ಮದ್ರಾಸ್ ಗೆಲ್ಲಾ ವೆಳಾರ್ ಏಕ್ ಪಾವ್ವಿಂ ಆಪ್ಲ್ಯಾ ಎಕಾ ಇಷ್ಟಾಕ್—
 ಎಕಾ ಯುರೊಪಿ ಪ್ರಾಧ್ಯಾಪಕಾಕ್—ತಾಣೆ ಭೆಟ್ ದಿಲ್ಲಿ. ಉಲಯ್ತಾಂ
 ಉಲಯ್ತಾಂ, ಕಥೊಲಿಕ್ ಪವಿತ್ರ್ ಸಭಾ ವಿಜ್ಞಾನಾಕ್ ವಿರೋಧ್ ಮ್ಹಳ್ಳ್ಯಾ
 ಆರೋಪಾಚೆಂ ಸವಾಲ್ ಉತ್ಲೆಂ. ತವಳ್ 'ಮದ್ರಾಸ್ ಮೇಯ್ಸ್' ಪತ್ರ್‌ರ್
 ಥೊಡೆ ಪಾವ್ವಿಂ ಹ್ಯಾ ವಿಷ್ಯಾಂತ್ ಪತ್ರ್ ವ್ಯವಹಾರ್ ಚಲ್ತಾಲೊ. ಹೊ
 ಆರೋಪ್ ಕಸೊ ಆಧಾರ್ ನಾತ್‌ಲ್ಲೊಗಿ ಮ್ಹಣ್ ಮಾಘೇಯಿ ಬಾಪಾನ್
 ಸ್ಪಷ್ಟ್ ದಾಕವ್ನ್ ದಿಲೆಂ ಮಾತ್ರ್ ನಹಿಂ—ಹೆರ್ ಸಬಾರ್ ಸಂಗಿಂ ವಿಷ್ಯಾಂತ್
 ಉಲಯ್ತಚ್ ತ್ಯಾ ಜಾಂಟ್ಯಾ ಪ್ರಾಧ್ಯಾಪಕಾಕ್, ತೊ ಜರ್ತರ್ ದೋನ್ ಹಪ್ತೆ
 ಭರ್ ಆಪ್ಲ್ಯಾ ತಾಚೆ ಸಾಂಗಾತಾ ರಾವೊಂಕ್ ಸೊಡಿತ, ತಾಕಾ ಆಪುಣ್
 ಕಥೊಲಿಕ್ ಕರಿನ್ ಮ್ಹಣ್ ಮಾಘೇಯಿನ್ ಸಾಂಗ್ಲೆಂ. "ಆನಿ ಬಹುಶಃ
 ಜೆಜ್ವಿತ್‌ಯೊ ಕರ್ನ್ ಸೊಡ್ಚಿ ಕೊಣ್ಣಾ!" ಮ್ಹಣ್ ಹಾಸೊನ್‌ಂಚ್ ಚಾಪ್
 ದಿಲಿ ಪ್ರೊಫೆಸರಾನ್.

ಮದ್ರಾಸ್ ವಿಶ್ವವಿದ್ಯಾಲಯಾಚಾ ಶಿಕ್ಷಾಂತ್ ಆಪ್ಲೆ ತಯಾರ್ ಕೆಲ್ಲಿ
 ಫಿಲೊಸೊಫಿ ವಿಷಯಾವಳ್ (curriculum) ವಾಪರಿಜಾಯ್ ಮ್ಹಣ್ ತಾಂಕಾಂ
 ಸಮ್ಜಾಂವ್ಕ್ ತೊ ಬೋವ್ ಪ್ರಯತ್ನನ್ ಕರ್ತಾಲೊ. ಹ್ಯಾ ಆಪ್ಲ್ಯಾ ವಿಷಯಾ
 ವಳಿಚಾ ಪ್ರಯೋಜನಾ ವಿಷ್ಯಾಂತ್ ತಾಕಾ ಸಾಸ್ವಾ ತಿತ್ಲೊಯೊ ದುಭಾವ್
 ನಾತ್‌ಲ್ಲೊ. ಭಾರತೀಯಾಂಕ್ ತತ್ವಶಾಸ್ತ್ರಾ ಥಂಯ್ ಆಸ್ಚಿ ವಿಪರೀತ್
 ವೊಡ್ಣಿ ತಾಚಾ ಚುರುಕ್ ಆನಿ ಸೂಕ್ಷ್ಮ ಮತಿಕ್ ದಿಸಾನಾಸೆಂ ವಚೊಂಕ್ ನಾ.
 ಪಾಶ್ಚಾತ್ಯ ಸಂಸ್ಕೃತಿ ಹಿಂದು ತತ್ವಶಾಸ್ತ್ರಾಚ್ಯೊ ಪೌರಾಣಿಕ್ ಕಾಣೊಯೊಂ
 ಆನಿ ರಹಸ್ಯವಾದ್ ನಾಸ್ ಕರುಂಕ್ ಪಳೆತಾನಾ, ಪಿಡೆ ವರ್ನಿ ಚಡ್ ಮಾರೆಕಾರ್
 ವಕಾತ್ ದಿಂವ್ಚೆಂ ತಾಕಾ ಸುಸ್ತಾಲೆಂ. ತತ್ಕಾಲಾರ್ ಭಾರತಾಚಾ ವಿಶ್ವವಿದ್ಯಾ
 ಲಯಾಂಚಾ ತತ್ವಶಾಸ್ತ್ರಾ ಖಾತ್ಯಾಂನಿ ಬೇಯ್ಸ್, ಹೆಮಿಲ್ಟನ್, ಸ್ಟೆನ್ಸರ್
 ಇತ್ಯಾದಿಂಚೆಂ ಅಧಿಭೌತಿಕವಾದೀ ಚಿಂತಾಪ್ ಧಾರಾಳ್ ಪ್ರಭಾವ್ ಘಾಲ್ತಾಲೆಂ,
 "ಇಲ್ಲೆಲೆಂ ತತ್ವಶಾಸ್ತ್ರ ಮನ್ಶಾಂಚಾ ಮತಿಂಕ್ ನಾಸ್ತಿಕ್‌ಪಣಾ ಥಂಯ್
 ವೊಡ್ತಾ" ಮ್ಹಳ್ಳಿಂ ಬೇಕನಾಚೆಂ ಉತ್ರಾಂ ತವಳ್ಚಾ ಭಾರತೀಯ್ ಕೊಲೆಜ್
 ವಿದ್ಯಾರ್ಥಿಂಕ್ ಲಾಗು ಜಾತಾಲಿಂ. ತಸೆಂ ಜಾಲ್ಲ್ಯಾನ್ ತಾಂಚಾ ಸ್ವಂತ್
 ಸಮ್ಜಿಚಾ ಥಳಾ ಧಾವ್ನ್ ತಾಂಕಾಂ ಹುಮ್ಪುನ್ ಉಡವ್ನ್, ದುಭಾವ್
 ಆನಿ ಸುಕೊ ವಿಚಾರ್ ಮ್ಹಳ್ಳ್ಯಾ ತುಘಾನಾಂಚಾ ದರ್ಯಾರ್ ಸೊಡ್ಚಿ

ಸೋಡ್‌ಲ್ಯಾಬರಿ ತೆ ಆಸ್‌ಲ್ಲೆ. ತಿತ್ಲೆಂಚ್ ನಹಿಂ, ಕಥೊಲಿಕ್ ವಿದ್ಯಾರ್ಥಿಂಕ್ ಹ್ಯಾ ಜಿನ್ನಾಚಾ ಶಿಕ್ಷಾ ನಿಮ್ತಿಂ ಬರ್ಯಾ ತತ್ವಶಾಸ್ತ್ರಾಂತ್ ಶಿಕ್ಷಣ್ ಜೊಡ್ಲೊ ಸಂದ್ರಾಪ್ ನಾತ್‌ಲ್ಲೊ.

ಪರಿಸ್ಥಿತಿ ಆಸಲಿ ಆಸ್ತಾನಾ, ಮಾಘೇಯಿ ವಿಶ್ವವಿದ್ಯಾಲಯಾನ್ ತತ್ವಶಾಸ್ತ್ರಾಚಿ ವಿಷಯಾವಳಿ ಪುನರ್ರಚನ್ ಕರುಂಕ್ ಸಲಹಾ ದಿತಾ. ತರ್ಕಾಸ್ಪದ್ ಆಸ್‌ಲ್ಲೆ ವಿಷಯ್ ಕಾಡ್ನ್ ಉಡವ್ನ್, ವಿದ್ಯಾರ್ಥಿಂಚಾ ಮತಿಂತ್ ಘುಸ್ಪಡ್-ಗೊಂದೊಳ್ ಉಬ್ಜಂವ್ಚಾ ಅಭಿಪ್ರಾಯಾಂ ಬದ್ಲಾಕ್ ತತ್ವಶಾಸ್ತ್ರಾ ಥಾವ್ನ್ ತಾಣಿಂ ಖರೊ ಆನಿ ಬರೊ ಮುನಾಫೊ ಜೊಡಿಸೆಂ ಕರುಂಕ್ ತಾಚೆಂ ಸಾಧನ್ ಜಾವ್ನಾಸ್‌ಲ್ಲೆಂ. ಜಾಯ್ತಿ ವಾಂವ್ಚೆ ಕಾಡ್ನ್, ಮಸ್ತ್ ಪೇಳ್ ಖರ್ಚುನ್ ತೊ ಆಪ್ಲೆಂ ಯೋಜನ್ (scheme) ತಯಾರ್ ಕರ್ತಾ. ವಿಶ್ವವಿದ್ಯಾಲಯಾನ್ ತೆಂ ಸ್ವೀಕಾರ್ ಕರುಂಕ್ ನಾ ಜಾಲ್ಯಾರಾಯಿಂ, ಆಪ್ಲೆ ಮುಖಾರ್ ಹಾಡ್‌ಲ್ಲೆಂ ಯೋಜನ್ ಡಿ.ಪಿ.ಐ., ಡಾಕ್ಟರ್ ಡಂಕನ್ ಆನಿ ಜಸ್ಪಿಸ್ ಶೆಪ್ಪರ್ಡ್ ಹಾಣಿಂ ಮಂಜೂರ್ ಕೆಲಾಂ ಮ್ಹಣ್ ಜಾಣಾ ಜಾಂವ್ಚಿ ಸಂತ್ಸುಪ್ತಿ ತುಕಾ ಮೆಳ್ಳಿ. ಯೋಜನಾಚೊ ಪ್ರತಿಯೊ ಛಾಪುನ್ ವಿಶ್ವವಿದ್ಯಾಲಯಾಚಾ ಸಭಾರ್ ಜಣಾಂಕ್ ತೊ ಪಾಂಟಾ. ಪುಣ್ ಮಾನಸಿಕ್ ಆನಿ ನೈತಿಕ ಶಿಕ್ಷಣಾಚಾ ವಿದ್ಯಾ ಸಮಿತಿಚಾ ಸಭೆಚೆರ್ ಹೈ ಬಾಬ್ಲಿನ್ ತರ್ಕ್ ಜಾತಾನಾ ಅರಿಸ್ಪೊಟಲ್ ಆನಿ ಸಾಂ ತೊಮಸ್ ಆಕ್ಟಿನಾ ಪ್ರಾಸ್ ಬೇಯ್ಸ್ ಆನಿ ಸ್ಟೆನ್‌ರಾಚಿ ಚಡ್ ವಳಕ್ ಆಸ್‌ಲ್ಲ್ಯಾ ತ್ಯಾ ಸಮಿತಿಚಾ ಸಾಂದ್ಕಾಂ ಥಾವ್ನ್ ಫಾವೊತೊ ಆಧಾರ್ ಮೆಳ್ಳಾಸೆಂ ಗೆಲೊ. ತರ್ಕಾ ವೆಳಿಂ—ತೆಂ ಯೋಜನ್ ಭಾರಿ ಲಾಂಬ್ ಜಾಲೆಂ, ಬೋವ್ ಮತ್ಲಬಿ ಜಾಲೆಂ, ಚಡ್ ಅರಿಸ್ಪೊಟಲಾಚೆ ರೀತಿನ್ ಜಾಲೆಂ, ಇತ್ಯಾದಿ ಮ್ಹಣ್ ಜಾಯ್ತೊ ಆಡ್ಕಳಿ ಮುಖಾರ್ ಫಾಲ್ಲ್ಯಾ ವೆಳಾರ್, ಮಾಘೇಯಿನ್ ಯಶಸ್ವಿ ಥರಾನ್ ತಾಂಕಾಂ ಜಾಪಿ ದಿಲ್ಯೊ. ಉಪ್ರಾಂತ್ ಥೊಡೊ ವೇಳ್ ಸಕ್ಕಡ್ ಸಂಪೂರ್ಣ್ ವೊಗೆ ರಾವ್ಲೆ. ತಾಚೆ ಮಾಗಿರ್, ಸಾಂ ಪಾವ್ಲಾಕ್ ಆಥೆನ್ನಾಚಾ ಲೊಕಾನ್ ಸಾಂಗ್‌ಲ್ಲ್ಯಾಬರಿ, “ಹೈ ಬಾಬ್ಲಿನ್ ತುಕಾ ಆನ್ಯೇಕ್ ಪಾವ್ಟಿಂ ಆಯ್ಕೊವ್ಯಾಂ” ಮ್ಹಣೊನ್ ತರ್ಕ್ ಆಖೇರ್ ಜಾಲೆಂ. ಏಕ್ ವರ್ಸ ಪರ್ಯಾಂತ್ ದೈ ಸಂಗಿ ವಿಷ್ಯಾಂತ್ ಪರ್ತುನ್ ಕಾಂಯಿಂಚ್ ಆಯ್ಕೊಂಕ್ ಮೆಳ್ಳೊಂಕ್ ನಾ.

ಎಕಾ ಜೆಜ್ಜಿತಾನ್ ತೆಂ ಯೋಜನ್ ತಯಾರ್ ಕೆಲ್ಲೆಂ ಮ್ಹಣ್ ತಾಂಕಾಂ ಕೆಳ್ತಚ್ ತೆ ಚಿಕ್ಕೆಶೆ ಘಡ್ಬಡ್‌ಲ್ಲೆ. ನಾಂವಾಡ್‌ಲ್ಲ್ಯಾ ಜೆಜ್ಜಿತ್ ಮೆಳಾಚೆ

“ಕುಮುಕೈಂ” ಕ್ ವಿಶ್ವವಿದ್ಯಾಲಯ ಬಲಿ ಜಾಯ್ತ್ ಮ್ಹಣ್ ತಾಂಕಾಂ
 ಬೈಂ ಉಲ್ಲೆಂ, ಆನಿ ದೆಕುನ್ ಸಲಹೆಚಾ ವಿರೋಧ್ ಪಕ್ಷಕ್ ತುಣಿಂ ಪೋಟ್
 ದಿಲೊ. ಆಸೆಂಚ್ ಘಡ್ಯೆತ್ ಮ್ಹಣ್ ಮಾಘೇಯಿ ಜಾಣಾಸ್‌ಲ್ಲೊ ತರ್‌ಯೊ,
 ಧಯ್ ಸಾಂಡಿನಾಸ್ತಾಂ ತೊ ಝುಜ್ತಾ. ಪುಡೆಂ ಕೆದಾಳಾ ಪುಣ್‌ಯೊ—
 ಸಬಾರ್ ವರ್ಸಾಂ ಉಪ್ರಾಂತ್ ಕೊಣ್ಣಾ! —ಆಪ್ಲ್ಯಾ ವಿಷಯಾವಳಿಕ್
 ಮದ್ರಾಸ್ ವಿಶ್ವವಿದ್ಯಾಲಯಾಚಾ ಶಿಕ್ಷಾ ಕ್ರಮಾಂತ್ ಸ್ಥಾನ್ ಮೆಳ್ತಲೊ
 ಮ್ಹಣ್ ತಾಚೊ ಭರ್ವಾಸೊ. ಪುಣ್ ತ್ಯಾ ಸಂದಿಗ್ಡ್ (Critical point)
 ಕಾಳಾರ್‌ಚ್ ತೊ ಮರಣ್ ಪಾವ್‌ಲ್ಲಾನ್ ಬರ್ಯಾ ಶಿಕ್ಷಾಚಾ ಕಾಮಾಕ್
 ಕಿತ್ಲೊ ಆಪಾರ್ ನಷ್ಟ್ ಜಾಲೊ ಮ್ಹಳ್ಳೆಂ ಆಮಿ ಸಮ್ಜೆವತ್. ದೆವಾಧೀನ್
 ಜಾಲ್ಲ್ಯಾ ಹ್ಯಾ ಭಾಗೆವಂತ್ ಯಾಜಕಾಚೆಂ ಯೋಜನ್ ಯಶಸ್ವಿ ಥರಾನ್
 ಪೊಂತಾಕ್ ಪಾವಯ್ತಲೊ ಕೊಣ್ ಪುಣ್‌ಯೊ ವೆಗ್ಳಿಂ ಮೆಳಾತ್
 ಗಾಯ್ !

ಚಾರಿತ್ರಿಕ್ ಮಹತ್ವಾಚೆ ಜಾಗೆ ಕನ್ನಡ ನಾಡಾಂತ್ ಕಾಂಯ್ ಉಣ್
 ನಾಂತ್. ಮಾಘೇಯಿ ಬಾಪ್ ಹಾಂಚೊ ಬರೊ ಪ್ರಯೋಗ್ ಕರ್ತಾ. ತೆ
 ಜಾಗೆ ಸಂದರ್ಶನ್ ಕರ್ನ್ ಸೊಸ್ಣಿಕಾಯೆನ್ ಚಾರಿತ್ರಿಕ್ ಸೊಧ್ನ್ ಚಲಯ್ತಾ.
 ಹ್ಯಾ ಸಂಶೋಧನಾ ಮಾರಿಫತ್ ಹ್ಯಾ ಸ್ಥಳಾಂ ವಿಷ್ಯಾಂತ್ ಗೊಂಡ್ ಮಾಹೆತ್
 ಜೊಡ್ತಾ. ಕೆನರಾಚಿ ಚರಿತ್ರಾ ಬರೆಂವ್ಚೆಂ ಮನ್ ತಾಕಾ ಆಸ್‌ಲ್ಲೆಂ ಆನಿ ದೆಕುನ್
 ಜಾಯ್ ಆಸ್‌ಲ್ಲಿ ಸಾಹೆತ್ ತಾಣೆ ಎಕ್ವಾಂಯ್ ಕೆಲ್ಲಿ ಮ್ಹಳ್ಳೆಂ ಆಮಿ ಪಳೆಲೆಂ.*
 ಮಂಗ್ಳುರ್ ಬಂದರ್, ಉಳ್ಳಾಲ್ವಿ ರಾಣಿ, ಕ್ಯಾಲಿಕಟ್ ವಾಸ್ಕೊ ಡ ಗಾಮಾಚೊ
 ಯೆಣೆ ಇತ್ಯಾದಿ ಥೊಡ್ಯಾ ವಿಶಿಷ್ಟ್ ಚಾರಿತ್ರಿಕ್ ಸಂಗಿಂ ವಿಷ್ಯಾಂತ್ ತೊ
 ಉಪನ್ಯಾಸ್ ದಿತಾ.

ವಾಸ್ಕೊ ಡ ಗಾಮಾ ಕ್ಯಾಲಿಕಟ್ (ಕೋರ್ನಿಗೋಡ್) ಥಾವ್ನ್ ಧಾ
 ಮಯ್ಲಾಂ ಪಯಸ್ ಆಸ್ಚಾ ಕೊಲ್ಲಾವ್ ಬಂದ್ರಾಕ್ ಯೇವ್ನ್ ದೆಂವ್‌ಲ್ಲಾ
 400 ವರ್ಸಾಂಚೊ ಸಂಭ್ರಮ್ ಚಲಂವ್ಚಾ ವೆಳಾರ್. ಚರಿತ್ರಾಂತ್ ಆಪ್ಲೆ
 ಕೆಲ್ಲ್ಯಾ ಸೊಧ್ನ್‌ಚೊ ಫಳ್ ತೊ ಪ್ರಕಟ್ ಕರ್ತಾ. ಚಡಾವತ್ ಪಾತ್ಯೆಂವ್ಚೆ
 ಪರಿಂ ವಾಸ್ಕೊ ಡ ಗಾಮಾ ಆಯಿಲ್ಲೊ 1498 ಮೇಯಾಚೆ 25

* ಹ್ಯಾ ಸಂಬಂಧಿಂ ತಾಣೆ ಎಕ್ವಾಂಯ್ ಕೆಲ್ಲಿ 1522 ಪಾನಾಂಭರ್ ಸಾಹೆತ್ ಆಜೂನ್‌ಯೊ
 ಸಾಂ ಉವಿಪ್ ಕೊಲೆಜಿಚಾ ವಸ್ತುಸಂಗ್ರಹಾಲಯಾಂತ್ ಆಸಾ.

ತಾರಿಕೆರ್ ನಹಿಂ ಬಗಾರ್ ಆಗೊಸ್ತಾಚೆ 25 ವ 26 ತಾರಿಕೆರ್ ವ್ಹಳ್ಳಿಂ ತೊ ದಾಕವ್ನ್ ದಿತಾ.

ದಕ್ಷಿಣ್ ಕನ್ನಡಾಂತ್ ತಾಣೆ ಖರ್ಚಿಲ್ಲಾ 20 ವರ್ಸಾಂನಿ ತೊ ಜಾಯ್ತೆಂ ಭೊಂವ್ಲಾ, ಆನಿ ಲೊಕಾಚೆ ರೀತಿ-ರಿವಾಜಿ, ಚಾಲ್-ಚವ್ಕಣ್ ವಿಷ್ಯಾಂತ್ ಸೂಕ್ಸ್ತ್ರ ಥರಾನ್ ತಾಣೆ ಸಮ್ಜೊಣಿ ಜೊಡ್ಲ್ಯಾ. ಪುಣ್ ಪ್ರತ್ಯೇಕ್ ಜಾವ್ನ್ ಕೊಡಿಯಾಳಾ ವಿಷ್ಯಾಂತ್ ತಾಚೆ ಸಮ್ಜೊಣಿ ಚಡ್ ಸಾರ್ಕಿ ಜಾವ್ನಾಸ್ಲಿ, ಕಿತ್ಯಾಕ್ ಹಾಂಗಾಸರ್ ತೊ ಚಡ್ ಕಾಳ್ ಆಸ್ಲೊ. ವಿಶೇಸ್ ಜಾವ್ನ್ ಕಥೊಲಿ ಕಾಂಚಾ ನಡ್ತಾಂತ್, ಚಲನ್-ವಲನಾಂತ್ ಜಾಯ್ತ್ಯೊ ವಿಶಿಷ್ಟ್ ಸಂಗಿ ಪಳೆಲ್ಯಾತ್ ಆಸ್ತೆಲ್ಯೊ. ಪುಣ್ ಉಲಂವ್ಚಾಂತ್ ಚೆಕ್ಕೆಲೆ ಪಾಟಿಂ ಜಾಲ್ಲ್ಯಾನ್, ತಾತ್ಕಾಲಿಕ್ ಸಂಗಿಂ ವಿಷ್ಯಾಂತ್ ಪರ್ಗಟ್ ಥರಾನ್ ಆಪ್ಲಿ ಅಭಿಪ್ರಾಯ್ ಉಚಾರ್ಚೊ ಮನಿಸ್ ನಹಿಂ ತೊ. ಜಾಲ್ಯಾರ್ಯೊ, ತವಳ್ಚಾ ಕೊಡಿಯಾಳ್ಚಾ ಕಥೊಲಿಕಾಂಚಾ ಸಾಮಾಜಿಕ್ ಜೀವನಾ ವಿಷ್ಯಾಂತ್ ತೊ ಅಸೆಂ ವ್ಹಡ್ತಾಲೊ: ಸಾಮಾಜಿಕ್ ಜೀವನಾಂತ್ ಆನಿಕ್ಯೊ ಪ್ರಗತಿ ಜಾಂವ್ಕ್ ಆಸಾ. ಆತಾಂ ಬಾಪುಯ್ ಘರಾ ರಾವೊನ್ ಆಪ್ಲ್ಯಾ ಕುಟ್ಮಾಚಾ ಸಾಂಗಾತಾ ಖುಶಿ ಆಸಾ, ಧಾದೊಶಿ ಆಸಾ; ಪರ್ಗಾಂವಾಂನಿ ವಚೊಂಕ್ ಪಡ್ಚಾ ಸಾಮಾಜಿಕ್ ಕಾರ್ಯಕ್ರಮಾಂನಿ ಪಾಂಟಿಲಿ ಜಾಂವ್ಚಾಕ್, ವ ಪರಸ್ಪರ್ ಭದ್ರತೆಕ್ ಆನಿ ಅಭಿವೃದ್ಧಿಕ್ ಜಾಯ್ ಪಡ್ಚಾ ಸಂಸ್ಥಾಂನಿ ಮೆಳ್ಚಾಕ್ ತಾಕಾ ವೊಡ್ಲಿ ನಾ. ಎಕಾ ಸಮಾಜಿಚೆ ಪ್ರಗತೆಕ್ ಆನಿ ಹಿತಾಕ್ ಕಾರಣ್ ಜಾಂವ್ಚಾ ಸಂಗಿಂಚೆಂ ಮೊಲ್ ತಾಂಕಾಂ ಬರೆಂ ಸಮ್ಜಾತಾ ಪರ್ಯಾಂತ್ ತಾಂಚೆ ಸ್ಥಿತಿ ಸುಧಾರ್ಚೊ ಭರ್ವಾಸೊ ನಾ. ತಸೆಂ ಜಾಲ್ಲೆ ನಿಮ್ತಿಂ, ಥೊಡೆ ಪಾವ್ಣಿಂ ಪ್ರಶಂಸನೀಯ್ ಇರಾದ್ಯಾಂ ಖಾತಿರ್ ರಚ್ಲೆ ಆನಿ ಸುರ್ವೆರ್ ಬೋವ್ ಉಮೇದಿನ್ ಚಲ್ಚೆ ಸಂಘ್ ಆಸ್ಲೆ ತರ್ಯೊ, ಫಾವೊತಿ ಧಿರಾಸಾಣ್ ನಾತ್ಲ್ಯಾನ್ ಆನಿ ತಾಂಚೆಂ ಮೊಲ್ ಸಮ್ಜಾನಾತ್ ಲ್ಲ್ಯಾನ್ ಕಾಳ್ ವೆತಾಂ ವೆತಾಂ ಸಾಂದ್ಯಾಂಚೊ ಸಂಖೊ ಉಣೊ ಜಾವ್ನ್ಚೆ ವೆತಾ, ಆನಿ ಉರ್ಬಾ ಭಾತೆಣ್ಯಾಕ್ ಲಾಗ್ಲ್ಯಾ ಉಜ್ಯಾಬರಿ ವೆಗಿಂಚ್ ಪಾಲ್ವೊನ್ ವೆತಾ.

ಕೊಲೆಜಿಚಾ ಪ್ರಿನ್ಸಿಪಾಲ್ ಹುದ್ದಾಂತ್ಲೊ ನಿವೃತ್ತ್ ಜಾತಾನಾ ಚಲ್ಲ್ಯಾ ಸತ್ಕಾರಾ ವೆಳಾರ್ ತ್ಯಾ ಹುದ್ದಾಂತ್ಲೊ ನಿವೃತ್ತಿ ಜಾಂವ್ಚಾಂತ್ ಆಪ್ಲೆಂ ಸಮಾಧಾನ್ ತೊ ಉಚಾರ್ತಾ, ಆನಿ ಸಾಂಗಾ ತಾಚ್ ಖಡಕ್ಕ್ ಶಿಸ್ತ್ ಸಾಂಬಾಳ್ಚಾಂತ್ ಆಪ್ಲೆ ದಾಕಯಿಲ್ಲಿ ಉರ್ಬಾ

ಭುಗ್ಯಾಂಚಾ ಬರೆಪಣಾಕ್ ಶಿವಾಯ್ ಹೆರ್ ಖಿಂಚಾಯ್ ಇರಾದ್ಯಾನ್ ನಟಿಂ ಮ್ಹಣ್ ಪಾಚಾರ್ತಾ.

ವಿದ್ವಾಂಸ್ ನಾಫೇಯಿ

ಜಾಂವ್ ಕೊಲೆಜಿಂತ್ ಶಿಕಂವ್ಚೆಂ ಆನಿ ಆಡಲ್ಯಾಚೆಂ, ಜಾಂವ್ ಸೆಮಿನರಿಂತ್ ವ್ಹಡಿಲಾಚೆಂ ಆನಿ ಪ್ರಾಧ್ಯಾಪಕಾಚೆಂ, ಜಾಂವ್ ಮಿಲಾರಾಂತ್ ವಿಗಾರಾಚೆಂ— ಪುರ್ತೆಂ ಕಾಮ್ ಆಸ್ತಾನಾಯಿ ಸಾಂಗಾತಾಚ್ ಇಂಗ್ಲಿಷ್ ಆನಿ ಕೊಂಕ್ಣಿ ಭಾಸಾಂಚಿ ಪ್ರವೀಣತಾ ತಾಣೆ ಜೊಡ್ಲಿ ಮ್ಹಳ್ಯಾರ್ ತಾಚೆ ಮತಿಚಿ ಶ್ಯಾತಿ ಕಿತ್ತಿಗಿ ಮ್ಹಣ್ ಆಮಿ ಸಮ್ಜಾಯೆತ್.

ಥೊಡ್ಯಾಚ್ ವರ್ಸಾಂನಿ. 1882 ಇಸ್ವೆಂತ್ ತಾಚೆಂ ಕೊಂಕ್ಣಿ ವ್ಯಾಕರಣ್ ಪ್ರಕಟ್ ಜಾಲೆಂ, ಆನಿ 1883 ಇಸ್ವೆಂತ್ ಇಂಗ್ಲಿಷ್-ಕೊಂಕ್ಣಿ ಆನಿ ಕೊಂಕ್ಣಿ-ಇಂಗ್ಲಿಷ್ ವಾಕ್ಸರಿ. ಥೊಡ್ಯಾಚ್ ಕಾಳಾ ಆದಿಂ ಇಂಗ್ಲಿಷಾಚೊ ಜಾಂವ್, ಕೊಂಕ್ಣಿಚೊ ಜಾಂವ್ ಸಬ್ದ ಪರ್ಯಾಂತ್ ನೆಣಾಸ್‌ಲ್ಲ್ಯಾ ತಾಣೆ ಇತ್ಲೆ ವಗ್ಗಿಂ, ವೇಳ್, ಸೊಸ್ಲಿಕಾಯ್ ಆನಿ ಧಾರಾಳ್ ಜಾಣ್ವಾಯ್ ಗರ್ಜ್ ಆಸ್ಚೆ ಹೆ ಬೂಕ್ ತಯಾರ್ ಕೆಲೆ ಮ್ಹಳ್ಯಾರ್ ಆಮ್ಕಾಂ ಅಜಾಪ್‌ಸೆಂ ದಿಸ್ತಾ. ಕಸೆಂ ತೆ ತ್ಯಾ ಜಿನ್ನಾಚೆ ಪಯ್ಲೆ ಬೂಕ್‌ಗಿ, ತಸೆಂಚ್ ಆಶಾಂಯ್ ಜಾಲ್ಯಾರ್‌ಯೊ ಹ್ಯಾ ವರ್ಗಾಂತ್ ತಾಕಾ ಮಿಕ್ವಾಲ್ಲೆ ಬೂಕ್ ಹೆರ್ ನಾಂತ್ ಮ್ಹಳ್ಯಾರ್ ಚೂಕ್ ಜಾಯಿನಾ.*

1892 ಇಸ್ವೆಂತ್ ಆಪ್ಲ್ಯಾ ಪಯ್ಲ್ಯಾ ವ್ಯಾಕರಣಾಚಿ ಜಾಯ್ತಿ ಸುಧ್ರಾ ಯಿಲ್ಲಿ ದುಸ್ರಿ ಆವೃತ್ತಿ ಜಾವ್ನಾ ನವೆಂ ಕೊಂಕ್ಣಿ ವ್ಯಾಕರಣ್ ತೊ ಪ್ರಕಟ್ ಕರ್ತಾ. ತ್ಯಾ ಶಿವಾಯ್ ಕೊಂಕ್ಣಿ ಶಿಕ್ತೆಲ್ಯಾಂಕ್ ಸುರ್ವರ್ ಉಪ್ಕಾರಾಕ್ ಪಡ್ಜೊ ಹೆರ್ ಸಂಗಿಯೊ ತಾಣೆ ಪ್ರಕಟಿಲ್ಯಾತ್. ಪುಣ್ ತಾಚಾ ವ್ಯಾಕರಣಾಚೆಂ ಪಯ್ಲೆಂ ಪುಸ್ತಕ್, ಎದೊಳ್ ಪರ್ಯಾಂತ್ ಪ್ರಾಚ್ಯ ಸಂಗಿಂಚಾ ಆಧುನಿಕ್ ವಿದ್ವಾಂಸಾಂಕ್ (orientalists) ಕಳಿತ್ ನಾತ್‌ಲ್ಲಿಂ, ಹ್ಯಾ ಸೊಭಿತ್ ಆರ್ಯ ಭಾಷೆಚಾ ವ್ಯಾಕರಣಾಚೆಂ ನಿಯಮಾಂ ಸೊಧುನ್ ಕಾಡ್ಲೆ. ವಿವಿಧ್ ವರ್ಗಾಂನಿ ಮಾಂಡುನ್ ಹಾಡ್‌ಲ್ಲ್ಯಾ ತಾಚಾ ಅಪೂರ್ವ ನಿಪುಣಾಯೆಚೆಂ ಸ್ಮಾರಕ್ ಜಾವ್ನಾ ಉರ್ತಲೆಂ. ಆಪ್ಲ್ಯಾ ವ್ಯಾಕರಣಾಚಾ ದುಸ್ರ್ಯಾ

* ಹೆ ಮುಂಗ್ಸೂರಿ ಕೊಂಕ್ಣಿಕ್ ಲಾಗು ಜಾತಾ ಮ್ಹಳ್ಳೆಂ ಖರೆಂ.

ಆವೃತ್ತಿಕ್ ತೊ “ಕೊಂಕ್ಣಿ ರಾನಾಂತೊ ಸೊಭಿತ್ ಸುಂದರ್ ತಾಳೊ”
ವ್ಹಣ್ ನಾಂವ್ ದಿತಾ.

ಕೊಂಕ್ಣಿ ಸಂಯ್ಬಾನ್ ನಾಜೂಕ್ ಆನಿ ಮಧುರ್ ತರ್ಯೊ, ತಿಚಿ
ವ್ಯವಸಾಯ್ ಕೊಣೆಯೊ ಕರಿನಾತ್‌ಲ್ಲಾನ್, ಕಾರ್ತನ್ ಸಪಾಯ್ ಕರಿ
ನಾತ್‌ಲ್ಲಾ ವಜ್ರಬರಿ ತಿಚಿ ಸೊಭಾಯ್ ಎದೊಳ್ ಪರ್ಯಾಂತ್ ಲಿಪೊನ್
ಆಸ್‌ಲ್ಲಿ. ಕಸೆಂ ಪ್ರಾಕೃತಿಕ ರೂಪಾರ್ ಆಸ್ತಾನಾ ಮೊಲಾಧಿಕ್ ಫಾತ್ರಾಕ್
ಆನಿ ಹೆರ್ ಫಾತ್ರಾಂಕ್ ಕಾಂಯ್ ತಪಾವತ್ ದಿಸಾನಾ, ಪುಣ್ ಎಕಾ ತಜ್ಞಾಚಿ
ದಿಷ್ಟಿಕ್ ತೊ ಫಾತೊರ್ ಪಡ್ಲ್ಯಾರ್ ತೊ ತಾಚೆಂ ಗುಪಿತ್ ಮೊಲ್ ಸವ್ಜೊನ್
ತೊ ಆಪ್ಲ್ಯಾ ನಿಪುಣ್ ಕಾಮಾನ್ ತಾಚಿ ಸೊಭಾಯ್ ದಿಸಾಚಾ ಉಜ್ವಾಡಾಕ್
ಪ್ರದರ್ಶಂಕ್ ಸಕ್ತಾಗಿ, ತಸೆಂಚ್ ಕೊಂಕ್ಣಿ ಭಾಷೆಚಿ ಗುಪಿತ್ ಸೊಭಾಯ್
ಲೊಕಾಚೆ ದಿಷ್ಟಿಕ್ ಮೆಳಾಜಾಯ್ ಜಾಲ್ಯಾರ್ ಎಕಾ ವರ್ತ್ಯಾ ವಿದ್ವಾಂಸಾಚಾ
ಮಂತ್ರಾದಂಡಾಚಿ ಗರ್ಜ್ ಆಸ್‌ಲ್ಲಿ.

ಕಿತ್ಲೆಶಿಂ ನಿರ್ಮಳ್ ಶಾಂತ್ ಕಿರಣಾಚಿಂ ಮೊತ್ಯಾಂ
ಸಾಗರಾ ಥಳಾಂತ್ ಪುರುನ್ ಆಸಾತ್ !
ಕಿತ್ಲೆಶಿಂ ಸುವಾದಿಕ್ ಸೊಭಿತ್ ಪುಷ್ಪಾಂ
ಅರಣ್ಯಾಂತ್ ಆಪ್ಲೊ ಸುಗಂಧ್ ವಿಭಾಡ್ತಾತ್ !

ವ್ಹಣ್ ಗಾಯಿಲ್ಲಾ ಕವಿಚಿಂ ಉತ್ರಾಂ ಕೊಂಕ್ಣಿ ಭಾಷೆಕ್‌ಯೊ ಅನ್ವಯ್
ಕರ್ಯೆತಿಂ. ಕೊಂಕ್ಣಿ ಭಾಷೆಕ್ “ಕೊಂಕ್ಣಿ ರಾನಾಂತೊ ಸೊಭಿತ್ ಸುಂದರ್
ತಾಳೊ” ವ್ಹಣ್ ಮ್ಹಳ್ಳ್ಯಾ ತ್ಯಾಚ್ ಭಾಷೆಚಾ ಪ್ರಸಿದ್ಧ ವಿದ್ವಾಂಸ್
ಮಾಘೇಯ್ಚಿಂ ಉತ್ರಾಂ ಕೊಣ್ ದುಭಾಂವ್ಕ್ ಸಕಾತ್ ?

ಆಪ್ಲ್ಯಾ ದುಸ್ರ್ಯಾ ವ್ಯಾಕರಣಾಕ್ ತಾಣೆ ಬರಯಿಲ್ಲಾ ಸುರ್ವಿಲ್ಯಾ
ಸಬ್ದಾಂತ್ ತೊ ಮ್ಹಣ್ತಾ: “ಹೆಂ ಶಿರೋನಾಮ್ ಫಾವೊತೆಂ ಜಾವ್ನಾಸಾ.
ಕಿತ್ಯಾಕ್ ಪರ್ಕಿ ಮನ್ಶಾಕ್ ಕೊಂಕ್ಣಿ ಭಾಸ್ ರಾನ್ವಟ್ ಮನ್ಶಾತಿಂಚ್ಯೊ ಬೊಬೊ
ಆಯ್ಕೊಂಚಾ ಅರಣ್ಯಾಬರಿ ದಿಸ್ತಾ. ಕೊಂಕ್ಣಿಂತ್ ಜಾಯ್ತ್ಯಾ ಹೆರಾಂ ಭಾಸಾಂನಿ
ಆಸ್‌ಲ್ಲೆ ಮಧುರ್ ಧ್ವನಿ ಆಸಾತ್. ನಿಜಾಕ್‌ಯೊ ಹಿ ಏಕ್ ಸೊಭಿತ್, ಸುಂದರ್
ಆನಿ ಹಾಂವೆಂ ಮ್ಹಣ್ಚೆಂ ಜಾಲ್ಯಾರ್ ಆಂಬುರ್ಕೊ ಹಾಸ್ಚಿ ಭಾಸ್.”

ಕೊಂಕ್ಣಿಚೆ ಧ್ವನಿ ಇಟಿಲಿಯನ್ ಭಾಷೆಚಾ ಧ್ವನಿಬರಿ ಸಂಗೀತಾಕ್

ಸುಲಭಾಯೆನ್ ತಾಳ್ ಪಡ್ಚೆ ಜಾವ್ನಾಸಾತ್. ಕೊಂಕ್ಣಿ ವ್ಯಾಕರಣ್ ಥೊಡ್ಯಾ ಮಟ್ಟಾಕ್ ಲ್ಯಾಟಿನ್ ವ್ಯಾಕರಣಾಬರಿ ಆಸ್‌ಲ್ಲ್ಯಾನ್ ಇಂಗ್ಲಿಷಾ ವರ್ನಿ ಚಡ್ ಸಲಿಸಾಯೆನ್ ಕೊಂಕ್ಣೆಂತ್ ಪ್ರವೀಣ್ ಜಾಪ್ತಾತ್.

ಕೊಂಕ್ಣಿ ಉಲಂವ್ಚೊ ಲೋಕ್ ಭಾರತಾಚಾ ಪಶ್ಚಿಮ್ ಕರಾವಳಿರ್ ಬೊಂಬಯ್ ಥಾವ್ನ್ ಕೊಚ್ಚೆನ್ ಮ್ಹಣಾಸರ್ ಶಿಂಪಡ್ಚಿ ಆಸಾ. ತಾಂಚೊ ಸಂಖೊ 1971 ಇಸ್ವೆಚಾ ಲೆಖಾ-ಪಟ್ಟೇ ಪ್ರಕಾರ್ 15,22,000 ಚೆಲ್ಲರ್ ಆಸ್‌ಲ್ಲೊ.* ಕೊಂಕ್ಣಿ ಚೊ ಚಾರ್ ಪ್ರಮುಖ್ ಪ್ರಾಂತ್-ಭಾಸೊ (dialects) ಆಸಾತ್.** ತಾಂತುಂ ಮುಖ್ಯ ಗೊಂಯಾಂತ್ ಉಲಂವ್ಚಿ ಕೊಂಕ್ಣಿ. ಜಾಯ್ತೆ ಪುಡ್ತುಗೇಜ್ ಸಬ್ದ್ ತಾಂತುಂ ಭರ್ಸೊನ್ ಆಸಾತ್. ಚೆಡಾವತ್ ಜಾವ್ನ್ ಗೊಂಯ್ಚಿ ಕೊಂಕ್ಣಿ ರೋಮನ್ ಲಿಪಿಂತ್ ಬರಯ್ತಾತ್. ಉರ್‌ಲ್ಲೊ ತೀನ್ ಪ್ರಾಂತ್-ಭಾಸೊ ವಿಶೇಸ್ ಜಾವ್ನ್ ಕನ್ನಡ ಜಿಲ್ಲಾಂತ್ ಆಸ್ಚಾ ತೀನ್ ಸಮಾಜಿಂಚೊ ಲೋಕ್ ವಾಪರ್ತಾ: ಶ್ರಿಸ್ತಾಂವ್, ಕೊಂಕ್ಣಾಂಚಿ ಆನಿ ಸಾರಸ್ವತ್ ಬ್ರಾಹ್ಮಣ್. ಹಿಂದ್ವಾಂನಿ ಉಲಂವ್ಚಿ ಕೊಂಕ್ಣೆಂತ್ ಸಬಾರ್ ಕನ್ನಡ ಸಬ್ದ್ ಮೆಳೊನ್ ಆಸಾತ್. ಶ್ರಿಸ್ತಾಂವಾಂನಿ ಉಲಂವ್ಚಿ ಭಾಷೆಂತ್ ಥೊಡೆ ಪುಡ್ತುಗೇಜ್ ಆನಿ ಲ್ಯಾಟಿನ್ ಸಬ್ದ್—ವಿಶೇಸ್ ಜಾವ್ನ್ ಸಮುದ್ರಿಕ್ ಸಂಬಂಧ್ ಜಾಲ್ಲೆ—ಆಸಾತ್. ತ್ಯಾ ಶಿವಾಯ್ ಉತ್ತರ್ ಕನ್ನಡಾಂತ್ ಭಟ್ಕಳ್ ರಾಂಚೆ ಕೊಂಕ್ಣೆಂತ್ ಸಬಾರ್ ಅರಬ್ ಸಬ್ದ್ ಭರ್ಸಾಲ್ಯಾತ್; ಮಂಗ್ಳೂರ್, ಕುಂದಾಪುರ್ ತೆಣಿ ಗೌಡ್ ಸಮಾಜಿಚಾಂನಿ ಉಲಂವ್ಚಿ ಕೊಂಕ್ಣೆಂತ್ ಜಾಯ್ತೆ ತುಳು ಸಬ್ದ್ ಮೆಳೊನ್ ಆಸಾತ್.

* Manorama Year Book 1971

** ಹ್ಯಾ ವಿಷಯಾಂತ್ ವಿವಿಧ್ ಅಭಿಪ್ರಾಯೊ ಆಸಾತ್—ಉದಾ: ಜೆ. ಸ. ಡಿ. ಅಲ್ಬುಕರ್ಕ್ ಪೊಯ್ ಪ್ರಕಾರ್ ಕೊಂಕ್ಣೆಂತ್ ಮುಖ್ಯ ಪಾಂಚ್ ವಿಧ (varities) ಗೊಂಯ್ಚಿ-ಹಿಂದೂ; ಗೊಂಯ್ಚಿ-ಕ್ರಿಸ್ತೀ; ಮಂಗ್ಳೂರ್-ಕೊಂಕ್ಣಿ; ಮಂಗ್ಳೂರ್ ಕಥೊಲಿಕ್; ಆನಿ ಭಟ್ಕಳ್-ಮುಸ್ಲಿಮ್ (Linguistics of Konkani, 1967)

ದಾ. ಜೊಸೆ ಪಿರೇರಾ ಮ್ಹಣ್ತಾ, ಕೊಂಕಣಾಂತ್ 7 ಪ್ರಾಂತ್ ಭಾಸೊ ಆಸ್‌ಲ್ಲೊ ಮ್ಹಣ್ತಾ: ಸಪ್ಪಿ, ಕೇರಳಿ, ಕೊಡ್ಯಾಳಿ, ಕಾರ್ವಾರಿ, ಬಾರ್ದೇಸಿ, ಮಂಗ್ಳೂರಿ ಆನಿ ಅಂತ ರಾಷ್ಟ್ರೀಯ್. (Konkani, A Language 1971 Karnatak Universities.)

ಕೊಂಕ್ಣಿ ದ್ರಾವಿಡ್ ವರ್ಗಾಚಿ ಭಾಸ್ ನಹಿಂ. ಆರ್ಯ ವರ್ಗಾಚಿ. ತಿ ಮರಾಠಿ ಭಾಷೆಚಿ ವಿಕಾರ್ ರೂಪ್‌ಗಿ. ವ ಮರಾಠಿಚಿ ಭಗಿನಿ ಭಾಸ್‌ಗಿ. ವ ಸೀದಾ ಸಂಸ್ಕೃತಾ ಥಾವ್ನ್ ದೆಂವೊನ್ ಆಯಿಲ್ಲಿ ಭಾಸ್. ಮ್ಹಣ್ ಮಸ್ತ್ ವಾದ್-ವಿವಾದ್ ಚಲ್ತಾ. ಕೊಂಕ್ಣಿ ಆನಿ ಹೆರ್ ಭಾಸಾಂಚಿ ಜೊಗಾಸಾಣೆನ್ ಪರೀಕ್ಷ್ಣಾ ಕೆಲ್ಲ್ಯಾ ಕೊಂಕ್ಣಿ ವಿದ್ವಾಂಸ್ ಮಾಘೇಯಸ್ ಸಾಂಗ್ಲ್ಯಾ ಪ್ರಕಾರ್, ಕೊಂಕ್ಣಿ ಸೀದಾ ಸಂಸ್ಕೃತಾ ಥಾವ್ನ್ ದೆಂವೊನ್ ಆಯಿಲ್ಲಿ ಭಾಸ್.

ಕೊಂಕ್ಣಿ ಇತ್ಲಿ ಬಳ್ವಂತ (expressive) ಭಾಸ್ ತರ್ಯೊ ತಿಕಾ ಸಾಹಿತ್ಯ ಕಿತ್ಯಾಕ್ ಇತ್ಲೆಂ ಉಣೆಂಗಿ ಮ್ಹಳ್ಳೆಂ ಸವಾಲ್ ಉಠ್ಯೆತ್. ಕೇವಲ್ ಭಾಷೆಚಾಚ್ ಮೊಗಾನ್ ವಾವುರ್ಚೆಂ ಬೋವ್ ಅಪ್ಪ್ರಾಪ್. ಚಡಾ ವತ್ ಜಾವ್ನ್ ಲೊಕಾನ್ ವಾಂವ್ಕ್ ಕಾಡ್ಚಿ ಲಾಭ್ ಕರುಂಕ್. ಆಪ್ಲಿ ಸಂಪತ್ತಿ ಚಡಂವ್ಕ್. ಆನಿ ಏಕ್ ಸುಖಿ ಜಿಣಿ ಜಿಯೆಂವ್ಕ್. ಸಾಂಗಾತಾಚ್ ಮಾನ್ ಮೆಳ್ಳಾರ್, ವ ಸಾಹಿತ್ಯ ವೃದ್ಧಿ ಜಾಲ್ಯಾರ್. ಆನಿಕ್‌ಯೊ ಬರೆಂ. ಅಸೆಂ ಆಸ್ಥಾನ್ ಕವಿ ರಾಯಾಂಚಾ ಪ್ರೋತ್ಸಾಹಾಖಾಲ್ ಬರಯ್ತಾಲೆ. ಸರ್ಕಾರಾನ್ ಉತ್ತೇಜನ್ ಆನಿ ಸಂವೇತನ್ ದಿಲ್ಯಾರ್ ಬರಯ್ತಾಲೆ ಆಸ್ತಿತ್. ತ್ಯಾ ಶಿವಾಯ್, ಲಾಭ್ ಕರುಂಕ್ ಫಾಯ್ದ್ಯಾಕ್ ಪಡ್ಚಿಂ ಪುಸ್ತಕಾಂ ಜಾಲ್ಯಾರ್ ಧಾರಾಳ್ ಗ್ರಾಂತ್ ಆಸಾ. ದೆಕುನ್ ಬರಯ್ಣಾರಾಂಕ್ ಪಯ್ಕೆ ದೀವ್ನ್. ತಾಂಚೆಕರ್ನಾ ಪ್ರಕಾಶಕ್ ಬರಂವ್ಕ್ ಲಾಯ್ತಾತ್. ವ ವೀರ್ ಪುರುಷಾಂಚಿಂ ಧೀರ್ ಕೃತ್ಯಾಂ ಗಾವುಂಕ್ ಪ್ರೇರಣ್ ದಿಂವ್ಚಿ ಕಥಾ-ವಸ್ತು ಆಸ್ಲಾರ್ ಲಿಖ್ಚೆ ಜಣ್‌ಯೊ ಆಸ್ತಾತ್. ಪುಣ್ ಆಮ್ಚಾ ಕೊಂಕ್ಣಿ ಲೊಕಾಂ ಮಧೆಂ ಅಸೆಂ ಘಡ್‌ಲ್ಲೆಂ ದಿಸೊನ್ ಯೇನಾ. ವಿದ್ವಾಂಸ್ ಉಣೆ ಪಡ್ಲ್ಯಾತ್ ಮ್ಹಣ್ ನಹಿಂ. ವಿದ್ವಾಂಸಾಂಕ್ ಪೊಸ್ತಲೆ. ಪ್ರೋತ್ಸಾಹ್ ದಿತೆಲೆ ಆನಿ ಪುರಸ್ಕಾರ್ ಕರ್ತೆಲೆ ಉಣೆ ಪಡ್ಲ್ಯಾತ್.

ಕೊಂಕ್ಣಿ ಸಾಹಿತ್ಯ ಕಾಂಯಿಂಚ್ ನಾ ಮ್ಹಣ್ ನಹಿಂ. ಇಂಗ್ಲೆಂಡಾ ಥಾವ್ನ್ ಮಿಶನರಿ ಜಾವ್ನ್ ಭಾರತಾಕ್ ಆಯಿಲ್ಲಾ ಜೆ. ಸ. ಸ್ವೀವನ್ (ಎಸ್ತೆಪಾನ್) ಬಾಪಾನ್ ಸೊಳಾವ್ಚಾ ಶತಮಾನಾಚಾ ಉತ್ತರ್ ಭಾಗಾಂತ್ ಬರಯಿಲ್ಲೆಂ ಪ್ರಖ್ಯಾತ್ ಪುರಾಣ್ ಪುಸ್ತಕ್ ಏಕ್ ಆಸಾಧಾರಣ್ ಸಾಹಿತಿಕ್ ಕೃತಿ ಮ್ಹಣ್‌ಯೆತ್. ಪವಿತ್ರ್ ಪುಸ್ತಕಾಚಿ ಕಾಣಿ ಎಕಾ ಪುರಾಣಾಚಿ ಶೈಲಿರ್ ಕಾವ್ನ್ ರೂಪಾರ್ ತಾಣೆ ಬರಯ್ಲ್ಯಾ. ತಾಣೆ ಏಕ್ ಕೊಂಕ್ಣಿ ವ್ಯಾಕರಣ್‌ಯೊ (ಗೊಂಯ್ಚ್ಯಾ ಪ್ರಾಂತ್ ಭಾಷೆಕ್ ಲಾಗು ಜಾಲ್ಲೆಂ) ಬರಯಿಲ್ಲೆಂ ಖಂಯ್.

ತಾಚಾ ಉಪ್ರಾಂತ, ಕೊಂಕ್ಣಿ ಉಲಯ್ತಲ್ಯಾಂಕ್ ಹೈ ಭಾಷೆಚಿ ಸೊಭಾಯ್ ಆನಿ ಮಧುರಾಯ್ ಸಮ್ಜೊನ್ ಅಭಿರುಚಿ ಉಬ್ಜಾಶೆಂ ಕೆಲ್ಲೆಂ ಮ್ಹಳ್ಯಾರ್ ಆಸ್ಚೆಕಾ ಮಿಶನರಿನ್—ಜೆ. ಸ. ಆಂಜೆಲೊ ಮಾಘೇಯ್ಸ್.*

ಮಾಘೇಯಿ ಬಾಪಾನ್ ಆಮ್ಚಾ ಸೊಮಿಯಾ ಜೆಜು ಕ್ರಿಸ್ತಾಚಾ ಪಾಶಾಂ ವಾಚಿ ಕಥಾ, ಸಾಂ ಫ್ರಾನ್ಸಿಸ್ ಸಾವರಾನ್ ದಿಲ್ಲೊ ಸಮುಡ್ತಿಚಾ ಸತಾಂಚೊ ವಿವರ್, ಇತ್ಯಾದಿ ಹೆರ್ ಲ್ಹಾನ್ ಕಡ್ತಿಲ್ಯೊಯಿ ಕೊಂಕ್ಣಿನ್ ಬರಯ್ಲ್ಯಾತ್.

ತೊ ಕೊಂಕ್ಣಿನ್ ಪ್ರವೀಣ್ ದೆಕುನ್ ತಿ ಭಾಸ್ ತೊ ಸಂಪೂರ್ಣ್ ಥರಾನ್ ಉಲಯ್ತಾಲೊ ಮ್ಹಣ್ ಜಾಯ್ನಾ. ಸಾಂ ಲುವಿಸ್ ಕೊಲೆಜಿಚಾ ಸುವರ್ಣೋತ್ಸವಾಚಾ ಸ್ಮಾರಕ್ ಗ್ರಂಥಾಂತ್ **Across Fifty Years** (ಗೆಲೆತ್ಯಾ ಪನ್ನಾಸ್ ವರ್ಸಾಂನಿ) ಮ್ಹಳ್ಯಾ ಲೇಖನಾಂತ್ ಬರಯ್ಲ್ಯಾರ್ ಆಸೆಂ ಮ್ಹಣ್ತಾ: ಮಾಘೇಯಿ ಸಾಂತ್ ಆನಿ ವಿದ್ವಾಂಸ್ ಜಾವ್ನಾಸ್ಲೊ ಖರೊ, ತರಿಪುಣ್ ಮೊಗಾಪಾತ್ರ್ ಸಾಂತ್ ನಹಿಂ, ಆನಿ ಕ್ಷಣಿಕ್ ವಿದ್ವಾಂಸ್‌ಯಿ ನಹಿಂ. ಕರ್ತವ್ಯ್ ತಾಕಾ ಮುಖ್ಯ. ಆನಿ ಹ್ಯಾ ಸಂಸಾರಿಂ ಕರ್ತವ್ಯ್ ಪ್ರಾಸ್ ತಾಕಾ ಚಡ್ ಪಸಂದ್ ಜಾಂವ್ಚೆಂ ಹೆರ್ ಕಸಲೆಂಚ್ ನಾತ್ಲೆಂ. ತಸಲ್ಯಾಕ್ ಲೊಕಾಮೊಗಾಚೊ ಜಾಂವ್ಕ್ ಕಷ್ಟ್. ತೊ ಭಾಸಾಂನಿ ಪ್ರವೀಣ್ ಮ್ಹಣ್ ನಾಂವಾಡ್ಲಾ. ಇತ್ಲೊ ಭಾಸೊ ಜಾಣಾ ಆಸ್ಲೊ ಏಕ್‌ಯೊ—ತಾಚಿಚ್ ಸ್ವಂತ್ ಮಾಯ್-ಭಾಸ್ ಇಟಿಲಿಯನ್ ಪರ್ಯಾಂತ್—ಬರೀ ಕರ್ನ್ ಉಲಂವ್ಕ್ ಸಕಾನಾತ್ಲೊ ಮ್ಹಣ್ ಕೊಣೆಂಗಿ ಮ್ಹಳ್ಳೆಂ ಆಸಾ. ಮಧುರ್ ಕೊಂಕ್ಣಿಚೆಂ ಸರ್ವ್ ಲಕ್ಷಣಾಂ ಆನಿ ನಿಯಮಾಂ ತೊ ಪರಿಪೂರ್ಣ್ ಜಾಣಾಸ್ಲೊ ಆನಿ ಕೊಂಕ್ಣಿ ವಾಕ್ಸರಿ, ವ್ಯಾಕರಣಾಚೊ ಬರಯ್ಲ್ಯಾರ್ ತೊ ಜಾವ್ನಾಸ್ಲೊ ತರ್‌ಯೊ, ಏಕ್ ವರ್ಸ್‌ಭರ್ ಕುಜ್ವಾಂತ್ ವ ಹಿತ್ಲಾಂತ್ ಕಾಮಾಗಾರಾಂಚಾ ಮಧೆಂ ಹೆಳ್‌ಲ್ಲಾನ್ ತಾಚಿ ಪ್ರಾಸ್ ಬರೆಂ ಕರ್ನ್ ಸುಧಾಳ್ ಆಮ್ಚಿ ಭಾಸ್ ಉಲಂವ್ಚಾ (ಪರ್ಗಾಂವಿ) ಬ್ರದರಾಂಕ್ ಹಾಂವ್ ಜಾಣಾ. ಪುಣ್ ತಾಚಿ ಜಾಣ್ವಾಯ್ ಗೊಂಡ್ ಆನಿ ತಾಚಿ ವಾಂವ್ಚ್ ಅನಂತ್. ದಾಖ್ಲಾಕ್:

* ಗೊಂಯ್ಚಾ ಕೊಂಕ್ಣಿ ವಿಷ್ಯಾಂತ್ ಲಿಖ್‌ಲ್ಲೆ ಬೂಕ್ ಹೆರ್‌ಯೊ ಆಸಾತ್. ವಿವಿಧ್ ಪ್ರಾಂತ್ ಭಾಸಾಂನಿ ಬರಯಿಲ್ಲಾ ಗಮನಾರ್ಹ್ ಕೃತಿಯಾಂಚಿ ಪಟ್ಟಿ ಜೊಸೆ ಪಿರೇರಾನ್ ಲಿಖ್‌ಲ್ಲಾ **Literary Konkani—A Brief History (Konkani Sahitya Prakashan, Dharwar, 1973)** ಹಾಂತುಂ ವಾಚುಂಕ್ ಮೆಳ್ತಾ.

ದಕ್ಷಿಣ್ ಕನ್ನಡ ಜಿಲ್ಲಾಚಿ ವ್ಹಡ್ ಏಕ್ ಚರಿತ್ರಾ ಬರಂವ್ಕ್ ಜಾಯ್ ಆಸ್ಲಿ ಸಾಹೆತ್ ಸಂಗ್ರಹ್ ಕರುಂಕ್ ತಾಣೆ ಕಾಡ್ಲಿ ಮ್ಹಿನತ್ ಕಿತ್ಲಿ ! ಜಾಲ್ಯಾರ್‌ಯೊ ಆಪ್ಲ್ಯಾ ಚಾರಿತ್ರಿಕ್ ಸಂಶೋಧನಾಚೊ ಫಳ್ ಪ್ರಕಟ್ ಕರ್ಚಾ ಆದಿಂ ಮರಣ್ ತಾಕಾ ಆಯ್ಲೆಂ. ಪುಣ್ ಮಂಗ್ಳುರ್ ದಿಯೆಸೆಜೆಚಿ ಚರಿತ್ರಾ ಬರಯಿಲ್ಲೊ ಮೋರ್ ಬಾಪ್ ಆಪ್ಲ್ಯಾ ಸುರ್ವಿಲ್ಯಾ ಸಬ್ದಾಂತ್ ಆಪ್ಲೆ ಲಿಖ್‌ಲ್ಯಾಚೊ ಚೆಡ್ತಾವ್ ವಾಂಟೊ ಮಾಘೇಯ್ಸ್ ಹಾತ್-ಬರ್ದಿಂ ಸೊಡ್ನ್ ಗೆಲ್ಲೇ ಚರಿತ್ರೆ ಥಾವ್ನ್ ಕಾಡ್ಲಾಂ ಮ್ಹಣ್ ಒಪ್ತಾ. ತಿ ಚರಿತ್ರಾ ಪ್ರಕಟ್ ಜಾಂವ್ಕ್ ನಾ ತರ್‌ಯೊ, “ತ್ಯಾ ಪಾದ್ರ್ಯಾಬಾನ್ ಆಮ್ಚೆ ಮಧೆಂ ಕಾಡ್‌ಲ್ಲ್ಯಾ ಮ್ಹಿನತೆಚಾ ಸ್ಮಾರಕಾಂ ಪಯ್ಕಿ ಏಕ್ ಜಾವ್ನ್ ಉರ್ತೆಲಿ” ಮ್ಹಣ್ತಾ ತಾಚೊ ಆದ್ಲೊ ಎಕ್ಲೊ ವಿದ್ಯಾರ್ಥಿ. ತಾಣೆ ತುಳು ಭಾಷೆಚಿಯೊ ವಾಕ್ಸರಿ ಬರಂವ್ಕ್ ಸುರು ಕೆಲ್ಲಿ. ಪುಣ್ ತೊ ‘ಇ’ ಅಕ್ಷರಾ ಮ್ಹಣಾಸರ್ ಮಾತ್ ಪಾವ್‌ಲ್ಲೊ. ಹೆಂ ಪೂರಾ, ಆನಿ ತಾಣೆ ಲಿಖ್‌ಲ್ಲೆ ವ್ಯಾಕರಣಾಚೆ ಷರೆ ಹಾತ್-ಬರ್ದಿಂಚ್ ಉರ್ಲೆ. ಸಂಸ್ಕೃತ್ ತೊ ಶಿಕ್ಲೊ ಆನಿ ಸಾಂಗಾತಾಚ್ ಮಲಬಾರ್ ಆಸ್ತಾನಾ, ಮಲ್ಯಾಳಮ್ ಆನಿ ತಮಿಳ್ ಇಲ್ಯೊ ಇಲ್ಯೊ ಶಿಕ್ಲೊ.

ಪರ್ತುಗ್ ಮಿಶನರಿ ನಾನ್

ಮಾಘೇಯಿ ಹುಶಾರ್, ಮತಿನ್ ಚುರುಕ್, ಶಿಕ್ಪೆ ಮನಿಸ್. ತರ್‌ಯೊ ಕೊಲೆಜಿಂತ್, ವಿದ್ಯಾ-ಸಾಲಾಂತ್, ವಿದ್ಯಾರ್ಥಿಂ ಮಧೆಂ ತಾಕಾ ವೊಂಬೊಂಕ್ ನಾ. ಆಪ್ಲೆಂ ಕೆನರಾ ಚಾರಿತ್ರಿಕ್ ಪರಿಶೋಧನ್ ಆನಿ ತುಳು ವಾಕ್ಸರಿ ಸೊಡ್ತಾ; ಕಿತ್ಯಾಕ್, ಮನ್ಶಾಂಚಾ ಕೊಮ್ಪಾಂನಿ ಆನಿ ದುಃಖಿಸ್ತ್ ಘರಾಂನಿ ಖರ್ಯಾ ಆಪೊಸ್ತಲಾನ್ ವಚೊಂಕ್ ಆಸಾ, ಆನಿ ದೇವ್ ನಿವಾಸ್ ಕರ್ಚಾ, ಮುಖ್ಲ್ಯಾ ಸಂಸಾರಾಂತ್ಲಾ ಖರ್ಯಾ ಆನಿ ಸುಖಿ ಘರಾ ಥಂಯ್ ತಾಂಚೆಂ ಮನ್ ಉಬಾರಿಸೆಂ ಕರುಂಕ್ ಆಸಾ. ದೆಕುನ್ ಕೊಲೆಜಿಚಾ ಕಾಮಾ ಥಾವ್ನ್ ಸುಟ್ಕಾ ಮೆಳ್‌ಲಿಚ್ ಮಾಘೇಯಿ ಆಪ್ಣಾಕ್ ಅಧಿಕ್ ಮೊಗಾಚೆಂ ಜಾವ್ನಾಸ್‌ಲ್ಲೆಂ ಕಾಮ್ ಪರ್ತುಗ್ ಭರಾನ್ ಸುರು ಕರ್ತಾ. ಹೆಂಚ್ ಕಾಮ್ ತಾಕಾ ಮರಣಾಚೆ ಸ್ಥಿತಿಕ್ ವ್ಹರ್ನ್ ಪಾಯ್ತಾ.

ಕೂಳೂರ್, ಉಳ್ಳಾಲ್ ಆನಿ ಉಡ್ಪಿ ಮಿಸಾಂವಾಂನಿ ಮೆಳ್‌ಲ್ಲೆಂ ಜಯ್ತ್ ಹೆಂ ಕಾಮ್ ಮುಂದರ್ಸುಂಕ್ ತಾಕಾ ಧಯ್ ದಿತಾ. ಆಪ್ಲೆ ಸುರು ಕೆಲ್ಲೆಂ ಮಿಸಾಂವ್ ಕಾಮ್ ಕೊಣೆಂಚ್ ಫುಡೆಂ ಚಲವ್ನ್ ವ್ಹರಾನಾತ್‌ಲ್ಲೆಂ ಪಳೆವ್ನ್

ಅತ್ತೆ ಬಚಾವ್ ಕರ್ಚಾ ಕಾಮಾಕ್ ಆಪ್ಲೆಂ ಮನ್ ದೃಢ್ ಕರ್ತಾ. ವ್ಹಡಲಾಂಕಡೆ ಮಾಗೊನ್, ಪರಾತುನ್ ತಾಂಚಿ ಕಬ್ಲಾತ್ ಘೆತಾ. ಜೆಪ್ಪು ಸೆಮಿನರಿಕ್ ವಚೊನ್ ಮಹಿನ್ಯಾಚಿ ರೆತಿರ್ ಕರ್ತಾ ಆನಿ ಆಪ್ಲ್ಯಾ ನಿಮಾಣ್ಯಾ ಕಾಮಾಕ್ ತೊ ಭಾಯ್ರ್ ಸರ್ತಾ.

ನೆಲ್ಲಿಕುಂಜ

ದುಸ್ರ್ಯಾ ಜಾಗ್ಯಾಂಕ್ ಭೆಟ್ ದೀವ್ನ್, ಪಳೆವ್ನ್, ನಾರಾವಿಕ್ ಪರ್ತುನ್ ವೆತಾ. ಥಂಯ್ ಥಾವ್ನ್ ಬೆಳಾಕ್ ವೆತಾ. ಆನಿ ಉಪ್ರಾಂತ 1898 ದಸೆಂಬ್ರಾಂತ ಮಂಗ್ಳುರ್ ಥಾವ್ನ್ 40 ಮಯ್ಲಾಂ ಪಯಸ್, ಕಾಸರ್‌ಗೊಡ್ ಲಾಗಿಂ ನೆಲ್ಲಿಕುಂಜ ಮ್ಹಳ್ಳೊ ಜಾಗೊ ಆಪ್ಲ್ಯಾ ಕಾಮಾಕ್ ಸಾಂಗ್‌ಲೆಲ್ಲೊ ಮ್ಹಣ್ ಚಿಂತುನ್, ತೊಚ್ ಆಪ್ಲೆಂ ಮಿಸಾಂವ್ ರಾಣೆ ಜಾವ್ನ್ ವಿಂಚುನ್ ಕಾಡ್ತಾ. ಎಕಾ ಬ್ರಾಹ್ಮಣಾನ್ ದಿಲ್ಲ್ಯಾ ಲ್ಹಾನ್ಯಾ ಎಕಾ ಪರ್ಕಾಟ್ಯಾ ಕೊಡ್ಲ್ಯಾಂತ್ ಬಿದಾರ್ ಕರ್ತಾ.

1899 ಜನೆರ್ 28, ತೊ ಅಸೆಂ ಬರಯ್ತಾ: “ರಾನಾ ಮಧೆಂ ಸಿಂಪೊನ್ ಆಸ್ಚಾ ಲೊಕಾ ಖಾತಿರ್ ಮಿಸಾಂವ್ ರಾಣೆ ಸುರು ಕರುಂಕ್ ಥೊಡ್ಯಾ ದಿಸಾಂ ಆದಿಂ ಹಾಂವ್ ಹಾಂಗಾ ಆಯ್ಲಾಂ. ಮ್ಹಾಕಾ ಹಾಂಗಾಸರ್ ಮಸ್ತ್ ತೊಂದ್ರೆ ಆನಿ ಅಡ್ಚಣಿ ಆಸಾ ಜಾಲ್ಯಾರ್ಯೊ ವರ್ತೆಂ ಸಜಾಧಾನ್ ಭೊಗ್ತಾ. ದೆವಾಚೆಂ ವರ್ತೆಂ ಬೆಸಾಂವ್, ಅಧಿಕ್ ವರ್ತೆಂ ಬೆಸಾಂವ್. ಮ್ಹಜಾ ಜಿಣ್ಯೆಚೆ ನಿಮಾಣೆ ಥೊಡೆ ದೀಸ್ ಹ್ಯಾ ಲೊಕಾಕ್ ಬರೆಪಣ್ ಕರ್ಚಾಂತ್ ಹಾಂವೆಂ ಖರ್ಚುಂಕ್ ದೆಪಾನ್ ಸೊಡ್ಲಾಂ. ತಾಚೊ ಫಾವೊತೆ ಪರಿಂ ಉಪ್ಕಾರ್ ಬಾವ್ತುಂಕ್ ಮ್ಹಾಕಾ ತಾಂಕಾಸೆಂ ನಾ. ಹಾಂಗಾಸರ್ ಸಬಾರ್ ಆನಿ ವ್ಹಡ್ ಆಡ್ಕಳಿ ಆಸಾತ್.”

ಫೆಬ್ರೆರ್ 27 ತಾರಿಕೆರ್, ಪ್ರೊವಿನ್ಸಿಯಲಾಕ್ ಆಪ್ಲೆ ಬರಯಿಲ್ಲ್ಯಾ ಪತ್ರಾಂತ್ ತ್ಯಾ ಜಾಗ್ಯಾಚೆಂ ಆನಿ ಥಂಯ್ಚ್ಯಾ ಪ್ರಾಕೃತಿಕ ಸೊಭಾಯೆಚೆಂ ರಂಗಾಳ್ ವರ್ಣನ್ ತೊ ದಿತಾ ಆನಿ ಆಪ್ಲ್ಯಾ ಘರಾ ವಿಷ್ಯಾಂತ್ ತೊ ಮ್ಹಣ್ತಾ:

“ವೊಣದಿ ಮಾತೈಚ್ಯೊ, ಥಂಯ್ ಥಂಯ್ ಫುಟ್ಲ್ಯಾತ್ ಆನಿ ವ್ಹಡ್ಲೆ ಬುರಾಕ್ ಪಡ್ಲ್ಯಾತ್. ವೊತ್, ವಾರೆಂ, ಪಾವ್ ಜನೆಲಾಂತ್ಲ್ಯಾನ್ ಮ್ಹಳ್ಳ್ಯಾ ಬರಿ ಭಿತರ್ ರಿಗ್ತಾತ್. ಧರ್ಣ್ ಮಾತೈಚೆ, ಪಾಕೆಂ ಕುಂಬು ಜಾಲಾಂ.

ಮಂಥೆಗಾತ್ ದೋನ್ ತಗ್ಗೊ ವೊಣದಿ ಆಸೊನ್, ಘರ್ ತೀನ್ ವಾಂಟೆ ಕೆಲಾಂ-
 ಏಕ್ ವಾಂಟೊ ರಾಂದ್ವಾಕ್, ದುಸ್ರೊ ರಾವೊಂಕ್, ತಿಸ್ರೊ ಕೊಪೆಲಾಕ್.
 ಹಾಂತುಂ ಪವಿತ್ರ್ ಸಾಕ್ರಾಮೆಂತ್ ದವರ್ಲಾ. ವೊಣದ್ ಪೊಕರ್ನ್, ಫೊಳೆಂ
 ಬಸವ್ನ್ ಆಲ್ತಾರ್ ಕೆಲ್ಯಾ.” ತಾಚೆಂ ಸದಾಂಚೆಂ ಜೆವಾಣ್ ಶಿತ ವ ಪೆಜ್.
 ಕಾಫಿಯೆಕ್ ಮಂಗ್ಳುರ್ ಥಾವ್ನ್ ವೆಲ್ಲೊ ಸುಕೊ ಉಂಡೊ ಆನಿ ಟಿನ್ನಾಚೆಂ
 ದೂದ್. ಲೊಕಾಚಿ ಭಾಸ್ ಕನ್ನಡ, ಮಲ್ಯಾಳಮ್, ತುಳು ಆನಿ ಕೊಂಕ್ಣಿ
 ಸರ್ತಿ-ಭರ್ತಿ. ಸುರ್ವೆರ್ ಹಿಂದ್ವಾಂ ಮಧೆಂ ವಾವ್ರುಂಕ್ ಸಂದ್ರಾಪ್ ನಾತ್
 ಲ್ಲ್ಯಾನ್, ಕ್ರಿಸ್ತಾಂವ್ ಭುರ್ಗ್ಯಾಂಕ್ ದೊತೊರ್ನ್ ಶಿಕಯ್ತಾ.

ಮಾಘೇಯಿ ಆಪ್ಲ್ಯಾ ಪತ್ರಾಂತ್ ಬರಯ್ತಾ: “ಇತ್ಲೆ ಕಷ್ಟ್, ಆಸಲಿ
 ಅಡ್ಜಣಿ, ಆನಿ ಇತ್ಲೊ ಆಡ್ಕಳಿ ಆಸಾತ್, ದೆವಾಚಾ ಪ್ರತ್ಯೇಕ್ ಆಪವ್ಣ್ಯಾವಿಣೆ
 ಕೊಣಾಯ್ ವರ್ವಿಂ ಚಡ್ ದೀಸ್ ಸೊಸುಂಕ್ ಆಸಾಧ್ಯ್. ದೆವಾಚಿ ಸಸಾಯ್
 ಮ್ಹಾಕಾ ಸಾಂಬಾಳ್ತಾ. ಹಾಂವ್ ಮಿಶಾಲ್‌ಭರಿತ್ ಆಸಾಂ. ಸಾಂಗಾತಾಚ್
 ಹ್ಯಾ ಆಡ್ಕಳಿಂ ಮಾರಿಫತ್ ದೇವ್ ಮ್ಹಜಿ ಧಿರಾಸಾಣ್ ಪಾರ್ಕೆತಾ. ಹೆಂ
 ಸರ್ವ್ ಹಾಂವ್ ಬರ್ಯಾ ಮನಾನ್ ಸೊಸ್ತಾಂ. ಹಾಂವೆಂ ಆತಾಂ ವೊಂಪ್ಚೆಂ
 ಹೆಂ ಬಿಂ ಮುಖಾರ್ ಧಾರಾಳ್ ಫಳ್ ದಿತೆಲೆಂ.”

ಮೊ! ಕಾವಾದಿನಿ ಬರಯ್ತಾ: “ನೆಲ್ಲಿಕುಂಜಾಂತ್ ಮಾಘೇಯಿ ಬಾಪಾಕ್
 ವರ್ತ್ಯಾ ಸೊಸ್ಣಿಕಾಯೆಚಿ ಗರ್ಜ್ ಆಸಾ. ಭುರ್ಗ್ಯಾಂಕ್ ಇಸ್ಕೊಲ್ ಸುರು
 ಕರುಂಕ್ ತಾಣೆ ತಯಾರಾಯ್ ಕೆಲಿ. ಗೋವಳ್ ಫಾಲುಂಕ್ ಕುಲ್ಕಾರ್
 ಮ್ಹಳ್ಳೆನಾಂತ್. ಉಪ್ರಾಂತ್ ತಾಚೊ ಉಪದೇಶಿ ಪಿಡೆಂತ್ ಪಡ್ಲೊ, ಆನಿ
 ಮಂಗ್ಳುರ್ ಥಾವ್ನ್ ನವ್ಯಾಕ್ ಧಾಡುಂಕ್ ಪಡ್ಲೆಂ. ಆಂಗಾರ್ ರುವಾಂ
 ಉದೆಲ್ಲೆ ವರ್ವಿಂ ತೊಚ್ ಅಸ್ವಸ್ಥ್ ಜಾಲೊ. ಆತಾಂ ಬರೊ ಜಾಲಾ
 ಮ್ಹಣ್ತಾ. ಕ್ರಿಸ್ತಾಂವ್ ಭುರ್ಗ್ಯಾಂಕ್ ದೊತೊರ್ನ್ ತೊ ಶಿಕಯ್ತಾ. ತೆ
 ಹಿಂದ್ವಾಂಚಾ ಭುರ್ಗ್ಯಾಂಬರಿಂಚ್ ಆಸಾತ್: ದೊತೊರ್ನ್ ಕಾಂಯಿಂಚ್
 ನೆಣಾಂತ್, ಶಿಕ್ವೆಂ ಮನ್ ತಾಂಕಾಂ ನಾ, ಶಿಕಯ್ಲ್ಯಾರ್‌ಯಿ ಸಮ್ಜಾನಾ.
 ಶಿಕೊಣೆಕ್ ಯೇಚ್ಚ್ ನಾಂತ್.”

ಭುರ್ಗ್ಯಾಂಕ್ ಇಸ್ಕೊಲ್ ಆಸಾ ಕರ್ನ್, ಭುರ್ಗ್ಯಾಂ ಮಾರಿಫತ್
 ವ್ಹಡಾಂಚೆಂ ಮನಾಂ ವ್ಹಯ್ ಕರುಂಕ್ ತಾಣೆ ಪಳೆಲೆಂ. ವರ್ತ್ಯೆ ವಾಂವ್ಪಿನ್
 ಇಸ್ಕೊಲಾಕ್ ಗೋವಳ್ ಫಾಲ್ ಜಾತಾನಾ ತಾಚೊ ಮೆಸ್ತಿ ಮಲೇರಿಯಾ
 ತಾಪಾನ್ ನಿದ್ಲೊ, ಆನಿ ತಾಕಾ ಮಂಗ್ಳುರ್ ಪಾಟಿಂ ಧಾಡುಂಕ್ ಪಡ್ಲೆಂ.

ಥೊಡ್ಡಾ ಘರಾಂಚಿ ತಾಣೆ ವಳಕ್ ಕೆಲಿ, ಆನಿ ಥೊಡ್ಡಾ ಭುರ್ಗ್ಯಾಂಕ್ ಮೊರ್ನಾ ಕಾಳಿಂ ಬಾಪ್ತಿಜ್ಮ್ ದಿಲೊ.

ಮಾಘೇಯಿ ನೆಲ್ಲಿಕುಂಜ ಗೆಲ್ಲ್ಯಾ ವೆಳಾರ್ ಮೊ! ಕಾವಾದಿನಿ ಪ್ರೊವಿನ್ಸಿಯ ಲಾಕ್ ಬರಯ್ತಾ (11-9-1898):

ಮಿಸಾಂವ್ ತಾಣೆ ಆರಂಭ್ ಕರುಂಕ್ ಯೋಗ್ಯ್ ಜಾಲ್ಲೊ ಜಾಗೊ ಸೊಧುನ್ ಕಾಡುಂಕ್ ಮಾಘೇಯಿ ಗೆಲ್ಯಾತ್ಯಾ ಹಪ್ಪಾಂತ್ ಭಾಯ್ರ್ ಸರ್ಲಾ. ಪಯ್ಲೆಂ ಪುತ್ರೂರ್ ಫಿರ್ಗಜೆಂತ್ ಪಾನಾಜಿ ವೆತಾ. ಥಂಯ್ ಸಮಾ ಜಾಂವ್ಕ್ ನಾ ಮ್ಹಣ್ ದಿಸ್ತಾ. ದುಸ್ರಿ ಸುವಾತ್ ಪಳೆಂವ್ಕ್ ಬೆಳಾ ವೆತಾಂ ಮ್ಹಣ್ ಬರಯ್ತಾ, ನಾತ್ಲ್ಯಾರ್ ಕೊಕ್ಕಡಾ, ಥಂಯ್ ಸಮಾ ನಾತ್ಲ್ಯಾರ್ ಕೇಳಾ ವ ಬೆಂದೂರ್. (ಬೈಂದೂರ್?)

“ಹ್ಯಾಚ್ ಮಹಿನ್ಯಾಂತ್ ಏಕ್ ಮಿಸಾಂವ್ ತಾಣೆ ಉಗ್ತೆಂ ಕರ್ಚೊ ಆಮ್ಚೊ ಇರಾದೊ.

“ದುಸ್ರೊ ಕೊಣ್ ಜಾಲ್ಯಾರ್ಯೊ ಪುತ್ರೂರ್ ಥಾವ್ನ್ ಪಾನಾಜಿ ಹ್ಯಾ ಪಾವ್ಲಾಂತ್ ರಬ್ಬರಾಚೆ ಬೂಟ್ಸ್ ನಾಸ್ತಾಂ ವೆತೊನಾ. ಪುಣ್ ಆಸಲ್ಯಾ ಸಂಗಿಂನಿ ಮಾಘೇಯಿ ಬಾಪಾಕ್ ಬೂದ್ ಸಾಂಗ್ಚಿ ವ್ಯರ್ಥ್. ತರ್ಕ್ ಕರ್ನ್ ಉಪ್ಕಾರ್ ನಾ.”

26-9-1898 ನವ್ಯಾನ್ ಬರಯ್ತಾ:

“ಆಜ್ ಸಕಾಳಿಂ ಮಾಘೇಯಿ ಪಾನಾಜಿ ಥಾವ್ನ್ ಬೆಳಾ ವೆತಾ. ಪಾನಾಜಿ ಪ್ರಾಸ್ ಬೆಳಾ ಮಿಸಾಂವ್ ಕಾಮಾಕ್ ಚಡ್ ಅನ್ಕೂಲ್ ಜಾಯ್ತಾಗಿ ಮ್ಹಣ್ ಪಳೆಂವ್ಚೊ ತಾಚೊ ಇರಾದೊ. ಗೆಲ್ಯಾತ್ಯಾ ಹಪ್ಪಾಂತ್ ಪಾವ್ ಚಡ್ ಆಸಲ್ಲ್ಯಾನ್ ತಾಕಾ ವಚೊಂಕ್ ಜಾಂವ್ಕ್ ನಾ.”

3-10-1898 ತೊ ಬರಯ್ತಾ:

“ಬೆಳಾ ಥಾವ್ನ್ 9 ಮಯ್ಲಾಂ ಪಯ್ಸ್ ನೆಲ್ಲಿಕುಂಜ ಹಳ್ಳಿ ಆಪ್ಣಾಕ್ ಯೋಗ್ಯ್ ಸುವಾತ್ ಮ್ಹಣ್ ತೊ ಲೆಖ್ತಾ. ಥಂಯ್ಸ್ ಆಸಪಾಸ್ 15 ಕ್ರಿಸ್ತಾಂವ್ ಕುಟ್ಮಾಂ ಆಸಾತ್. ಆನಿ ಇತರ್ ಜಾತಿಂಚೊ ಸಾದೊ ಬರ್ಯ್ ಮನಾಚೊ ಲೋಕ್ ಹೊ. ಹಾಂಗಾಯೊ ದೆಂವ್ಚಾರಾಚೊ ಹಾತ್ ದಿಸ್ತಾ. ಕಿತ್ಯಾಕ್ ತೊ ಬರಯ್ತಾ: ‘ನೆಲ್ಲಿಕುಂಜ ವೆಚ್ಚಿ ವಾಟೆರ್ ಅವ್ಹಡ್ ಘಡ್ಲೆಂ. ಮರಣ್ ದಾತಾಕ್ ತೆಂಕೊನ್ ಆಸ್ಲೆಂ’.

2-11-1898 ಫ್ರಾಂಕೆಟಿ ಬಾಪ್ ಪ್ರೆವಿನಿಯಲಾಕ್ ಬರಯ್ತಾ:

“ ಕ್ರಿಸ್ತಾಂವಾಂಕ್ ಮಾಗ್ಣಿಂ ಶಿಕಂವ್ಕ್, ಕುಮ್ನಾರಾಂ ಆಯ್ಕೊಂಕ್, ಇತ್ಯಾದಿ ಕೊಂಕ್ಣಿ ಭಾಸ್ ಜಾಣಾ ಆಸ್ತಾ ಥೊಡ್ಯಾಂ ಪಯ್ಕಿ ಮಾಘೇಯಿ ಬಾಪ್ ಎಕ್ಲೊ. ತೊ ಸಕ್ಕಡ್ ಭಾಸೊ ಇಲ್ಯೊ ಇಲ್ಯೊ ಜಾಣಾ. ತೊ ಅಕ್ರಿಸ್ತಾಂವಾಂ ಮಧೆಂ ಮಿಸಾಂವ್ ತಾಣೆ ಉಘಡುಂಕ್ ವೆಚಾರ್ ಆಸಾ. ತೊ ನಿಜಾಕ್ಯೊ ಭಾಗೆವಂತೆ ಮನಿಸ್. ತರ್ಯೊ ಮಿಸಾಂವ್ ಕಾಮಾಕ್ ಫಾವೊ ಜಾಲ್ಲ್ಯೊ ಮ್ಹಣ್ ಕೊಣ್ಯೊ ಲೆಕಿನಾ. ಜಾಲ್ಯಾರ್ಯೊ ಕೊಲೆಜೆಂತ್ ತಾಕಾ ಸಮಾ ಪಡಾನಾತ್‌ಲ್ಲ್ಯಾನ್ ವ್ಹಡಿಲಾಂನಿ ತಾಕಾ ಧಾಡಿಜಾಯ್ ಪಡ್ಲೆಂ. ತೊ ಏಕಾ ಪ್ರತ್ಯೇಕ್ ಥೆರಾಚೊ. ಆಪ್ಲ್ಯಾಚ್ ಆಲೋಚನ್ಯಾಂಚೊ. ದಿಸಾಚೆಂ 18 ಪೂರಾಂ ಆಪ್ಲ್ಯಾ ಕುಡಾಂತ್ ಬಸೊನ್ ಶಿಕೊಂಕ್, ವಾಚುಂಕ್, ಬರಂವ್ಕ್ ಸಾಂಗ್‌ಲ್ಲ್ಯೊ ತಸಲೊ. ವಿವಿಧ್ ಥೆರಾಂಚಾ ಮನ್ಶಾಂ ಮಧೆಂ ಹೆಳೊಂಕ್ ಆನಿ ತಾಂಚೆಂ ಮನಾಂ ವ್ಹಯ್ ಕರುಂಕ್ ತಾಕಾ ಕಳಾನಾ. ಸಕ್ವಾಂಕ್ ಫಾವೊತ್ಯಾ ಥೆರಾನ್ ಚೆಲಂವ್ಕ್ ತಾಚೆ ವರ್ವಿಂ ಜಾಯ್ತಾ. ಅಕ್ರಿಸ್ತಾಂವಾಂ ಮಧೆಂ ವಾವುರ್ಚೆಂ ದೆಣೆ ಆಪ್ಲ್ಯಾಕ್ ಆಸಾ ಮ್ಹಣ್ ತೊ ದೃಢ್ ಪಾತ್ಯೆತಾ. ತಾಚಾ ಉದಾರ್ ಮನಾಕ್ ದೇವ್ ಬೆಸಾಂವ್ ದಿತಲೊ.”

ನೆಲ್ಲಿಕುಂಜ ಆಸ್ತಾನಾ ತಾಣೆ ಏಕ್ ಪಾವ್ಟಿಂ ಆಪ್ಲ್ಯಾ ಕಾಮಾ ವಿಷ್ಯಾಂತ್ ಆಪ್ಲೆ ದೊಗಿ ಭಯ್ಣಿಂ ಪಯ್ಕಿ ಎಕ್ಲೆಕ್ ಪತ್ರ್ ಬರಯಿಲ್ಲ್ಯಾ ವಳಾರ್ ತಾಕಾ ತಿಣೆ ಅಸಿ ಜಾಪ್ ಬರಯ್ಲಿ:

“ ತುಜಾ ಮಿಸಾಂವಾಚೆಂ ಆನಿ ಥಂಯ್ ಆಸ್ತಾ ಕಷ್ಟಾಂಚೆಂ ವರ್ಣನ್ ಹಾಂವೆಂ ಬೋವ್ ಚೀತ್ ದೀವ್ನ್ ವಾಚ್ಲೆಂ; ಪುಣ್ ಎದೊಳ್‌ಚ್ ಪ್ರಾಯೆನ್ ಆನಿ ಪುರಾಸಾಣೆನ್ ಲಾಚಾರ್ ಜಾಲ್ಲ್ಯಾ ಎಕ್ಲ್ಯಾನ್ ಇತ್ಲೆಲೆಂ ಖಾವ್ನ್-ಜೀವ್ನ್ ಜಿಯೆಂವ್ಚೆಂ ಪಳೆವ್ನ್ ಮ್ಹಾಕಾ ವರ್ತಿ ಖಿಂತ್ ಭೊಗ್ತಾ. ಜಾಲ್ಯಾರ್ಯೊ, ತುಜಾ ಘರಾ ದೈವಿಕ್ ಸಯ್ರೊ ಆಸ್‌ಲ್ಲ್ಯಾನ್, ಕಸೆಂ ಪಳೆ ತುಜೊ ಪಾತ್ರೊನ್, ನಾಂ ಫ್ರಾನ್ಸಿಸ್ ಸಾವೆರ್ ಆಪ್ಲೆ ಮ್ಹಿನತೇ ಆನಿ ಕಷ್ಟಾಂ ಮಧೆಂ ಪವಿತ್ರ್ ಸಾಕ್ರಾಮೆಂತಾಂತ್ಲಾ ಆಪ್ಲ್ಯಾ ಸೊವಿಯಾಚಾ ಪಾಯಾಂಥೆಳಾ ತ್ರಾಣ್ ಜೊಡ್ತಾ ಲೊಗೀ, ತಸೆಂ ತುಂವೆಯೊ ಕರ್ಯೆತ್ ಮ್ಹಣ್ ಚಿಂತುನ್ ಮ್ಹಾಕಾ ಧಾದೊ ಸ್ಕಾಯ್ ಭೊಗ್ತಾ. ಹಾಂವ್ ಚಡ್ ಕಾಳ್ ವಾಂಚ್ಚೊ ಭರ್ವಾಸೊ ಮ್ಹಾಕಾ ನಾ. ತರ್ಯೊ, ತುಂ ವಾಂಚ್ತಾಯ್ ಪರ್ಯಾಂತ್ ಮ್ಹಾಕಾಯೊ ವಾಂಚೊಂಕ್ ಮನ್ ಆಸಾ. ತವಳ್ ತುಜಾ ಕಾಳ್ಜಾಕ್ ಲಾಗಿಲೆಂ ಮ್ಹಳ್ಳೆಂ ಕೊಣ್ ಏಕ್

ಆಸಾ ಮ್ವಣ್ ಜಾಲೆಂ. ದೆಕುನ್ ತುಂ ಜೀವಂತ್ ಆಸಾಯ್ ಮ್ವಣ್ ಆಯ್ಕಾತಾಂ ಪರ್ಯಾಂತ್ ಹಾಂವ್ ಧಯ್ರಾನ್ ಆಸ್ತೆಲಿಂ."

ಬಹುಶಃ ಹೆಂ ಪತ್ರ್ ತಾಚಾ ಮರಣಾಚಾ ಥೊಡ್ಯಾಚ್ ದಿಸಾಂ ಆದಿಂ ತಾಕಾ ಪಾವ್ಲೆಂ ಆಸ್ತೆಲೆಂ.

ಮೊ! ಕಾವಾದಿನಿಕ್ ಬರಯಿಲ್ಲಾ ಪತ್ರಾಂತ್ ಮಾಘೇಯಿ ಮ್ವಣ್ತಾ: "ಮ್ವಜೆ ಭಿತರ್ ಭೊಗ್ವೆಬರಿ ಹಾಂವಂ ಸಾಂಗ್ಚೆಂ ಜಾಲ್ಯಾರ್. ಹಾಂವ್ ಕುಂಬ್ಯಾ ಥಾವ್ನ್ ಬೆಳಾಕ್ ವತಾನಾ ದೆವಾನ್ ಮ್ಹಾಕಾ ಸೂಚನ್ ದಿಲಾಂ. ಆನಿ ಹೆಂ ಸೂಚನ್ ಹಾಂವ್ ನೆಲ್ಲಿಕುಂಜ ಪಾವ್ಲೆಲ್ಲಾ ವೆಳಾರ್ ಥಿರ್ ಜಾಲಾಂ. ಹೊಚ್ ಮ್ವಜೊ ವಿಶೆವ್, ಹಾಂವ್ ಹಾಂಗಾಚ್ ರಾವ್ತಲೊಂ." ಚತ್ರಾಯೇನ್ ವಿಂಚ್ಲೆಂ ವಿಶೇಸ್ ಅರ್ಥಾಚೆಂ ಉತ್ರಾಂ ಹಿಂ. ಹ್ಯಾ ಉತ್ರಾಂಕ್ ಸಾದೊ ಅರ್ಥ್ ಆಸಾ: "ಹಾಂವ್ ಹಾಂಗಾ ಮ್ವಜೆಂ ಮಿಸಾಂವ್ ಸ್ಥಾಪನ್ ಕರ್ತಾಂ." ಹ್ಯಾಚ್ ಅರ್ಥಾರ್ ಮೊ! ಕಾವಾದಿನಿ ತಾಚೆಂ ಪತ್ರ್ ವಾಚ್ತಾ. ಆದಿಂ ಉಣ್ ಮ್ವಳ್ಯಾರ್ ದೋನ್ ಪಾವ್ಲಿಂ ತಾಣೆ ಮ್ವಳ್ಳೆಂ ಆಸಾ: "ಅಂತಸ್ಕರ್ನಾಂತ್ ಮ್ಹಾಕಾ ಕಿತೆಂಗಿ ವಿಶೇಸ್ ಭೊಗ್ತಾ." ಮುಖಾರ್ ಘಡೊಂಕ್ ಆಸ್ಚಾ ಘಡಿ ತಾಚೆಂ ಸೂಚನ್, ಲಾಗಿಂಚ್ ಆಸ್ಚಾ ಮರಣಾಚೆ ಸಾವ್ಣಿ ತಾಚೆರ್ ಪಡ್ಲಿಗಿ? ಜಾಂವ್ಕ್ಯೊ ಪುರೊ. ತಾಚೆಂ ಉತ್ರಾಂ ಏಕ್ ಪ್ರೊಫೆಸಿ ಜಾಂವ್ಕ್ ಪಾವ್ತಾತ್.

ಮುಂಗ್ಕುರಾಂತ್ಲ್ಯಾಂ ಪಯ್ಕಿ ಅತೀ ಶಿಕ್ಷೆ, ವಿದ್ಯಾ-ಕ್ಷೇತ್ರಾಂತ್ ಇತ್ಲೆಂ ಬರೆಪಣ್ ಕರ್ಯೆತ್ ಆಸ್ಲೊ ವಿದ್ವಾಂಸ್, ಸಕ್ಕಡ್ ಸೊಡ್ತಾ, ಆನಿ ಆತ್ಮೆ ಬಚಾವ್ ಕರ್ಚೆ ಉರ್ಬೆನ್ ಭರೊನ್ ಮಿಶನರಿ ಜಾವ್ನ್ ಅಟ್ವಾಂಗ್ ರಾನ್ ಸುವಾತೆರ್ ನೆಲ್ಲಿಕುಂಜ ವತಾ, ಲೊಕಾಚೆ ಚಾಲ್ತಿ ಭಾಸ್ ಶಿಕ್ತಾ. ತಾಚೆಂ ಪ್ರಾಯ್ಚಿತ್, ದುಬ್ಳಿಕಾಯ್, ಹವ್ಯಾಚೆ ಉಪದ್ರ್, ಪಾವ್ಲಿಲೆ ದೀಸ್..... ಸೆಕ್ಕಡ್ ಸಾಂಗಾತಾ ಮೆಳೊನ್ ತಾಚೆ ಭಲಾಯ್ಕೆಚೊ ವಿಭಾಡ್ ಕರ್ತಾತ್. ತೊ ಆನಿ ತಾಚಾ ಸಾಂಗಾತಾಚೆ ದೊಗ್ ಭುರ್ಗಿ ಮಲೇರಿಯಾ ತಾಪಾನ್ ನಿದ್ತಾತ್. ತೀನ್ ಪಾವ್ಲಿಂ ಮಿಸಾ ವೆಳಾರ್ ತಾಕಾ ದೊಳ್ಯಾಂಕ್ ಕಾಳೊಕ್ ಯೆತಾ. ಸನ್ವಾರಾ, 1899 ಮೇ 27 ತಾರಿಕೆರ್ (ತಾಣೆ) ಭೆಟಯಿಲ್ಲೆಂ ಬಲಿದಾನ್ ತಾಚೆಂ ನಿಮಾಣೆ ಜಾಂವ್ಕ್ ಪಾವ್ಲೆಂ.

ಪುಣ್ ತೊ ತಾಪಾಚೆ ಪರ್ವಾ ಕರಿನಾ. ತಾಪ್ ಸುಟ್ಲೊ ಮ್ವಣ್ ಚಿಂತಾ ಆನಿ ಕಾಮಾಕ್ ಲಾಗ್ತಾ. ಆಯ್ಕಾರಾ 28 ತಾರಿಕೆರ್, ತಾಪಾನ್ ಅಂಕುಡ್ಚಾ ತ್ಯಾ ದೊಗಾಂ ಭುರ್ಗ್ಯಾಂಕ್ ತೊ ಜೊಯ್ಲಾಂಚಾ ಗಾಡಿಯೆರ್

ಫಾಲಸ್ ಮುಂಗ್ಕುರ್ ಆಸ್ಪತ್ರೆಕ್ ಧಾಡ್ತಾ. ತೆ ಕಂಕ್ನಾಡಿ ಆಸ್ಪತ್ರೆಂತ್ ಬರೆ ಜಾತಾತ್. ಭುಗ್ಯಾಂ ಪುಸ್ ಆಪುಣ್‌ಂಚ್ ಚೆಡ್ ಪಿಡೆಸ್ತಾ, ಆನಿ ವಯ್ನಾಚಿ ಚೆಡ್ ಗರ್ಜ್ ಆಪ್ಣಾಕ್ ಆಸ್‌ಲ್ಲಿ, ಜಾಲ್ಯಾರ್‌ಯೊ ಭುಗ್ಯಾಂ ಥಂಯ್ ಆಪ್ಲಿ ಜವಾಬ್ದಾರಿ ತೊ ಪಾಳ್ತಾ. ತೈಚ್ ಗಾಡಿಯೆರ್ ತಾಕಾಯೊ ಯೆವ್ಕೆಂ, ತರ್‌ಯೊ ತೊ ಯೇನಾ.

ತಾಚೊ ತಾಪ್ ಚಡ್ತಾ. ತಾಪಾ ವಿರೋಧ್ ಝುಜೊಂಕ್ ತೊ ಪಳೆತಾ. ಸದಾಂಚೆಂಚ್ ಕಾಮ್ ಆನಿ ಖಾಣ್ ತೊ ಮುಂದರ್ಸಿತಾ. ಮುಂಗ್ಕುರ್ ಆಯ್ಲ್ಯಾರ್ ನೆಲ್ಲಿಕುಂಜ ಮಿಸಾಂವಾಚಿ ಆನಿ ಆಪ್ಲೆ ಭಲಾಯ್ಕೆಚಿ ನೀಜ್ ಸ್ಥಿತಿ ವ್ಹಡಿಲ್ ಸಮ್ಜಾತಿತ್ ಜಾಲ್ಯಾರ್ ಆಪ್ಣಾಕ್ ತೆ ಪಾಟಿಂ ವಚೊಂಕ್ ಸೊಡ್ತಿತ್‌ಗಿ? ಆಪುಣ್ ಪಾಟಿಂ ವಚಾನಾ ಜಾಲ್ಯಾರ್ ಮಿಸಾಂವಾಚಿ ಗತ್ ಕಿತೆಂ ಜಾಯ್ತ್ ಮ್ಹಳ್ಳೆಂ ಭೈಂ ತಾಕಾ ಆಸ್‌ಲ್ಲೆಂ ಜಾವ್ಕೆತ್. ಸಾಂಗಾತಾಚ್ ಆಪ್ಲಿ ಭಲಾಯ್ಕಿ ಸುಧ್ರಾತ್ ಮ್ಹಳ್ಳಿ ಆಶಾಯೊ ತಾಕಾ ಆಸ್‌ಲ್ಲಿ ಜಾಂವ್ಕ್ ಪುರೊ.

ತ್ಯಾ ವೆಳಾರ್ ಮುಂಗ್ಕುರ್-ನೆಲ್ಲಿಕುಂಜ ಆಸ್ಚಿ 40 ಮಯ್ಲಾಂಚಿ ಪಾಯ್-ವಾಟ್ ರಾನಾಂತ್ಲ್ಯಾನ್ ವ್ಹಾಳಾಂತ್ಲ್ಯಾನ್ ಬೋವ್ ಕಷ್ಟಾಂಚಿ. ಆತಾಂಚೆಬರಿ ನಹಿಂ. ತಾಣೆ ಧಾಡ್‌ಲ್ಲ್ಯಾ ಪಿಡೆಸ್ತಾ ಭುಗ್ಯಾಂನಿ ಸಾಂಗ್‌ಲ್ಲೆಂ ವ್ಹಡಿಲಾಂಕ್ ಸಮ್ಜೊಂಕ್ ನಾ. ತೊ ಜಾವ್ನ್ ಗಾಡಿಯೆರ್ ಯೇಂವ್ಕ್ ನಾ, ಆಪುಣ್ ಅಸಲೆ ಸ್ಥಿತಿರ್ ಆಸಾಂ ಮ್ಹಣ್ ತಾಣೆ ವ್ಹಡಿಲಾಂಕ್ ಕಳೆಂವ್ಕಾಯೊ ನಾ. ತಸೆಂ ಜಾಲ್ಲ್ಯಾನ್ ವ್ಹಡಿಲಾಂಕ್ ತಾಚಿ ನೀಜ್ ಸ್ಥಿತಿ ಕಳಿತ್ ನಾತ್‌ಲ್ಲಿ.

ಮಾಘೇಯಿ ಎಕ್ಲೊಚ್ ಆಸ್‌ಲ್ಲೊ ಜಾಲ್ಯಾರ್‌ಯೊ, ಆಸ್ಪಾಸ್ಪಾ ಲೊಕಾನ್ ತಾಕಾ ಸಾಂಡುಂಕ್ ನಾ. ತಾಚಾ ಘರಾ ಭಾಯ್ರ್ ರಾವೊನ್ ತೆ ಆಸ್‌ಲ್ಲೆ. ಪುಣ್ ತ್ಯಾ ಸಾದ್ಯಾ ನೆಣಾರಿ, ಅಶಿಕ್ಪಿ ಜಣಾಂಕ್ ಗೊರ್ಯಾ ಪಾದ್ರ್ಯಾಬಾಚಿ ಭಲಾಯ್ಕಿ ವಿಷ್ಯಾಂತ್, ತಾಚಾ ಗರ್ಜಾಂ ವಿಷ್ಯಾಂತ್, ಜಾಯ್-ನಾಕಾ ವಿಷ್ಯಾಂತ್ ಕಿತೆಂ ಕಳಿತ್? ಎಕ್ ಜಣ್ ಸರ್ತೆನ್ ಕೆದಾಳಾಯೊ ತಾಚಾ ಘರಾ ಆಸ್ತಾಲೊ. ಆಪಯ್ಲ್ಯಾ ಖರಿತ್ ಕೂಡಾ ಭಿತರ್ ಯೇನಾಯೆ ಮ್ಹಣ್ ಸಾಂಗ್‌ಲ್ಲೆ ವರ್ವಿಂ ತೊ ಸೊಪ್ಯಾರ್ ಬಸ್ತಾಲೊ.

ಭುಗ್ಯಾಂಕ್ ಮುಂಗ್ಕುರ್ ಧಾಡ್ತಚ್, ತೊ ಮೇ 29 ತಾರಿಕೆರ್ (ಸೊಮಾರಾ), ಜಾಗ್ಯಾಚಾ ಧನಿಯಾಕ್ ಶ್ರೀ ರಾಮಕೃಷ್ಣ ಭಟಾಕ್ ಆಪ್ಲ್ಯಾ ಗರ್ಜಾಂನಿ ಕುಮಕ್ ಕರುಂಕ್ ಮ್ಹಣ್ ಆಪಂವ್ಕ್ ಧಾಡ್ತಾ. ತೊ ಆಯಿಲ್ಲೊ ಜಾಲ್ಯಾರ್‌ಯೊ, ಮಾಘೇಯಿಕ್ ಕಾಂಯ್ ತಾಂಕಾನಾತ್‌ಲ್ಲ್ಯಾನ್ ದುಸ್ರ್ಯಾ

ದಿಸಾ ಪಳೆವ್ಯಾಂ ಮ್ಹಣ್ ತಾಕಾ ಪಾಟಿಂ ಧಾಡ್ತಾ. ತ್ಯಾಚ್ ದೀಸ್ ತೊ ಬೆಳಾ ಆಸ್‌ಲ್ಲಾ ರುಜಾರ್ ಲುವಿಸ್ ಬಾಪಾಕ್ ಆಪ್ಣಾಕ್ ಮಿಸಾಕ್ ಹೋಸ್ತು ಜಾಯ್ ಮ್ಹಣ್ ಸಾಂಗೊನ್ ಧಾಡ್ತಾ. ಪುಣ್ ಆಪ್ಲ್ಯಾ ಅಸ್ತಸ್ಥಾ ವಿಷ್ಯಾಂತ್ ಏಕ್ ಸಬ್ದ್ ಸಾಂಗಾನಾ. ತಾಕಾ ಬಾವ್ಡ್ಯಾಕ್ ಸೆಜುರಾ ಚಲ್ಲ್ಯಾ ಬಿರ್ಮತೆಚಾ ಸನ್ನಿವೇಶಾಚಿ ಕಾಂಯಿಂಚ್ ಖಬಾರ್ ನಾತ್‌ಲ್ಲಿ. ದುಸ್ರ್ಯಾ ದಿಸಾ ಲುವಿಸ್ ಬಾಪ್ ಹೋಸ್ತು ಧಾಡ್ನ್ ದೀವ್ನ್ ಕಾಸಗೋಡ್ ವತಾ.

ಸದಾಂಚೆಬರಿ ಮಾಫೇಯಿ ಇಲ್ಲಿ ಪೆಜ್ ಆನಿ ದೂದ್ ಕಾಣ್ಚೆತಾ. ಪುಣ್ ಪೆಜ್ ಮೊಂಕೊನ್ ಗೆಲ್ಲಾನ್, ಜಣಾಕ್ ಆಪವ್ನ್ ಕುಂಕ್ಡಾಚೊ ಕಾಲ್ಡ್ ಕಸೊ ಕರ್ಚೊ ಮ್ಹಣ್ ಶಿಕಯ್ತಾ. ತೊ ಎಕ್ಲೊ ಕೊಂಬಿ ಮಾರ್ನ್. ಸುಟಿ ಕರ್ನ್, ಥೊಡೊ ವೇಳ್ ಉಕಡ್ನ್, ಕಾಲ್ಡ್ ಮಾಫೇಯಿಕ್ ಪಿಯೆಂವ್ಕ್ ದಿತಾ. ದಾಕ್ತಿರಾನ್ ಮಾಗಿರ್ ಪಳೆತಾನಾ ಮಾಸ್ ಸಮಾ ಉಕ್ಲೊಂಕ್ ನಾತ್‌ಲ್ಲೆಂ ಖಿಯ್. ಜಾಲ್ಯಾರಯಿೊ ಮಾಫೇಯಿ ತೊ ಕಾಲ್ಡ್ ಪಿಯೆಲೊ ಮ್ಹಣ್ ತ್ಯಾ ಜಣಾನ್‌ಚ್ ಉಪ್ರಾಂತ್ ಸಾಂಗ್‌ಲ್ಲೆಂ.

ಲುವಿಸ್ ಬಾಪಾನ್ ಬೆಳಾ ಥಾವ್ನ್ ಧಾಡ್ಲೆಲೊ ಮನಿಸ್ ಹೋಸ್ತು ಹಾಡ್ನ್ ಆಯಿಲ್ಲಾ ವೆಳಾರ್, ಮಾಫೇಯಿ ತಾಕಾ ಥೊಡೆಂ ತಿತ್ ಕರ್ನ್ ಜೇವ್ ಮ್ಹಣ್ ಸಾಂಗ್ತಾ. ಥೊಡ್ಯಾಚ್ ಘಡಿಯಾಂನಿ ಆಪ್ಣಾಕ್ ಮೊರ್ನಾಚೆ ಆಟೆವಿಟೆ ಯೆಂವ್ಕ್ ಆಸ್‌ಲ್ಲೆ ಮ್ಹಣ್ ತೊ ನೆಣಾಸ್‌ಲ್ಲೊ. ಆಯಿಲ್ಲೊ ತೊ ಮನಿಸ್ ಪಾದ್ರ್ಯಾಬಾಚೆ ಸ್ಥಿತಿ ಘಡೀಸ್ ಜಾವ್ನ್ ಯೆಂವ್ಚಿ ಪಳೆವ್ನ್, ಲುವಿಸ್ ಬಾಪಾಕ್ ಆಪಂವ್ಕ್ ಧಾಡ್ಚೆಂ ಬರೆಂ ಮ್ಹಣ್ ಸಾಂಗ್ತಾ. ಪರ್ತುನ್ ಪರ್ತುನ್ 'ಗರ್ಜ್ ನಾ' ಮ್ಹಣ್ತಾ ಮಾಫೇಯಿ. ನಿಜಾಕಯಿೊ ಗರ್ಜ್ ಆಸ್‌ಲ್ಲೆ. ಕಿತ್ಯಾಕ್ ಮ್ಹಳ್ಯಾರ್, ಥೊಡ್ಯಾಚ್ ವೆಳಾನ್ ತಾಕಾ ಖರಸ್ ಸುರು ಜಾತಾ, ಆನಿ ತ್ಯಾ ಮನ್ಶಾನ್ ವಿಚಾರ್‌ಲ್ಲಾ ಸೆವಾಲಾಂಕ್ ಜಾಪ್ ದೀಂವ್ಕ್ ತಾಕಾ ಶಾಂಕಾನಾ; ತೊ ಕರಿಣ್ ಅಸ್ಕತ್ ಜಾಲ್ಲ್ಯಾನ್ ತಾಪ್ ತಕ್ಲೆಕ್ ಚಡ್ತಾ, ಆನಿ ತೊ ಮತಿಹೀನ್ ಜಾತಾ. ಉಪ್ರಾಂತ್ ತೊ ಮತಿರ್ ಯೇನಾ. ಬೆಳಾ ಗೆಲ್ಲೊ ಜಣ್, ಲುವಿಸ್ ಬಾಪ್ ಕಾಸಗೋಡ್ ಗೆಲಾ ಮ್ಹಳ್ಳಿ ಖಬಾರ್ ಹಾಡ್ತಾ. ದೇವ್ ಆಪ್ಲ್ಯಾ ವಿಶ್ವಾಸಿ ಚಾಕ್ರಾ ಥಾವ್ನ್ ಮೊರ್ನಾಚೆ ಕಾಳಿಂ ನಿಮಾಣೆ ಸಾಕ್ರಾಮೆಂತ್ ಮೆಳಾನಾ ಜಾಂವ್ಚೊ ಸಾಕ್ರೀಫಿಸಯಿೊ ವಿಚಾರ್ತಾ.

ಮೇ 30 ತಾರಿಕೆರ್ ಮಂಗ್ಯಾರಾ ಶ್ರೀ ರಾಮಕೃಷ್ಣ ಭಟಾಚೊ ಧಾವ್ ವಕೀಲ್ ಶ್ರೀ ಎಸ್. ಎಫ್. ಬ್ರಿಟೊಕಡೆ ಕಿತೆಂಗೀ ವ್ಯಾಜಾ ವಿಷ್ಯಾಂತ್ ಉಲಂವ್ಕ್

ಮ್ಹಣ್ ಕಾಸಗೋಡ್ ವೆಚೊ ಮಾಫೇಯಿ ಬಾಪಾಚೆ ಭಲಾಯ್ಕೆ ವಿಷ್ಯಾಂತ್ ವಿಚಾರುಂಕ್ ಥಂಯ್ ಯೆತಾ. ಜಣ್ ಕಾಲುಬುಲೊ ಜಾತಾ. ತಾಕಾ ಭಿತರ್ ಆಪಂವ್ಕ್ ನಾತ್‌ಲ್ಲೊ. ತೊ ಭಾಯ್ರ್ ಬಸೊನ್ ರಾಕ್ತಾಲೊ. ಬ್ರಾಹ್ಮಣ್ ಬಾಗಿಲ್ ಲೊಟುನ್ ಭಿತರ್ ಪಳೆತಾ. ಮಾಫೇಯಿ ಮತಿಹೇನ್ ಸ್ಥಿತಿರ್ ಆಸ್‌ಲ್ಲೊ ತೊ ದೆಖ್ತಾ. ಸ್ಥಿತಿ ಘಡೀಸ್ ತಿ ಸಮ್ಜೊನ್, ಕಾಸಗೋಡ್ ಪಾವ್‌ಲ್ಲೊಚ್ ಸಿವಿಲ್ ಆಸ್ಪತ್ರೆಚು ದಾಕ್ತರ್ ಕಾಮಿಲ್ ಸಲ್ದಾ ಇಾಕ್ ಕಳಯ್ತಾ. ದಾಕ್ತರ್ ತಕ್ಷಣ್ ಭಾಯ್ರ್ ಸರ್ತಾ. ಆನಿ ಧಾ ಮಯ್ಲಾಂಚೆ ಪಾಟೆಕ್ ನೋವ್ ಪೊರಾಂಚೊ ವೇಳ್ ಖರ್ಚುನ್, ಮಾಂಚೆಲಾರ್ 31 ತಾರಿಕೆರ್ ಸಕಾಳಿಂ ನೆಲ್ಲಿಕುಂಜ ಪಾವ್ತಾ. ಪಾವ್ತಾಳೆ ದೀಸ್, ಭರ್ಲೆಲೆ ವ್ಹಾಳ್, ಖಣಿಯೊಂ ಪಡ್‌ಲ್ಲೊ ವಾಟೊ. ಜೇವ್ ಪಾಂಚೆಂವ್ಕ್ ತಾಣೆ ಕೆಲ್ಲಿ ಮ್ಹಿವತ್ ವ್ಯರ್ಥ್ ಜಾತಾ. 1899 ಮೇ 31 ತಾರಿಕೆರ್ ದೊನ್ಬಾರಾಂ 1 ಪೊರಾರ್ ಆಂಜೆಲೊ ಮಾಫೇಯಿ ಬಾಪಾಚೊ ಆತ್ಮೊ ದೆವಾ ಥಂಯ್ ಉಬೊನ್ ವೆತಾ.

ಆಪ್ಲ್ಯಾ ತ್ಯಾ ದತ್ತಭೂಮಿಚೆರ್ ಕಿತ್ಲೊ ತಾಣೆ ಭರ್ವಾಸೊ ದವರ್‌ಲ್ಲೊ ! ಬೆಳೆಂ ಲುವೊಂಕ್ ತಯಾರ್ ಆಸ್‌ಲ್ಲೆಬರಿ ದಿಸ್ತಾಲೆಂ. ಬೆಳ್ಳಾಕ್ ಕೊಯ್ತಿ ಲಾಂವ್ಚಾ ಪುಡೆಂಚ್ ಸರ್ಗಿಂಚೊ ಧನಿ ತ್ಯಾ ಲುಂವ್ತಲ್ಯಾಕ್ ತಾಚು ಸಾಸಾಣ್ ಇನಾಮಾಕ್ ಆಪಯ್ತಾ.

ಭಾಗೆವಂತ್ ಮಾಯೆಕ್ ಭೆಟಯಿಲ್ಲೊ ಹೊ ಮೇ ಮಹಿನೊ ಆಪ್ಲೆ ಬೋವ್ ದೆವಾಸ್ಪಣಾನ್ ಆನಿ ಉರ್ಬೆನ್ ಸುರು ಕೆಲ್ಲೊ ಆನಿ ಆಂಕ್ವಾರ್ ಮರಿಯೆ ಥಾವ್ನ್ ಏಕ್ ವಿಶೇಸ್ ಕುರ್ಪಾ ಜೊಡುಂಕ್ ಆಪುಣ್ ಭರ್ವಾ ಸೊನ್ ಆಸ್‌ಲ್ಲೊಂ ಮ್ಹಣ್ ತಾಣೆಂಚ್ ಲುವಿಸ್ ಬಾಪಾಕ್ ಸಾಂಗ್‌ಲ್ಲೆಂ. ಮಹಿನ್ಯಾಚು ನಿಮಾಣ್ಯಾ ದಿಸಾ ಸರ್ಗಿಂಚೆ ಮಾಯೆನ್ ತಾಕಾ ಆಪ್ಲ್ಯಾ ಥಂಯ್ ಆಪವ್ನ್ ವ್ಹೆಲೊ.

ತೆಣೆ ಶ್ರೀ ಬ್ರಿಟೊ ಆನಿ ಕಾಸಗೋಡ್‌ಚೊ ವಿಗಾರ್ ಜೆಜ್ಜಿತ್ ವ್ಹಡಿ ಲಾಕ್ ಫ್ರಾಕೆಟಿ ಬಾಪಾಕ್ ಖಬಾರ್ ದಿತಾತ್. 31 ತಾರಿಕೆರ್ ಪತ್ರ್ ಮೆಳ್ ಲ್ಲೆಂಚ್, ಫ್ರಾಕೆಟಿ ಬಾಪ್ ಅಪುಯ್ ಸಮ್ಜೊನ್, ಮಾಫೇಯಿಚಿ ಚುಕ್ರಿ ಕರುಂಕ್, ಆನಿ ಗರ್ಜ್ ಪಡ್ಲ್ಯಾರ್ ಕೊಡಿಯಾಳ್ ವ್ಹರುಂಕ್ ಘೊಡ್ಯಾರ್ ನೆಲ್ಲಿಕುಂಜಾಕ್ ಭಾಯ್ರ್ ಸರೊಂಕ್ ಪಳೆತಾ ತರ್‌ಯೊ. ತ್ಯಾ ದಿಸಾ ಖಿಯೊ ಘೊಡೊ ಮೆಳಾನಾ. ಜೂನಾಚೆ ಪಯ್ಲೆ ತಾರಿಕೆರ್ ಮಾತ್ರ್ ತಾಕಾ ವಚೊಂಕ್ ಸಾಧ್ಯ್ ಜಾಲೆಂ.

ಮಂಗಳಾರಾ (ಮೇ 30) ಉವಿಸ್ ಬಾಪ್ ಕಾಸಗೋಡ್ ಯೆತಚ್, ದಾಕ್ತರ್ ತುರ್ತಾನ್ ನೆಲ್ಲಿಕುಂಜ ಗೆಲಾ ಮ್ಹಳ್ಳೆಂ ಆಯ್ಕೊನ್, ಆಪುಣ್‌ಯೊ ಬೊಯ್ಲಾಂಚೆ ಗಾಡಿಯೆರ್ ಥಂಯ್ ವಚೊಂಕ್ ಚಿಂತಾ. ಪುಣ್ ತಾಚಾ ದುರಾದೃಷ್ಟಾಕ್ ತಾಕಾ ಬೊಯ್ಲಾಂಚೆ ಗಾಡಿ ತ್ಯಾ ದೀಸ್ ಮೆಳಾನಾತ್‌ಲ್ಲಾನ್ ಬುನ್ಯಾರಾ ವಚಾಜಾಯ್ ಪಡ್ಲೆಂ.

ತೆಣೆ ದಾಕ್ತರ್ ಕೂಡ್ ಚತ್ರಾಯೆನ್ ನ್ಹೆಸಯ್ತಾ. ಆನಿ ಮಾಂಚೆಲಾರ್ ಕಾಸಗೋಡ್ ವ್ಹರ್ತಾ. ಕೂಡಾಂತೆಲ್ಲ್ಯೊ ಗರ್ಜೆಚ್ಯೊ ವಸ್ತು ಆಪ್ಣಾ ಸಾಂಗಾತಾ ಘೆತಾ, ಆನಿ ಉರ್‌ಲ್ಲೊ ಸಾಮಾನ್ ಕೂಡಾಂತೆಚ್ ಸೊಡ್ನ್ ಕೂಡಾಕ್ ಬೀಗ್ ಘಾಲ್ತಾ. ಆನಿ ಬೊಯ್ಲಾಂಚೆ ಗಾಡಿ ಭಾಡ್ಯಾಕ್ ಕರ್ನ್ ಕಾಸಗೋಡ್ ವೆತಾ. ಕಾಸಗೋಡ್ಚ್ಯೊ ವಿಗಾರ್ (ಉವಿಸ್ ಬಾಪ್) ವಾಟೆರ್ ಮೆಳ್ತಾ. ಯೇಂವ್ಕ್ ತಡೆವ್ ಜಾಲ್ಲ್ಯಾಕ್ ಚುರ್ಚುರ್ತಾ. ಮಾಘೇಯಿ ಬಾಪಾಚಾ ನಿಮಾಣ್ಯೆ ಘಡಿಯೆಕ್ ಕುಮಕ್ ಕರುಂಕ್ ಆಪುಣ್ ಪಾವ್ಲೊನಾ ಮ್ಹಣ್ ದುಃಖಾಂ ಗಳೆಯ್ತಾ. ಮೊರ್ನಾಚಿ ವಿಲೆವಾರಿ ಕರುಂಕ್ ಪಾಟಿಂ ಕಾಸಗೋಡ್ ವೆತಾ.

ದುಸ್ರ್ಯಾ ದಿಸಾ ಸಾಂಚೆರ್ ಪಾಂಚ್ ಪೊರಾರ್ ಮೊರ್ನ್ ಕರ್ತಾತ್. ತಾಚೊ ವ್ಹಡಿಲ್ ಫ್ರಾಕೆಟಿ ಬಾಪ್, ಮೊರ್ನಾಕ್ ವೆಳಾರ್ ಪಾವ್ತಾ. ಮೊರ್ನಾಚಾ ಪುರ್ಶಾಂವಾಕ್ ಥಂಯ್ಚೊ ಸಕ್ಕಡ್ ಕ್ರಿಸ್ತಾಂವ್ (ಚಡುಣೆ 60 ವ 70) ಲೋಕ್, ಪ್ರಮುಖ್ ಹಿಂದು ಲೋಕ್, ವಕೀಲ್, ವ್ಯಾಪಾರಿ, ಸರ್ಕಾರಿ ಹುದ್ದೆದಾರ್, ಇತ್ಯಾದಿ ಮೆಳ್ತಾತ್. ಪ್ರೊತೆಸ್ಟಾಂತ್ ಯಾಜಕ್ ಆನಿ ಜಾಕೊಬಾಯ್ಸ್ ಪುರ್ವಿ ತಾಯಿ ಮೊರ್ನಾಚೆ ರೀತಿಕ್ ಹಾಜರ್ ಜಾತಾತ್. ರುಜಾರ್ ಉವಿಸ್ ಬಾಪ್ ದೆವಾಧೀನ್ ಜಾಲ್ಲ್ಯಾ ಭಾಗೆವಂತ್ ಯಾಜಕಾ ವಿಷ್ಣಾಂತ್ ದೋನ್ ಉತ್ತಾಂ ಉಲಯ್ತಾ. ಕಾಸಗೋಡ್ ಇಗರ್ಜೆಂತ್ ಮಾಘೇಯಿ ಬಾಪಾಕ್ ಮಾತ್ರೆಕ್ ಪಾಯ್ತಾತ್.

ಅಸಲೊ ಅಪೂರ್ವ್ ವ್ಯಕ್ತಿ ಮರಣ್ ಪಾವ್ತಚ್ ಮದ್ರಾಸ್ ಆದಿಪತ್ಯಾಚಾ* ಖಬರ್-ಪತ್ರಾಂಚೆರ್—ಜಾಂವ್ ತಿಂ ಕಛೊಲಿಕಾಂಚಿಂ ವ ಪ್ರೊತೆಸ್ಟಾಂತ್ಯಾಂಚಿಂ ವ ಆಕ್ರಿಸ್ಟಾಂವಾಂಚಿಂ—ತಾಚೊ ಮಹತ್ವ್ ಪಾಚಾರ್ನ್ ಆನಿ ತಾಚಿ ಜಾಣ್ವಾಯ್ ಮೊಗಲ್ಲೆನ್, ಜಾಯ್ತೊ ಪೊಳಿ ಸಮರ್ಪುನ್ ದಿಲ್ಲೊ. ಕಛೊಲಿಕ್ ಮಾತ್ರೆ

* ತನಳ್ ಕನ್ನಡ ಜಿಲ್ಲೆ ಮದ್ರಾಸ್ ಆದಿಪತ್ಯಾಂತ್ ಆಸ್ಲೆ

ನಹಿಂ, ಹಿಂದು ಆನಿ ಮುಸುಲ್ಮಾನೆಯೊ ತಾಚೆಂ ಗುಣಗಾನ್ ಕರಿಲಾಗ್ಲೆ. ತಾಚಾ ವಿದ್ವತ್ತೆಚಿ ಕೀರ್ತ್ ಆಯ್ಕೊನ್ ತೆ ಆಕರ್ಷಿತ್ ಜಾಲ್ಲೆ. ಆಪ್ಲ್ಯಾ ಸೆಗುಣಾಂಚಾ ಸ್ವಾದಾನ್ ಆನಿ ಪ್ರಾಯ್ಶ್ವತಾಚಿ ಜಿಣ್ಯೆನ್ ಲೊಕಾಚಾ ಪರ್ತಪ್ಣೆ ಪಾಸುನ್, ನಿಮಾಣೆ ನೆಲ್ಲಿಕುಂಜಾಂತ್ ತಾಣೆ ಕೆಲ್ಲಿಂ ಪ್ರಯತನ್, ಬಿರ್ಮಾತಿಚಿ ಸ್ಥಿತೆರ್ ಘಡ್ಲಲ್ಲ್ಯಾ ತಾಚಾ ಮೊರ್ನಾನ್ ಕಾಬಾರ್ ಜಾಲೆಂ. ನೆಲ್ಲಿಕುಂಜಾಚಾ ಲೊಕಾ ಖಾತಿರ್ ಹೆರ್ ಕಾಂಯ್ ಕರುಂಕ್ ತಾಂಕಾನಾತ್ಲ್ಯಾರ್‌ಯೊ ಆಪ್ಲ್ಯಾ ಮಾಗ್ಣ್ಯಾಂ, ಕಷ್ಟಾಂ ಆನಿ ಜೀವಾಚೊ ಸಾಕ್ರಿಫಿಸ್ ದೆವಾಕ್ ಭೆಟಂವ್ಕ್ ತಾಣೆ ಮಿಶಿ ವ್ಹೆಲಿ ಮ್ಹಣ್ಯೆತ್.

ತಾಚಾ ಮರಣಾ ಉಪ್ರಾಂತ್ ಫ್ರಾಕೆಟಿ ಬಾಪ್ ಬರಯ್ತಾ (Lett. Edif. S. X, p 260): “ಮಾಘೇಯಿಚಾ ಮರಣಾ ವರ್ವಿಂ ಮಿಸಾಂವ್ ಕಾಮ್ ಥೆಕ್ಲೆಂ, ದೆಂವ್ಚಾರ್ ಜಿಕ್ಲೊ ಮ್ಹಣ್ ದಿಸ್ಯೆತ್. ತರಿಪುಣ್ ದುಸ್ರೆಂಚ್ ಘಡ್ತೆಲೆಂ. ದೆವಾಚಾ ಕಾಮಾಂನಿ ಸುರ್ವೆರ್ ಸೆಲ್ವಣಿ ಆಸ್ತಾ....” ಧುಮ್ರಾಧಿಕ್ ಉತ್ರಾಂ ಹಿಂ: ಖರಿ ಪ್ರೊಫೆಸಿ.

* *

* *

* *

ಮಾಘೇಯಿ ವರ್ತೊ ವಿದ್ವಾಂಸ್, ಶ್ರೇಷ್ಠ ಸುವಾರ್ತಾ ಪ್ರಚಾರಕ್; ಪುಣ್ ಪ್ರಥಮತಃ ತೊ ಏಕ್ ಉರ್ಬೆಸ್ತಾ ರೆಲಿಜಿಯೊಸ್. ಆಪ್ಲ್ಯಾ ಗುಂಡ್ ತಕ್ಲೆಚಾ ವಿಶೇಸ್ ದೆಣ್ಯಾಂನಿ ಆಪ್ಲಿ ಕೀರ್ತ್ ವಿಸ್ತಾರುನ್, ಸಂಸಾರಿ ಮನ್ಶಾಂಬರಿ ಲೊಕಾ ಧಾವ್ನ್ ಶಹಭಾಸ್ಗಿ ಮಾಘೇಯಿನ್ ಜೊಡ್ಯೆತಿ. ಪುಣ್ ತೊ ರ್ಹುಳ್ಕೊಂ ಚಾ ಆನಿ ಗಾಜಂವ್ಚಾ ಸಂಸಾರಿ ವ್ಹಡ್ವಣಾಕ್ ವೆಂಗ್ ಮಾರಿನಾ; ಕಾಲಿಕ್ ವಸ್ತುಂಚಾ ಆಕರ್ಷಕ್ ಜಾಳಾಂತ್ ಸಾಂಪಡ್ನ್ ಪಡಾನಾ; ಚಾರ್ ದಿಸಾಂಚಾ ಚಾಂದ್ಲ್ಯಾ ಪಾಟ್ಲ್ಯಾನ್ ತೊ ಧಾಂವಾನಾ. ಸಂಸಾರ್ ತಾಕಾ ತೃಪ್ತಿ ದೀನಾ. ದೆವಾಕ್‌ಚ್ ಆಪ್ಲೆಂ ಬದಿಕ್ ಆನಿ ದಿವೆಂ ಮ್ಹಣ್ ತೊ ಕಾಣ್ಣೆತಾ. ತಾಚೆಂ ಕಾಳಿಜ್ ಅತ್ಮ್ಯಾಂ ಖಾತಿರ್ ವಾವುರ್ಚೆ ಉರ್ಬೆನ್ ಜಳ್ತಾ. ಖರೊ ಆಪೊ ಸ್ತಲ್ ಜಾಂವ್ಚಾಕ್ ಅತ್ಯಾವಶ್ಯಕ್ ಜಾವ್ನಾಸ್ಲೆಂ—ದೆವಾ ಥಂಯ್ ಸಳಾವಳ್ ಆನಿ—ಎಕ್ವಟ್ ಜೊಡುಂಕ್ ತೊ ಹರ್ ಪ್ರಯತನ್ ಕರ್ತಾ. ಕೊಪೆಲಾಂತ್ ಎಕ್ಲೊಚ್ ಮಾಗೊನ್ ಆಸ್ತಾನಾ ಮೊಗಾಚೊ ಕೈದಿ ಜಾವ್ನಾಸ್ತಾ ದೆವಾ ಥಂಯ್ ಆಪ್ಲೊ ಮೋಗ್ ಉಚಾರ್ಚೆ ಉದ್ಗಾರ್ ಹ್ಯಾ ಭಾಗೆವಂತ್ ಮನ್ಶಾಚಾ ತೊಂಡಾಂತ್ ಧಾವ್ನ್ ಯೆತಾಲೆ. ಆಪ್ಲ್ಯಾ ಪೆಲ್ಯಾಚೊ ಅತ್ಮೊ ಜಿಣುಂಕ್

ಪಳೆಂವ್ಚಾ ಪಯ್ಲೆಂ ತೊ ಪ್ರಾಯ್ಜಿ ತಾಚೆ ಜಿಣ್ಯೆನ್ ತಯಾರಾಯ್ ಕರ್ತಲೊ. ಹೆರಾ ತಾಚಾ ಭಾವಾಂಬರಿ ತಾಚಾ ಕೂಡಾಂತ್ಯೊಲೊ ಖಿಟ್ಲೆಂ ಇತ್ಯಾದಿ ಆಸ್ಲೆಲೆ ತರ್ಯೊ, ತೊ (ಘಟ್) ಧರ್ಣಿರ್‌ಚ್ ನಿದ್ತಾಲೊ. ಕುಡಿಚಿ ಫಾವೊತಿ ಜತನ್ ತೊ ಘೆನಾತ್‌ಲ್ಲೊ. ಖಾಣಾ-ಜೆವ್ಣಾಂತ್ ಇತ್ಲಿ ತಾಚಿ ನಿರಾಸಕ್ತಿಗಿ, ಜೆವ್ಣ್ಯಾ ಉಪ್ರಾಂತ್ ಆಜ್ ಜೆವ್ಣಾಕ್ ಕಿತೆಂ ಆಸ್ಲೆಂ ಮ್ಹಣ್ ಸಾಂಗೊಂಕ್ ಪರ್ಯಾಂತ್ ತೊ ಸಕಾನಾತ್‌ಲ್ಲೊ.

ತಾಣೆ ಮಿಸಾಂವ್ ವಾವ್ರಾಂತ್ ಖರ್ಚಿಲ್ಲಿಂ ವರ್ಸಾಂ ಮಸ್ತ್ ಕಷ್ಟಾಂಚಿಂ, ವಾಂವ್ಪಿಚಿಂ ಆನಿ ದುಬ್ಳಿಕಾಯೆಚಿಂ ಜಾವ್ನಾಸ್ಲಿಂ ಜಾಲ್ಯಾರ್ಯೊ, ಆಪ್ಣಾಕ್ ತಿಂ ವರ್ತ್ಯಾ ಸಮಾಧಾನೆಚಿಂ ಮ್ಹಣ್ ತೊ ಲೆಕ್ತಾಲೊ. ಹೆರಾಂ ವಿಷ್ಣಾಂತ್ ವಾಂಕ್ಡೆಂ ತೊ ಜಾವ್ನ್ ಉಲಯ್ತಾತ್‌ಲ್ಲೊ; ದುಸ್ರ್ಯಾಂನಿ ಉಲಂವ್ಚೆಂಯೊ ತಾಕಾ ಬರೆಂ ದಿಸಾನಾತ್‌ಲ್ಲೆಂ. ಉತ್ರಾಂನಿ ಹೆರಾಂಕ್ ದುಃಖಯ್ತಾಸೆಂ ಉಲ ವ್ಹಾಂತ್ ಚತ್ರಾಯ್ ಘೆತಾಲೊ.

ತಾಚಾ ಮರಣಾ ವಿಷ್ಣಾಂತ್ ತಾಚೊ ಎಕ್ಲೊ ಜೆಜ್ವಿತ್ ಭಾವ್ ಅಸೆಂ ಬರಯ್ತಾ: * “ಮಾಘೇಯಿಚಿ ಸಗ್ಳಿ ಜಿಣೆಂಚ್ ರೆಲಿಜಿಯೊಸ್ ಸೆಗುಣಾಂಚಿ ಆನಿ ನಿಸ್ವಾರ್ಥ್ ತ್ಯಾಗಾಚಿ ಜಾವ್ನಾಸ್ಲಿ ಜಾಲ್ಯಾರ್ಯೊ, ತ್ಯೆ ಜಿಣ್ಯೆಚೆಂ ನಿಮಾಣೆ ದೃಶ್ಯ ಆಂಜಾಂನಿ ದೆಖೊಂಕ್ ಫಾವೊ ಜಾಲ್ಲೆಂ ತಸಲೆಂ. ಹೆಂ ದೃಶ್ಯ ಆಮ್ಕಾಂ ಸಕ್ಪಾಂಕ್ ಬರೆಂ ಕಳಿತ್ ಆಸ್ಲಲ್ಯಾ ಆಸ್ತೆಕಾ ದೃಶ್ಯಾಕ್ ಸರಿ ಕರ್ಯೆತ್; ಮ್ಹಣ್ಜೆ, ಪಯ್ಸಿಲ್ಯಾ ಸಾಂಚಿಯಾನಾನ್ ಕುದ್ರ್ಯಾರ್ ಎಕ್ಸುರ್ಯಾ ಗುಡ್ಸುಲಾಂತ್ ಇಂದಿಯಾಚಾ ವ್ಹಡಾ ಆಪೊಸ್ತಲಾ (ಸಾಂ ಫ್ರಾನ್ಸಿಸ್ ಸಾವೆರಾ)ಚಾ ಮರಣಾಚಾ ದೃಶ್ಯಾಕ್. ಮೇಯಾಚೆ 31 ತಾರಿಕೆರ್ ನೆಲ್ಲಿಕುಂಜಾಂತ್, ಸಬಾರ್ ದೃಷ್ಟೆಂನಿ ಸಾಂಚಿಯಾನಾಚಾ ದೃಶ್ಯಾಚೆಂ ಪ್ರತಿರೂಪ್ ಪುನರಭಿನಯ್ ಜಾಲೆಂ. ಪ್ರಾಯ್ ಚೆಡ್ ಜಾಂವ್ಕ್ ನಾ ತರ್ಯೊ, ಲಾಚಾರ್ ಜಾವ್ನ್, ತಾಪಾನ್ ದುಬ್ಳ್ಯಾ ಖಾಟ್ಕೆರ್ ಎಕ್ಲೊ ಆಡ್ ಪಡೊನ್ ಆಸ್ಲೊ. ಆಮಿ ಪಳೆತಾಂವ್. ತೊ ಸಾಂ ಫ್ರಾನ್ಸಿಸ್ ಸಾವೆರಾನ್ ನ್ಹೆಸ್ಲೆಲ್ಲ್ ತಸಲೊಚ್ ಲೋಬ್ ಫಾಲ್ತ್ ಆಸಾ. ತಾಚೆ ಬಗ್ಗೆಕ್ ಏಕ್ ಕ್ರಿಸ್ತಿಕ್—ಸಗ್ಳ್ಯಾ ತಾಚೆ ರೆಲಿಜಿಯೊಸ್ ಜಿಣ್ಯೆಂತ್ ತಾಚೊ ದಿಸ್ಪಡ್ತೊ ಸಾಂಗಾತಿ. ಆನಿ ಆತಾಂ. ಸಂಸಾರಾನ್ ತಾಕಾ ಸಾಂಡ್ಲಲ್ಲ್ಯಾ ವೆಳಿಂ ತಾಚೆ ಏಕ್ ಮಾತ್ ಭುಜಾವಣ್—

ತಿ ಕ್ರಿಸ್ತಿಫಿಕ್ಸ್ ಜಾವ್ನಾಸ್‌ಲಿ. ಚಾರೊ ಬದಲ್‌ಲೆಂ ಆನಿ ಮಿರಿಯೊ ಪಡ್‌ಲೆಂ ತಾಚೆಂ ರೂಪ್ ಪ್ರಾಯ್ಜಿತಾಚಾ ಆನಿ ಕಷ್ಟಾಂಚಾ ಜೆಣ್ಯೆಚಿ ರುಜ್ವಾತ್ ಜಾವ್ನಾಸ್‌ಲೆಂ. ಪುಣ್ ತಾಚಾ ಸಗ್ಳ್ಯಾ ಮುಖಿಕಮಳಾರ್ ಸರ್ಗಿಂಚೆಂ ಸಮಾಧಾನ್ ದಿಸ್ತಾಲೆಂ. ಹ್ಯೆ ಪರಿಸ್ಥಿತಿರ್ ದೋನ್ ದೀಸ್ ಪುಣ್‌ಯೊ ತೊ ಆಸ್‌ಲೊ. ಸಂಸಾರಾಚಾ ವಸ್ತುಂಕ್ ಆಪ್ಲೆ ದೊಳೆ ಧಾಂಪುನ್, ಸರ್ಗಿಂಚಾ ವಸ್ತುಂಕ್ ತೆ ಉಫಡ್‌ಲ್ಲ್ಯಾ ಹ್ಯಾ ವೆಳಾರ್ ತಾಚಾ ಆತ್ಮ್ಯಾಂತ್ ಕಿತೆಂ ಪೂರಾ ಘಡ್ತಾಲೆಂ? ಹ್ಯಾ ಸಮಾಲಾಕ್ ಆಮಿ ರಾಜಾಂವಿಂಪಣಿ ಅಂದಾಜ್ ಕರ್ನ್ ಜಾಪ್ ದಿವ್ಯೆತ್: ಆಪ್ಲೆ ಕೆಲ್ಲೊ ಆಪ್ಣಾಚೊ ಸಾಕ್ರಿಫಿಸ್ ತೊ ಆತಾಂ ಸಂಪಯ್ತಾಲೊ ಆನಿ ಆಪ್ಣ್ಯಾ ಮೊಗಾಚಾ ಹಿಂದ್ವಾಂಚಾ ಬಚಾ ವೆಚಿ ಬಲಿ ಜಾವ್ನ್ ಆಪ್ಣಾಕ್‌ಚ್ ಭೆಟವ್ನ್ ದಿತಾಲೊ.

ಪುಣ್ ಎಕೆ ಮುಖ್ಯ ಸಂಗ್ತಿಂತ್ ತಾಂಚೆ ಮಧೆಂ ತಫಾವತ್ ಆಸಾ: ಇಂದಿಯಾಚೊ ಆಪೊಸ್ತಲ್ ಮೊರ್ಚಾ ಆದಿಂ ತಾಣೆ ಹಜಾರಾಂನಿ ಆನಿ ಧಾ ಹಜಾರಾಂನಿ ಲೊಕಾಕ್ ಪವಿತ್ರ್ ಸಭೆಂತ್ ಮೆಳಯಿಲ್ಲೆಂ; ಪುಣ್ ಮಾಘೇಯಿ ಸರ್ತಾನಾ ತಾಚೆಂ ಕಾಮ್ ಸುರು ಜಾಲ್ಲೆಂ ಮಾತ್. ತಿತ್ಲ್ಯಾರ್‌ಚ್ ಸೊಮಿ ಯಾಚೊ ತಾಳೊ ಆಯ್ಕಾಲೊ: "ಶಹಭಾಸ್, ಬರ್ಯಾ ಆನಿ ವಿಶ್ವಾಸಿ ಚಾಕ್ರಾ, ತುಂವಂ ಥೊಡ್ಯಾಚ್ ವಸ್ತುಂನಿ ವಿಶ್ವಾಸ್ ದಾಕಯ್ಲೊಯ್ ದೆಕುನ್ ಚಡ್ ವರ್ತ್ಯಾ ಸಂಗ್ತಿಂನಿಯೊ ತುಕಾ ಖಬರ್ ದಿತಾಂ; ತುಜಾ ಧನಿಯಾಚಾ ಸಂತೊಸಾಂತ್ ತುಂಯೊ ವಾಂಟೆಲಿ ಜಾ." ಮಾಘೇಯಿಚೆಂ ಕಾಮ್ ಆನಿ ಜಯ್ತ್ ಸಾಂ ಸಾವೆರಾಚಾಕ್‌ಯೊ ಉಣೆ, ತರ್‌ಯೊ ತಾಂಚೊ ಸಾಕ್ರಿಫಿಸ್ ಸಮಾಸಮ್. ಸಾವೆರಾನ್ ಮೊರ್ಚಾ ಆದಿಂ ಹಜಾರಾಂನಿ ಆತ್ಮೆ ಸೊಮಿ ಯಾಕ್ ಜೊಡ್ಲೆ; ಆನಿ ತಾಚಾ ವಿಶ್ವಾಸಿ ಪಾಟ್ಲಾವಿ ಮಾಘೇಯಿಕ್‌ಯೊ ತಾಚಾ ಮರಣಾ ಉಪ್ರಾಂತ್ ಆಸ್ತೆಲೆ.

ಮಾಘೇಯಿ ಬಾಪಾಚಾ ಜೀವಾಚೊ ಸಾಕ್ರಿಫಿಸ್ ಹೆರಾಂಕ್ ಏಕ್ ಮೇಲ್ವಾಂಕ್ ಜಾತಾ. ತೆದೊಳ್ ಪರ್ಯಾಂತ್ ದಕ್ಷಿಣ ಕನ್ನಡಾಂತ್ ಅಕ್ರಿಸ್ತಾಂ ವಾಂ ಮಧೆಂ ಶುಭ್-ವಾರ್ತಾ ಪ್ರಚಾರ್ ಕರುಂಕ್ ಎಕಾ ಮಾಂಡಾವಳಿ ಪ್ರಮಾಣೆ ಕೆಲ್ಲೆಂ ಪ್ರಯತ್ನ್ ನಾತ್‌ಲ್ಲೆಂ. ಪ್ರಥಮ್ ಮಿಶನರಿ ಮಾಘೇಯಿ ಬಾಪ್ ಹ್ಯಾ ಕಾಮಾಕ್ ವಾಟ್ ದಾಕಯ್ತಾ—ನವ್ಯೊ ವಾಟೊ, ನವೆ ಉಪಾಯ್, ಹೆರಾಂನಿ ಫಳ್ ಜೊಡ್ಲ್ಯಾ ಖಾತಿರ್. ಎಕಾ ಖರ್ಯಾ ಮಿಶನರಿನ್ ಕಿತೆಂ ಜಾವ್ನಾಸಾ ಜಾಯ್, ಕಸೆಂ ಜಿಯೆಜಾಯ್. ಕಿತೆಂ ಖಾಯ್ಜಾಯ್, ಕಸಲಿ ಭಾಸ್

ವಾಪರಿಜಾಯ್. ಕಿತೆಂ ಶಿಕಯ್ಜಾಯ್ ಇತ್ಯಾದಿ. ಉತ್ರಾಂನಿ ಸಹಿಂ ಸ್ವತಃ ಕರ್ನಾ ತೊ ವಾಕಯ್ತಾ.

ಮಾಘೇಯಿ ಬಾಪ್ ಆಪ್ಲೆಂ ಕೊಲೆಜಿಂತ್ಲೆಂ ಶಿಕ್ಪಿ ಆನಿ ನಾಗರಿಕ್ ಸಾಂಗಾತ್ಯಾಂ ಮಧ್ಲೆಂ ಶಹರಾಂತ್ಲೆಂ ಜೀವನ್ ಸೊಡ್ತಾ. ಆನಿ ತ್ಯಾ ಭಿತರ್ಲೆ ಹಳ್ಳಿಂತ್, ಎಕಾ ಗುಡ್ಸಲಾಂತ್ ಅತೀ ದುಬ್ಳಾಂಚೆಂ ಎಕ್ಸರೆಂ ಜೀವನ್ ತೊ ಜಿಯೆತಾ. ಪ್ರವೀಣ್ ವಿದ್ವಾಂಸ್ ತೊ. ವಾಚುಂಕ್ ಬೂಕ್ ಸಯ್ತ್ ವ್ಹರಾನಾ. ತರಿಪುಣ್ ತಾಚೆಂ ಜೀವನ್ ಆನಿ ಮರಣ್ ಜೆಪ್ಪು ಸೆಮಿಸರಿಕ್ ಆನಿ ಸಾಂ ಲುವಿಸ್ ಕೊಲೆಜಿಕ್ ಕೇರ್ತಾ ಹಾಡ್ತಾತ್. ತಾಚಾ ಮಹಿನ್ಯಾಚಾ ಮೊಸಾ ದಿಸಾ ಜೆ. ಸೆ. ಕೋರ್ತಿ ಬಾಪಾನ್ ಸಾಂಗ್ಲೊ ಸೆರ್ಮಾಂವ್ ಮಿಶಸರಿ ಜೀವನಾಕ್ ಉಲೊ ದಿತಾ.

ಮಾಘೇಯಿ ಸರೊನ್ ಸ ವರ್ಸಾಂ ಉಪ್ರಾಂತ್ ಮೊ! ಕಾವಾದಿನಿ ನೆಲ್ಲಿಕುಂಜ ಭೆಟ್ ದೀಂವ್ಕ್ ಗೆಲ್ಲಾ ಸಂದರ್ಭಾರ್, ಪ್ರೊವಿನ್ಸಿಯಲಾಕ್ ಆಸೆಂ ಬರಯ್ತಾ:*

“ಬೆಳಾ ಥಾವ್ನ್ ನೆಲ್ಲಿಕುಂಜ ಮ್ಹಣಾಸರ್ ಮಾರೊಗ್ ಭಿರಾಂಕುಳ್. ಥಂಯ್ ಥಾವ್ನ್ ತಾಚಾ ಗುಡ್ಸಲಾಕ್ ವೆಚಿ ವಾಟೆಚಿ ಗತ ಸಾಂಗ್ಚಿ ನಾಕಾ. ತಾಚೆಂ ಗುಡ್ಸಲ್ ಎಕಾ ಫಾಲ್ಕಾಂತ್ ಆಸಾ. ವಾರೆಂ ನಾ; ಭೊಂವ್ತಣಿಂಚಾ ಗುಡ್ಯಾಂ ನಿಮ್ತಿಂ ಧಗ್ ವಿಶೇಸ್. ಆಂಗ್ ಉಕಡ್ತಾ. ಅಸಲಿ ಧಗ್ ದೇಶಿ ಯಾಜಕ್ ಸಯ್ತ್ ತಡ್ವಿತೊನಾ ಮ್ಹಣ್ತಾ ಮ್ಹಜೆ ಸಾಂಗಾತಾ ಆಯಿಲ್ಲೊ ಮ್ಹಜೊ ಕಾರ್ಯದರ್ಶಿ. ದೆನಿಸ್ ಕುವಲ್ ಬಾಪ್. ಅಸಲ್ಯಾ ಧಗಿಂತ್ ಗಿನಾಳೆ ದಿಸಾಂನಿ ಮಾಘೇಯಿ ಬಾಪ್ ಥಂಯ್ ರಾವ್ಲೊ. ತ್ಯಾ ಗುಡ್ಸಲಾಚಿ ದುಬ್ಳಿಕಾಯ್ ಆನಿ ಭೊಂವ್ತಣಿಚೊ ಕೋಯ್-ಕಸ್ತಾಳ್ ತುಂವೆಂ ದೆಖ್ಲೆಂಯ್ ಜಾಲ್ಯಾರ್. ಬಾಪಾ! ಆಪ್ಲ್ಯಾ ರಾವ್ಪರಾಚೆಂ ವರ್ಣನ್ ತಾಣೆಂಚ್ ಮ್ಹಾಕಾ ಬರಯಿಲ್ಲೆಂ. ಪುಣ್ ತಾಚೆಂ ರಾವ್ಪರ್ ಇತ್ಲೆಂ ಭಿಕಾಡ್ಲೆಂ ಮ್ಹಣ್ ಹಾಂವುಂ ಲೆರುಂಕ್ ನಾ. ಪೊಣದಿ ಮಾತ್ಯೆಚ್ಯೊ ಪೆಟುಂಕ್ ವ ಸಾಪಾಯ್ ಕರುಂಕ್ ನಾತ್ಲೊ. ಚಾರ್ಕಡೆನ್ ವಯ್ ಥಾವ್ನ್ ಸಕಯ್ಸ್ ಪರ್ಯಾಂತ್ ಫುಟ್ಲೊ. ಧಾಳಿಂತ್ಲ್ಯಾನ್ ಹಾತ್ ಪಾಶಾರ್ ಕರುಂಕ್ ಜಾತಾ. ಭಾಯ್ರ್ ಭಿತರ್ ಪಳೆಂವ್ಕ್ ಜಾತಾ. ಪಾಕ್ಯಾಕ್ ರುಕಾಜಿ ಖಾಂದೆ


ಕಾತರ್ನ್ ಹಾಡ್ನ್ ಘಾಲ್ಲೆ ಆನಿ ತಾಂಚೆ ವಯ್ರ್ ಇಲ್ಲೆಂ ಕರಾಡ್. ತೆಂಯೊ ಥಂಯ್ ಥಂಯ್ಸರ್ ಕುಂಬು ಜಾವ್ನ್ ಉಬ್ಲೆಂ. ಪಾವ್ಲಾಂತ್ ಸರಾಗ್ ಪೊಂವ್ತಾಲೆಂ. ಮಂಗ್ಳುಚಾರ್ ಸೆಗ್ಳ್ಯಾ ಮಿಸಾಂವಾಂತ್ ಹಾಚೆ ಪ್ರಾಸ್ ದಳ್ಳಿರ್ ಜಾಗೊ ಸೊಧ್ಲ್ಯಾರ್ಯೊ ಮೆಳ್ಳೊನಾ. ಗುಡ್ಸಲಾಲಾಗಿಂ ಏಕ್ ಲ್ಹಾನ್ ಮಾಟೆಂ ಆಸಾ. ತ್ಯಾ ಮಾಟ್ಯಾಂತ್ ಮಾಘೇಯಿ ಬಾಪ್ ಸೆಬಾರ್ ಘಂಟೆ ಮಾಗ್ಣೆ ಕರ್ತಾಲೊ ಮ್ಹಣ್ ಲೋಕ್ ಸಾಂಗ್ತಾ. ತಾಚಾ ಘರಾಚೊ ಚಡ್ತಾವ್ ವಾಂಟೊ ಕೊಪೆಲ್ ಕೆಲ್ಲೊ. ಥಂಯ್ ಪವಿತ್ರ್ ಸಾಕ್ರಾಮೆಂತ್ ದವರ್ಲೊ. ಲೋಕ್ ಆಯ್ತಾರಾಚೆಂ ಮಿಸಾಕ್ ಆನಿ ಶಿಕೊಣೆಕ್ ಯೆತಾಲೊ. ಮೊಣದಿಕ್ ಬುರಾಕ್ ಕಾಡ್ನ್, ದೋನ್ ಆಡಿಂ ಶಿಕಾರ್ಯಿಲ್ಲಿಂ ಆನಿ ತಾಂಚೆರ್ ಏಕ್ ಘೊಳೆಂ. ತಿಚ್ ಆಲ್ತಾರ್. ಬೆತ್ಲೆಹಮಾಂತ್ ತರ್ಯೊ ಜೆಜುಕ್ ತಾಚೆ ಪ್ರಾಸ್ ಚಡ್ ಸನ್ಮಾನ್ ಮೆಳ್ತೊಲ್ಲೊ.

“ಅಕ್ರಿಸ್ತಾಂವ್ ಪರ್ಯಾಂತ್ ತಾಕಾ ಮಾಂದ್ತಾಲೆ ಆನಿ ಅಸಲೊ ಮನಿಸ್ ತಾಂಚೆ ಮಧೆಂ ಕಿತ್ಯಾಕ್ ಕಷ್ಟಾತಾ ಮ್ಹಣ್ ಅಜಾಪ್ ಪಾವ್ತಾಲೆ. ತಾಚಾ ಮೊರ್ನಾಂತ್ ತಾಂಕಾಂ ಚುರ್ಚುರೆ ಭೊಗ್ಲೆ. ವಾಂಚೊನ್ ಉರ್ಲೊಲ್ಲೊ ತರ್, ಜಾಯ್ತೆಂ ಬರೆಪಣ್ ಕರ್ತೊ ಮ್ಹಣ್ ಲೆಖ್ತಾಲೆ.

“ಸಾದೊ ಲೋಕ್ ತಾಂಚಾಚ್ ಉತ್ರಾಂನಿ ಆನಿ ರೀತೆನ್ ಮಾಘೇ ಯಿಚಾ ನಿಮಾಣ್ಯಾಂ ದಿಸಾಂಚೆ ಸ್ಥಿತಿ ವರ್ಣಿತಾನಾ ಆಯ್ಕಾತೆಲ್ಯಾಂಕ್ ದುಃಖ್ ಭೊಗ್ತಾ. ತಾಪಾನ್ ಕಷ್ಟೊಂಚಾ ಉಪದೇಶಿಕ್ ಆನಿ ಕಾಮಾಚಾಕ್ ಮಂಗ್ಳುರ್ ಧಾಡ್ಲ್ಯಾ ಉಪ್ರಾಂತ್ ತೊ ಎಕ್ಸುರೊ ಜಾಲ್ಲೊ ಪಳೆವ್ನ್ ಥಂಯ್ಚೆಚ್ ಥೊಡೆ ತಾಚೆ ಕುಮ್ಮೆಕ್ ಯೆತಾತ್. ತ್ಯಾ ವೆಳಾರ್ ತಾಕಾ ತಾಪ್ ವಿಶೇಸ್ ಆಸ್ಲೊಲ್ಲೊ ಆನಿ ತೊಂಡಾಚೊ ಚಾರೊ ಬದಲ್ಲೊಲ್ಲೊ. ಕುಂಕ್ಡಾ-ಸಿಲಾಚೊ ಕಾಲ್ಡ್ ಕಸೊ ಕರ್ಚೊ ಮ್ಹಣ್ ತೊಚ್ ತಾಂಕಾಂ ಶಿಕಯ್ತಾ. ತೆ ತಯಾರ್ ಕರ್ನ್ ಹಾಡ್ನ್ ತಾಚಾ ಖಿಟ್ಲ್ಯಾಲಾಗಿಂ ದವರ್ತಾತ್.

“ಆಪ್ಲಾ ನಿಮ್ಮಿಂ ಹೆರಾಂಕ್ ವಾಂವ್ಚೆ ಜಾಯ್ನಾಯೆ ಮ್ಹಳ್ಳ್ಯಾ ಇರಾ ದ್ಯಾನ್ ಆಪಯಿಲ್ಲ್ಯಾ ಖಿರಿತ್ ಭಿತರ್ ಯೇನಾಕಾತ್ ಮ್ಹಣ್ ತಾಕೆದ್ ದಿತಾ. ಆನಿ ತೆ ಬಿರ್ಮತ್ ಸರ್ತೆನ್ ಬಾಗ್ಲಾಲಾಗಿಂ ಬಸ್ತಾತ್ ಶಿವಾಯ್ ಭಿತರ್ ವಚಾ ನಾಂತ್. ಬ್ರಾಹ್ಮಣ್ ತರ್ನಾಟ್ಯಾನ್ ಯೇವ್ನ್.... ಬಾಗಿಲ್ ಉಗ್ತೆಂ ಕರ್ನ್ ಭಿತರ್ ಪಳೆತಾನಾ, ಮಾಘೇಯಿ ಬಾಪ್ ಮತಿರ್ ನಾತ್ಲೊಲ್ಲೊ.

“ಅನ್ ಉದಾಕ್ ನಾಸ್ತಾಂ, ಬಾಗ್ಲಾಲಾಗಿಂ ರಾಕ್ವಾ ಜಣಾಕ್ ಆಪಂವ್ಚಿ



Accn No: 004216

ಸಕತ್ ನಾಸ್ತಾಂ, ತಾಪಾನ್ ಕಡ್ಕಡ್ಕಾ ತ್ಯಾ ವೇ
ಘಡ್ಲೆಂ ಮ್ಹಳ್ಳೆಂ ದೇವ್‌ಚ್ ಜಾಣಾ. ತಾಚಾ ಮು
ವೆಳಾರ್, ಥೊಡ್ಯಾ ತೆಂಪಾ ಆದಿಂ ಮಿಸಾಂವ್ ಕಾಮಾಕ್ ರಜಾ ಮುಗ್ತಾಂ
ತಾಣೆ ಮ್ಹಳ್ಳ್ಯಾ ಉತ್ರಾಂಚೊ ಮ್ಹಾಕಾ ಉಗ್ಡಾಸ್ ಆಯ್ಲೊ: 'ಸಾಯ್ಬಾನೊ,
ತ್ಯಾ ಅಕ್ರಿಸ್ತಾಂವಾಂ ಖಾತಿರ್ ಹೆರ್ ಕಾಂಯ್ ಕರುಂಕ್ ತಾಂಕಾನಾತ್ಲ್ಯಾರ್,
ಮ್ಹಜೊ ಜೇವ್ ದೀಂವ್ಕ್ ಪುಣ್‌ಯೊ ತಾಂಕಾತ್.' ತಾಣೆ ಜೇವ್ ದಿಲೊ.
ಸಾಕ್ರಫಿಸ್ ಜೇವಾಚೊ ಭೆಟಯ್ಲೊ. ಮಾಘೇಯಿ ಬಾಪ್ ಅಕ್ರಿಸ್ತಾಂವಾಂ
ಖಾತಿರ್ ಮೆಲೊ. ಹ್ಯಾ ಸಾಕ್ರಫಿಸಾಚೊ ಫಳ್ ಜಾವ್ನ್ ಚಡ್ ಆನಿ ಚಡ್
ಅಕ್ರಿಸ್ತಾಂವ್ ಕ್ರಿಸ್ತಾ ಥಂಯ್ ಯೆಂವ್ಪಿತ್."

ಶ್ರೀ ಬಿ. ಕುಲಾಸ್ ತವಳ್ಚಾ ನೆಲ್ಲಿಕುಂಜಾಚೆಂ ಮಟ್ವೆಂ ಪರ್ಣನ್ ಆಮ್ಕಾಂ
ದಿತಾ:*

"ಫಲತಡ್ಕ ನ್ಹಂಯ್ ಆನಿ ಫಲತಡ್ಕ ಫಾಲ್ಕೆಂ ಉತ್ರಾನ್ ಲಾಗ್ತಿಲ್ಯಾ
ಎಕಾ ಗುಡ್ಯಾಚಾ ಪೀರ್‌ಭೂಮಿಚೆರ್ ಯೇವ್ನ್ ಪಾವ್ತಾನಾ ಏಕ್ ಆಪುರ್ಬಾ
ಯೆಚೆಂ ದೃಶ್ಯ ಪಳೆಂವ್ಕ್ ಮೆಳ್ತಾ. ಹ್ಯಾ ಪೀರ್‌ಭೂಮಿ ಥಾವ್ನ್, ದೆವಾಧೀನ್
ಮಾಘೇಯಿ ಬಾಪಾನ್ ಆಪ್ಲೆ ನಿಮಾಣೆ ದೀಸ್ ಖರ್ಚಿಲ್ಲೆಂ ನೆಲ್ಲಿಕುಂಜ ಫಾಲ್ಕೆಂ
ದಿಸ್ತಾ. ಸುಮಾರ್ 40 ಮಿನುಟಾಂಚಿ ಕರಿಣ್ ದೆಂವ್ಚಿ ವಾಟ್ ಸಂಪ್ತಚ್
ಹೊ ಪಾದ್ರ್ಯಾಬ್ ಜಿಯೆಲ್ಲಿ ಆನಿ ಮೆಲ್ಲಿ ಸುವಾತ್ ಮೆಳ್ತಾ. ಸಾರ್ವಣ್ ಕರಿ
ನಾತ್‌ಲ್ಲೆ ವೊಣದಿಂಚೆಂ ಹೆಂ ಬಿಡಾರ್ ಹಳ್ಳೆಂತ್ ದುಬ್ಳ್ಯಾಂನಿ ಜಿರೆಂವ್ಚ್ಯಾ
ಖಿಂಚಾಯ್ ಗುಡ್ಸುಲಾಬರಿ ಆಸ್‌ಲ್ಲೆಂ. ತಾಂತುಂ ತೀನ್ ಕುಡಾಂ.....
ಕೊಪೆಲ್..... ಪಾದ್ರ್ಯಾಬಾನ್ ರಾಂವ್ಚೆಂ ಕೂಡ್....., ರಾಂದ್ಚೆಂ ಕೂಡ್.
ಸಾಂಜೆಚೆಂ ಥಂಡ್ ವಾರೆಂ ಘೆಂವ್ಕ್ ಪಾದ್ರ್ಯಾಬ್ ಗುಡೊ ಚಡ್ತಾಲೊ ಖಂಯ್.
ಮೊಳ್ಬಾಚೆ ವರ್ತ್ಯೆ ಸೊಭಾಯೆನ್ ಮುಗ್ಡ್ ಜಾಲ್ಲ್ಯೊ ಹೊ ದೆವಾಚೊ
ಚಾಕೊರ್ ಆಪ್ಲ್ಯಾ ಬಾಪಾ ಸಾಂತ್ ಇನಾಸಾಬರಿ, 'ಹಾಂವ್ ಸರ್ಗಾಕ್
ದೊಳೆ ಉಬಾರ್ತಾನಾ ಸಂಸಾರ್ ಕೆತ್ಲೊ ಕೆರ್ಕೊಳ್ ಮ್ಹಾಕಾ ದಿಸ್ತಾ!' ಮ್ಹಳ್ಳೊ
ಉದ್ಗಾರ್ ಸೊಡ್ತಾಲೊ ಜಾಯ್ಜಾಯ್! ಮುಖ್ಲ್ಯಾ ಗುಡ್ಯಾರ್ ಇಸ್ಕೊಲಾಕ್
ಮ್ಹಣ್ ಮಾಘೇಯಿನ್ ಬಾಂಧಯಿಲ್ಲೊ ಏಕ್ ಗೋವಳ್ ಆಸಾ. ತಿ ಸುವಾತ್
ಶ್ರೀ ಶ್ಯಾಮ್ ಭಟ್ವಾಚಿ. ಆದ್ಲ್ಯಾ ವರ್ಸಾ ಪಾದ್ರ್ಯಾಬ್, ನೆಣಾರ್ಪಣಾಂತ್

* A Summer Day's Journey: from Kasargod to Puttur, via
Nellikunja—The Mangalore Magazine, 1900, I, 11 p 327

ವಾಡ್‌ಲ್ಲಿಂ ಥೊಡಿಂ ಕ್ರಿಸ್ತಾಂವ್ ಕುಟ್ಮಾಂ ಆಸ್ಚಾ ಪಡುಮಲ್ಯೆ ಆನಿ ಪಾನಾಚಿ
ಹಳ್ಳ್ಯಾಂಕ್ ವಚೊನ್ ಪಾಟಿಂ ಯೆತಾನಾ, ಭೆಟಾಕ್ ಆಪವ್ನ್, ತೈ ಸುವಾತೆರ್
ಆಪ್ಣಾಕ್ ಏಕ್ ಗುಡ್ಸೆಲ್ ಬಾಂಧವ್ನ್ ದಿಶಿಗಿ ಮ್ಹಣ್ ವಿಚಾರಿಲಾಗ್ಲೊ
ಖಿಯಸ್. ತೊ ಎಕ್ಸುರೊ ಜಾಗೊ ಕೆತ್ಯಾಕ್ ವಿಂಚುನ್ ಕಾಡ್ತಾಯ್ ಮ್ಹಣ್
ವಿಚಾರಿಲ್ಲಾಕ್. ಆಪ್ಣಾಕ್ ಶಹರಾ ಪ್ರಸ್ ಹಳ್ಳಿಂತ್ ಜಿಯೆಂವ್ಚೆಂ ಚಡ್
ಬರೆಂ ಲಾಗ್ತಾ ಮ್ಹಣ್ ಜಾಪ್ ದಿಲಿ ಮಾಘೇಯಿನ್. ತಾಚೊ ಇರಾದೊ
ಹ್ಯಾ ಉತ್ರಾಂನಿ ಸಾಂಗ್‌ಲ್ಲಾ ಪ್ರಸ್ ಚಡ್ ಗೊಂಡ್ ಆಸ್‌ಲ್ಲೊ ಖರೆಂ....
ದ. ಕನ್ನಡಾಚಾ ಚರಿತ್ರೆಚಾ ಪಾನಾಂ ಪಯ್ಕಿ ತಾಚಾ ಮರ್ಣಾ ವಿಷ್ಣಾಂತ್
ಲಿಖ್‌ಲ್ಲೆಂ ಪಾನ್ ಅಧಿಕ್ ಚಡ್ ಪವಿತ್ರ ಮ್ಹಣ್ ಮುಖ್ಲಿ ಪಿಳ್ಳಿ ಲೆಕ್ತೆಲಿ."

* *

* *

* *

1930 ದಸೆಂಬ್ರಾಚಿ 15 ತಾರಿಕೆರ್, ಬುದ್ವಾರಾ, ಸಾಂ ಲುವಿಸ್ ಕೊಲೆ
ಜಿಚಾ ಸುವರ್ಣೋತ್ಸವಾಚಾ ಸಂದರ್ಭಾರ್, ಕೊಲೆಜಿಚಾ ಕೊಪೆಲಾಂತ್,
ಆಪುರ್ಬಾಯೆಚಿ ಲ್ಹಾನ್ ಏಕ್ ರೀತ್ ಚಲಯ್ಲಿ. ಮಾಘೇಯಿ ಬಾಪಾಚಿ
ಹಾಡಾಂ ಕಾಸಗೋಡ್ ಇಗರ್ಜೆಂತ್ ಥಾವ್ನ್ ಹಾಡ್ಲಿ, ಹಾಂಗಾಸರ್ ಪರ್ತುಗ್
ಮಾತ್ಯೆಕ್ ಪಾಯ್ಲಿಂ. ಕ್ರಿಸ್ತಾಚಾ ಜಿಣ್ಯಾಚಾ ಆನಿ ಹರ್ ಥರಾವಳ್ ಪಿಂತುರಾಂನಿ
ಜಿಜ್ವೆತ್ ಬ್ರದರ್ ಮೊಸ್ಕೇನಿನ್ ಸುಂಗಾರಾಯಿಲ್ಲಾ ಹ್ಯಾ ಇಗರ್ಜೆಚಾ
ಕೊಪೆಲ್ಮಾರಾಚಾ ಮುಟಾಂ-ಮುಳಾಂ ಎಕಾ ಮಾರ್ಬಲ್ ಫಾಲ್ತಾ ಪಂದಾ ತಿಂ
ನಿಕೆಪುನ್ ಆಸಾತ್. ತ್ಯಾ ಫಾಲ್ತಾರ್ ಆಸೆಂ ಲಿಖ್ಲಾಂ:

ಆದಿಂ ಸಾಂ ಲುವಿಸ್ ಕೊಲೆಜಿಚೊ ರೆಕ್ಟರ್ ಆನಿ ಪ್ರಿನ್ಸಿಪಾಲ್ ಜಾವ್ನ್,

ಆಪ್ಲ್ಯಾ ಭಾಗೆವಂತ್ ಮಿಶನರಿ ಜಿಣ್ಯೆಂತ್

ಭಾರತಾಚಾ ಆಪೊಸ್ತಲಾಚೊ ಪಾಟ್ಲಾವ್ ಕರ್ನ್,

1899, ಮೇ 31ವರ್ ನಲ್ಲಿಕುಂಜ

ಎಕ್ಸುರಾ ಎಕಾ ಗುಡ್ಸೆಲಾಂತ್ ಮೊರ್ನ್ ಪಾವ್‌ಲ್ಲಾ

ಜೆಜುಚಾ ಸಭೆಚಾ

ಆಂಜೆಲೊ ಫ್ರಾನ್ಸಿಸ್ ಸಾವೆರ್ ಮಾಘೇಯಿ ಬಾಪಾಚಾ

ಗೌರವಾರ್ಥ ಉಗ್ಡಾಸಾಕ್

R. I. P.

ಬಾಫೇಯಿ ಬಾಸಾಚಾ ಜಿಣ್ಯೆ-ನಾಟೆಚೆ ನ್ಯೂಲಾ ಘಾತೊರ್

- 4 ನವೆಂಬರ್ 12 —ಪಿನ್ಹೊಲೊಂತ್ ಜನನ್;
ಶಿಕಾಪ್: ಟ್ರೆಂಟ್, ರೋಮ್,
ಯಾಜಕೀ ದೀಕ್ಷಾ.
- 1 ಸಪ್ಟೆಂಬರ್ 26 —ಜೆಜುಚಾ ಸಭೆಂತ್ ರೀಗ್.
- 3 —ಪಯ್ಲೊ ಆಂಗವ್ಣೊ.
- 3-1878 —ಇತಲಿಂತ್ ಅಧ್ಯಾಪಕ್.
- 8 ದಸೆಂಬರ್ 31 —ಮಂಗ್ಳುರ್ ಯೇವ್ನ್ ಪಾವ್ತಾ.
- 9 ಜನೆರ್ 22 —ಮಂಗ್ಳುರ್ ಸೆಮಿನರಿಚೊ ವ್ಹಡಿಲ್.
- 11 ಅಕ್ಟೋಬರ್ 10 —ಮಂಗ್ಳುರ್ ಮಿಲಾಗ್ರ್ ಫಿರ್ಗಜೆಚೊ ವಿಗಾರ್.
- 12 ಆಗೋಸ್ಟ್ 15 —ನಿಮಾಣ್ಯೊ ಆಂಗವ್ಣೊ.
- 13 —ಸೆಮಿನರಿಂತ್ ರಾವೊನ್, ಅಕ್ರಿಸ್ತಾಂವಾಂ
ಮಧೆಂ ಸುವಾರ್ತಾ ಪ್ರಸಾರ್.
- 14 —ಕ್ಯಾಲಿಕಟ್: ಸಹಾಯಕ್ ಫಿರ್ಗಜ್-ಪಾದ್ರಿ.
- 15 —ಕ್ಯಾಲಿಕಟ್: ವಿಗಾರ್.
- 17 —ಕಣ್ಣೂರ್: ವಿಗಾರ್.
- 9-1890 —ಮಂಗ್ಳುರ್ ಭಿಸ್ಪಾಚೊ ಕಾರ್ಯದರ್ಶಿ.
- 11 ದಸೆಂಬರ್ 3 —ಸಾಂ ಲುವಿಸ್ ಕೊಲೆಜೆಚೊ ರೆಕ್ಟರ್ ಆನಿ
ಪ್ರಿನ್ಸಿಪಾಲ್.
- 15 —ಮದ್ರಾಸ್ ವಿಶ್ವವಿದ್ಯಾಲಯಾಚಾ ಅಧಿಕಾರ್
ಮಂಡಳಿಚೊ ಸಾಂದೊ.
- 17 —ರೆಕ್ಟರ್‌ಪಣ್ ಆಖೇರ್ ಜಾಲ್ಯಾರ್ಯೊ,
ಪ್ರಿನ್ಸಿಪಾಲ್ ಜಾವ್ನ್ ಉರ್ತಾ.
- 18 ಫೆಬ್ರೆರ್ 20 —ಕ್ಯಾಲಿಕಟ್: ತಾತ್ಕಾಲಿಕ್ ಫಿರ್ಗಜ್-ಪಾದ್ರಿ.

- 1898 ಜೂನ್ 30 —ಕೊಡಿಯಾಳ್ ಪಾಟಿಂ ಯೆತಾ; ಕೊಡಿಯಾಲ್ ಬೈಲ್ ಥಾವ್ನ್ ವಾವುರ್ತಾ.
- 1899 ಜನೆರ್ —ನೆಲ್ಲಿಕುಂಜ (ಕಾಸಗೋಡ್) ನವೆಂ ಮಿಸಾಂವ್ ತಾಣೆ ಉಘಡ್ತಾ.
- 1899 ಮೇ 31 —55 ವರ್ಸಾಂಚೆ ಪ್ರಾಯೆರ್, ನೆಲ್ಲಿಕುಂಜ ಮರಣ್.
- 1899 ಜೂನ್ 1 —ಕಾಸಗೋಡ್ ಇಗರ್ಜೆಂತ್ ಮಾತ್ಯೆಕ್ ಪಾಯ್ತಾತ್.
- 1930 ಜನೆರ್ 15 —ತಾಚಿಂ ಹಾಡಾಂ ಕೊಲೆಜಿಕ್ ವರ್ಗಾಯ್ತಾತ್.
- 1902 ಮೇ 31 —ಕೊಲೆಜಿಚಾ ಪ್ರಿನ್ಸಿಪಾಲಾಚಾ ಆಫೀಸಾಂತ್ ಪಿಂತುರಾಚಿಂ ಅನಾವರಣ್.
- 1936 ಅಕ್ಟೋಬರ್ 18 —ಕೊಲೆಜಿಚಾ ಎಕೆಡೆಮಿ (ಆತಾಂ ಒ.ಬಿ.ಎ.) ಹೊಲಾಂತ್ ಭಾವಚಿತ್ರ್ ಅನಾವರಣ್.

—:::—

4216

G → KON

SWA

ಕರ್ನಾಟಕ ಜೆಜ್ಜಿತ್ ಪ್ರಾಂತಾಚಾ ಶತಾಬ್ದಿ ಚಿಂ ಪ್ರಕಟನಾಂ

ಕೊಂಕ್ಣಿ :

ರು. ಪೈ.

ಪವಿತ್ರ ಸಭೆಚಿ ಸುರ್ವಿಲೆ ವೀರ್ (ಪ್ರತಿಯೊ ಮುಗ್ಧಾಲ್ಯಾತ್)...	3-00
ಪವಿತ್ರ ಸಭೆಚಿ ಉಪ್ರಾಂತ್ಲೆ ವೀರ್ (ಪ್ರತಿಯೊ ಮುಗ್ಧಾಲ್ಯಾತ್)...	3-00
ಮಂಗ್ಳುರ್ ಮಿಸಾಂವಾಚೊ ಪ್ರಥಮ್ ವೀರ್ (ಮಾಘೇಯಿ)...	1-50
ಕೊಣ್ ಹೆ ಜೆಜ್ಜಿತ್ ?	... 0-50

ಕನ್ನಡ:

- (ಮೂಲ ಅನುವಾದ: ಯೇ. ಸ. ಸ್ವಾಮಿ ಸುಪ್ರಿಯಂ)

ಕ್ರೈಸ್ತ ಭಕ್ತಿ ಪ್ರವೇಶಿಕೆ	... 3-00
ಆಧ್ಯಾತ್ಮಿಕ ಕ್ಯಾಪ್ಸೂಲ್	... 1-00
ನೀವು ಯೇಸುಕ್ರಿಸ್ತರನ್ನು ಬಲ್ಲೀರಾ?	... 0-40
ಕ್ರೈಸ್ತ ಹಟಯೋಗಿ ಸಂತ ಇಗ್ನಾಸಿ ಲೋಯೊಲ	... 8-00
ಸಂತ ಲುವಿಸ್ ಗೊಂಜಾಗಾ (ಸಚಿತ್ರ—ಕಿರಿಯರಿಗೆ)	... 1-25
ಸಂತ ಫ್ರಾನ್ಸಿಸ್ ಸಾವೆರಿ	... 1-25
ಸಂತ ಡೊಮಿನಿಕ್ ಸಾವಿಯೊ	... 1-25
ಸಂತ ಫ್ರಾನ್ಸಿಸ್ ಆಸ್ಸಿಸಿ	... 2-00
- (ಯೇ. ಸ. ಸ್ವಾಮಿ ಅಮಲಾನಂದ ಮತ್ತು ಸ್ವಾಮಿ ಸುಪ್ರಿಯಂ ವಿರಚಿತ)

ಯೇಸುಸಭಾ ಗಾನಸಖ	... 4-00
---------------	----------
- (ಯೇ. ಸ. ಪ್ರಶಾಂತ್ ಮಾಡ್ವಿ ವಿರಚಿತ)

ವೀರ ವಿರಕ್ತ ಸಂತ ಲುವಿಸ್ ಗೊಂಜಾಗಾ	... 5-00
-------------------------------	----------
- (ಮೂಲ: ಸಂತ ಇಗ್ನಾಸಿ; ಅನುವಾದ: ಅಮ್ಮೆಂಬಳ ಎಡ್ವಿನ್ ಡಿಸೋಜ)

ಆಧ್ಯಾತ್ಮಿಕ ಸಾಧನೆಗಳು (ಟಿಪ್ಪಣಿ ಸಮೇತ)	... 5-00
------------------------------------	----------

ಶತಾಬ್ದಿ ಚಾ ಸಂದರ್ಭಾರ್ 20 % ರಿಯಾಯತ್ ಆಸಾ

ವಿಕ್ರಾಪಾಕ್ ಮೆಳ್ಳೊ ಜಾಗೊ: ಸಾಂ ಜುಜೆಚಿ ಸೆಮಿನರಿ

P. B. 503, ಮಂಗ್ಳುರ್-575 002